
१. युग-वृत्त और युगीन काव्य-प्रवृत्ति 


घनानन्द की कविता को समुचित रूप से समझने के लिए उनके युग की सामान्य 
पृष्ठभूमि और तत्कालीन काव्य की मुख्य प्रवृत्ति पर संक्षेप में विचार कर लेना 
आवश्यक है । तभी हम यह जान सकेंगे कि वे अपने युग में कितने ऊपर या नोचे 
हैं, अर्थात्‌ युगीन धारा में उन्होंने अपने को मिला दिया है या अपनी कोई अलग 
पहचान बनाई है | युग-संदर्भ में देखें तो घवानन्द रीति काल के अन्तर्गत भाते हैं । 
हिन्दी साहित्य के इतिहास का यह काल सन्‌ १६५० से १८५० ई० तक, लगभग 
दो सौ वर्षों का माना गया है। राजनीतिक दृष्टि से इस काल के आरम्भ तक 
मुगल साम्राज्य अपने चरमोत्कर्प तक पहुँचकर निरंतर ह्वास की ओर उन्मुख 
हुआ है। शाहजहाँ की वीमारी और उसकी मृत्यु की अफवाह के कारण १६५८ ई० 
में उसके पुत्रों के मध्य सत्ता के लिए संघर्ष का आरम्भ, इस वैभवशाली शासन के 
पतन के आरम्भ का भी कारण बना। बड़े भाई दाराशिकोह की हत्वाकर 
औरंगजेब ने शासन की वागडोर संभाली। अपनी धामिक असहिष्णुता और कट्टर- 
पंथी नीतियों के कारण वह अधिकांश हिन्दू राजाओं और जागीरदारों का विश्वास 
खो बैठा । उसका पर्याप्त समय धामिक-राजनीतिक उपद्रवों के दमन में ही बीता । 
वह विस्तृत मुगल साम्राज्य को सुव्यवस्थित और सुशासित रखने में असफल 
रहा | पुत्रों के प्रति अपने कड़े रुख के कारण वह उन्हें योग्य शासक नहीं बना 
पाया | फलस्वरूप उसके बाद मुगल साम्राज्य लगातार क्षीण होता गया । 
औरंगजेब की मृत्यु के बाद १७०७ ई० में उसके पुत्रों के बीच भी सत्ता-प्राष्ति 
के लिए संघर्ष हुआ । उसके दूसरे पुत्र शाहआलम को राजगद्ी मिली, लेकिन वह 
अधिक समय तक जीवित न रह्‌ सका। सन्‌ १७१२ ई० से लगभग ६०-७० वर्षो 
तक मुगल शासन निरंतर अस्थिरता की ओर बढ़ता गया । यहाँ तक कि उसका 
प्रभाव केवल दिल्‍ली और आगरा तक ही सीमित रह गया | इस बीच जितने भी 
मुगल शासक आए, वे अत्यन्त अल्पकाल के लिए गद्दी पर बैठे । जिन्हें कुछ अधिक 
समय मिला भी वे शासन को सुव्यवस्थित करने की अपेक्षा विलापसिता में ही 
अधिक डूबे रहे। मज़बूत केन्द्रीय सत्ता की पकड़ के अभाव में अनेक हिन्दू और 
मुसलमान राजाओं, जागीरदारों आदि ने अपने को स्वतंत्र घोषित कर दिया। 
लेकिन अपनी इस स्वतंत्रता का उपभोग उन्होंने विलासिता में ड्बकर किया। 
अपने विवेच्य कवि घनानन्द का रचनाकाल प्रायः यही समय रहा है। एक 
बविलासी शासक मुहम्मदशाह रेगीले के दरबार में भी उन्होंने कुछ समय तक काम 

किया था। १७३८ ई०में नादिरशाहु के आक्रमण और १७५७ तथा १७६१ ई० के 
अहमदशाह अब्दाली के आक्रमणों के भी वे प्रत्यक्षदर्शी रहे हैं। घनानन्द के सम- 
सामयिक और प्रशंसक महात्मा चाचा हित वृन्दावनदास ने तत्कालीन अव्यवस्था 
मे खिन्‍त होकर मुहम्मदशाह और उसके अमी र-उमरावों के विषय में लिखा था : 


बेस्पा मदपान करिं छकि गए अमीर जेते” 
रजतम की धार काढ़ी बूढ़े को बिलोकिये। 

दिल्‍ली भई बिल्ली कटेला कुत्ता देखि डरी 
भूल्यां मुहम्मदसाह पहिले, अब काह ढोकिये । 

बाबर हिमायूँ को चलाऊ अब बंस भयौ 
ताको अब फैल्यो सोक परजा करम ठोकिये |॥ 


-“-घनआनचन्द ग्रन्यावली पु० ६०-११ 


इससे स्पष्ट है कि मुहम्मदशाह के समय तक मुगल वंश और उसका शासन 
पतन की इस सीमा तक पहुँच चुका था कि वह लुटेरे आक्रमणका रियों से भी प्रजा 
की रक्षा में प्री तरह अप्तमर्थ था। राजनीतिक दृष्टि से पूरे रीतिकाल में प्राय: 
यही स्थिति मिलती है। 

एक बार मुगल शासन की पूर्ण प्रतिष्ठा के बाद, हिन्दू राजाओं को अपनी 
खोई हुई शक्ति फिर से प्राप्त करने की इच्छा या आकांक्षा शेष नहीं रह गई थी । 
शिवाजी आदि कुछ इने-गिने राजाओं ने तथा आगे चलकर मराठा पेशवाओं के 
साथ मिलकर बुन्देलों ने इस और प्रयास अवश्य किया, लेकिन इन्हें भी कोई 
विशेष सफलता नहीं मिली | इसके अतिरिक्त अन्य राजे और सामन्तगण प्रायः 
हाथ-पर-हाथ रखे बैठे ही रहे | ऐसी निराशा और पराजय की मनीदशा में उन्होंने 
अपने उपलब्ध साधनों का उपयोग राग-रंग और विलासिता में मग्न होने के लिए 
किया | विलापसिता के अन्य अनेक उपकरणों के साथ ही उन्होंने कला की अन्यान्य 
विधाओं--नृत्य, संगीदै, चित्र, काव्य आदि को भी अपने मनोरंजन का साधन 
बनाया | उनकी शान-शौकत और प्रतिष्ठा के लिए जिस प्रकार नतंकी वेश्याएँ, 
गायक, चित्रकार आदि राजदरबार के आवश्यक अंग हुए, ठीक उम्री प्रकार कवि 
भी। फलस्वरूप इस काल में बड़ी तेजी के साथ कवि-वर्ग राज्याश्रयों की ओर 
उन्मुख हुआ । रीतिकाल के प्राय: सभी कवि राजकवि बते | राज-सभा में बड़प्पत 
की प्राप्ति, ही उनके लिए परम उद्देश्य बन गया। इस ह्वासोन्मुख' राजनीतिक- 
सामाजिक वातावरण में राजदरबार विलासिता के प्रमुख अड्डे बन गए। सेना, 
सुरक्षा, प्रशासन के उपकरणों से हीन इन राजदरबारों में श्यृंगारिकता के लिए 
खुला अवकाश था । फलस्वरूप इस काल के काव्य में भी श्रृंगार को ही प्रमुखता 
मिली । 

राजनीतिक गिरावट के साथ ही इस युग का समाज भी घोर अधःपतन से 
ग्रस्त था । चौदहवीं शती के आस-पास पतनोन्‍्मुख भारतीय राजनीतिक-सामा- 
जिक जीवन एक विदेशी सांस्कृतिक-सामाजिक विशेषताओं के मेल से कुछ शता- 
ब्दियों के लिए उत्थान की दिशा में गतिशील हुआ था । लेकिन सतन्नहवीं शती के 
अन्त तक उस मिश्रण के गतिशील तत्व लुप्त होने लगे थे | वस्तुतः सामंती सामा- 
जिक संरचना का यह काल हास-पग्रस्तता की उस सीमा तक पहुँच चुका था, जहाँ 
उप्तके विकास की सारी संभावनाएँ चुक गई थीं। ऐसे ह्वाप्तप्रस्त काल में राजा, 
राजन्य वर्ग तथा अन्यान्य सम्पत्तिशाली लोगों के अंतर्गत केवल ऊपरी आचार- 
विचा र, शान-शीौकत और रीति-नीति ही प्रमुख हो जाते हैं---जिनके प्रति विपन्न 
और साधारण जनता में कोई रुचि नहीं रह जाती । ऐसे विषमताग्रस्त समाज में 
साहित्य एवं अन्यान्य कलाएँ वैभवशाली अभिजात वर्ग के इदें-गिदं सिमट कर 
केवल कलागत बाह्य रीति-नीति को ही महत्व देने लगती हैं। वे व्यापक लोक- 
जीवन और उमप्तकी वास्तविक आशा-आकांक्षा से शून्य होकर रूढ़िवद्ध ऊपरी ढाँचे 
को ही अधिक महत्वपूर्ण मान लेती हैं। रीतिकालीन अन्यात्य कलाओं में इस तथ्य 
को आसानी से देखा जा सकता है। तत्कालीन काब्य तो इसका ज्वलन्त प्रमाण है । 

रीतिकालीन काव्य जिस ह्ास ग्रस्त सामंती समाज की देत था, उसमें ः्घूंगार 
प्रधान साहित्य के लिए ही अधिक अवकाश था। वित्रासपूर्ण श्ृंगा रिकता तत्का- 
लीन दरबारी वातावरण की देन थी। अपनी श्वृंगारिक वृत्ति की अभिव्यक्ति के 
लिए इस काल के अधिकांश कवियों ने संस्कृत के पिछले खेवे के ह्वासग्रस्त शथ॑ंगा- 
रिक साहित्य से भी प्रेरणा ग्रहण की। इसके साथ विभिन्‍न काव्यशास्त्रीय स्थि- 
तियों के सम्पादन के लिए इन कवियों ने जिन काव्य शास्त्रीय ग्रंथों को आधार 
बनाया, उनमें भी घोर श्ुंगार को ही प्रमुबत्ता मिली थी। रस, नायिका भेद, 
अलंका र, छन्‍्द, नंख-शिख वर्णन आदि की परिपादी का विवेचन करने वाले ये 
पुर्ववर्ती ग्रंथ संस्कृत साहित्य के ह्ासोन्मुख श्यृंगारिक उदाहरणों से भरपूर थे। 
पूव॑वर्ती कृष्ण भक्ति से सम्बद्ध हिन्दी काव्य में भी इस लौकिक शंगार के समावेश 
की पर्याप्त गुंजाइश थी । इस प्रकार युगीन स्थिति-परिस्थिति के साथ ही पूर्वतर्ती 
परम्परा ने भी रीतिकालीन श्ंगारिकता को बढ़ावा दिया। यह सही है कि 
श्रृंगार के साथ ही इस काल में भक्ति एवं वीर रस का भी पर्याप्त साहित्य लिखा 
गया । लेकिन उसमें भी हमें ताज़गी एवं जीवंतता के स्थात पर वाह्य आचार एवं 
रीति की ही प्रधानता मिलती है। भक्त के क्षेत्र में तुलली और सूर की ताज़गी, 
कबीर की जीवन्तता का यहाँ सर्वया अभाव है। इस प्रकार हम देखते हैं कि इस 
काल का अभिजात वर्ग जिस प्रकार जीवन में बाह्याचार और रीतियों को प्रमु- 
खता देने लगा था, ठीक उसी प्रकार उसकी छाया-माया में पलने वाले कवि भी 
अपने काव्य में बाह्याचारों को ही प्रधानता देने लगे। फलस्वरूप इस काल का 


१२ घनानन्द॑ 


समूचा साहित्य रीति प्रधान हो गया । 

हमारे विवेच्य कवि घनानन्द भी इसी युग की देन थे । अपने युग के सामाजिक 
विधि-निषेधों के प्रति विद्रोह के साथ ही इन्होंने काव्यगत रीतियों का भी किचित 
विरोध अवश्य किया | लेकिन सामंती मानवी-सामाजिक सम्बन्धों की रूढ़िबद्ध 
नैतिकता से वे अपने को पुरी तरह मुक्त नहीं कर पाए। युगीन प्रवृत्ति के प्र भाव- 
वश इन्होंने भी शंगार को ही अपने काव्य का विषय बनाया। युग की सीमाओं से - 
किचित बँधकर्‌ भी घनाननद ने श्ूंगार के रीतिबद्ध स्वरूप की रीतिबद्ध ढंग से 
अभिव्यक्ति नहीं की है । अपने स्वच्छन्द व्यक्तित्व और निजी परिवेश के कारण 
इनमें तत्कालीन सामाजिक एवं काव्यगत रीतियों से मुक्ति का प्रयास' दिखाई 
देता है। इसलिए इन्हें रीतिमुक्त कवि की संज्ञा दी गई है। 

आचार्य विश्वनाथ प्रसाद मिश्र ने रीतिकाल के श्ृंगारिक कवियों को, उनकी 
रचता-प्रकृति के आधार पर, तीन वर्गों में विभक्त किया है--१. रीतिबद्ध, २. 
रीति सिद्ध और ३. रीति मुक्त । इनमें पहले वर्ग के अन्तगंत चिन्तामणि, भिखा री- 
दास, देव, मतिराम, पद्माकर आदि अधिकांश रीतिकालीन कवि आते हैं । ये 
सभी पूर्णतः रीतिबद्ध कवि हैं। इन्होंने काव्यशास्त्र की बँधी-बेंधाई परिपाटी पर 
केवल काव्य-रचना ही नहीं की है, व रन्‌ शास्त्र-स्थिति-सम्पादत का भी प्रयास 
किया है । अतः इन्हें रीतिबद्ध के साथ ही लक्षणकार या लक्षणबद्ध रचनाकार की 
प्षी संज्ञा दी जा सकती है। दूसरे वर्ग के कवि भी एक प्रकार से रीतिबद्ध ही हैं, 
लेकिन उन्होंने लक्षण ग्रंथ न लिखकर केवल लक्ष्य ग्रंथ ही लिखा है। इसके अन्तर्गत 
बिहारी, रसनिधि आदि कवि आते हैं। कवियों की दृष्टि से इस प्रकार के रचना- 
कारों का एक अलग वर्ग नहीं बन पाता । हाँ, रचनाओं की दृष्टि से रीतिकाल में 
लिखी गई सभी सतसइयाँ इस श्रेणी में आ जाती हैं! इस प्रकार की रचनाएँ अपने 
बाह्याकार में तो रीति-निरूपक नहीं लगतीं, लेकिन बनाबट-बुनावट के साथ ही 
इनकी मूलचेतता तत्कालीन काव्य-रीतियों से ही निर्मित है। इसीलिए इनके 
रचयिताओं को रीति सिद्ध कवि कहा गया है। 

तीसरे वर्ग के अन्तर्गत रीतिमुक्त कवि आते हैं, जिनमें घनानन्द, आलम, 
बोधा, ठाकुर, द्विजदेव आदि का नाम उल्लेखनीय है | इन कवियों ते रस, अलंकार 
नायिका भेद, नख-शिख वर्णव की बँधी-बँधाई परिपाटी का परित्याग कर मुक्त 
भाव से शंगार काव्य रचा है। इन्होंने भाव एवं शिल्प दोनों ही क्षेत्रों में रीति के 
बाह्य बंधनों को केवल अस्वीकार ही वहीं किया है, वरन्‌ स्थान-स्थान पर उसका ' 
विरोध भी किया है। इस सम्बन्ध में रीतिमुक्त ठाकुर का स्पष्ट कहना है: 


सीखि लीतो मीन मृग खंजत कमल नैन, 
सीखि लीनो जस औ प्रताप को कहानो है। 


युग-बुत्त और युगीन काव्य-प्रवृत्ति १३ 


सीखि लीतों कल्पब॒क्ष कामधेनु चिन्तामनि, 

सीखि लीनो मेर.ओ कुबेर गिरि आनो है 
'ठाकुर' कहत याकी बड़ी है कठिन बात, 

याको नहिं भूलि कहूँ बाँधियत बानों है। 
डेल सो बनाय आय मेलत सभा के 'बीच, 

लोगन कबवित्त कीबो खेल करि जानो है ॥ 


इस कवित्त में ठाकुर ने रीतिबद्ध कवियों की रचना-प्रकृति का ही उद्घाटन 
नहीं किया है, वरन्‌ उनकी रूढ़िवादी मनोवृत्ति का भी उपहास किया है। रीतिबद्ध 
कृवियों ने कवि-वर्णन-परिपाटी में गिनाई गई बातों को स्षीखक र काव्य-रचना की 
थी। इसलिए उनका काब्य काव्य-शास्त्र के चौखटे में आवद्ध हो गया। कथि- 
शिक्षा ग्रहण कर लोग कवि बनने लगे थे और उन्हें राजसभा में आदर भी मिलने 
लगा था। इस प्रकार कवि-कर्म 'खेल' या क्रीडा-कौशल की तरह अभ्यास-सिद्ध 
कार्य बन गया था । फलस्वरूप अन्तःप्रेंरणा और आत्मानुभूति के समावेश के लिए 
उसमें बहुत कम भवकाश रह गया था। रीतिवद्ध कवियों की इस मनोवृत्ति पर 
कटाक्ष करते हुए घनानन्द ने लिखा है : 


यौं घनआनंद छावत भावत जान सजीवन ओर तें आवत । 
लोग हैं लागि कबित्त बनावत मोहि तो मेरे कबित्त बनावत ॥ 
“घनआननन्‍द ग्रन्यावली, पृ० ७५/२२८ 


इस सर्वेये में घनानन्द ने स्पष्ट शब्दों में यह घोषित किया है कि 'लोग 
अर्थात्‌ रीति कवि लगकर, जोड़-तोड़कर कविता बनाते हैं, किन्तु मैंने अपनी 
कविता का नहीं, वरन मेरी कविता ने ही मेरा निर्माण किया है।' तात्पय॑ यह कि 
घनानन्द का काव्य उनकी जीवनानुभूति का सहज-स्वच्छन्द प्रकाशन है। उसका 
मूल स्रोत सुजान और उनका अपना पारस्परिक सम्बन्ध है। वस्तुत: घनाननन्‍्द ने 
अपने काव्य में आदि से अंत तक अपने और सुजान के सम्बन्धों को ही दुहराया है। 
इसलिए वे अपने युग के अधिकांश कवियों से अलग दिखाई देते हैं। इस तथ्य को 
लक्ष्य कर घनानन्द के प्रशरितकार ब्रजनाथ ने लिखा है : 


जग की कबिताई के धोखें रहैँ, हाँ प्रबीनन की मति जाति जकी । 
समझे कब्िता घनआनँद को, हिय-आँखिन नेहू की पीर तकी॥। 


'जग की कविता” से यहाँ रीतिबद्ध साधारण झऋंगारिक रचना से तात्पय है, 
जिससे घनानन्द की कविता को भिन्‍न बताया गया है। यह भिन्‍नता 'हिय आँखित 
तेह की पीर तकी' के माध्यम से व्यंजित हुई है। इसका अभिप्राय है कि घनानन्द 
की कविता को वही समझ सकता है, जो हृदय की आँखों से प्रेम की पीड़ा को 


१४ घतानन्‍्द 


देखने की सामर्थ्य रखता हो । 'हृदय की आँखों' का तात्पयं है आत्मानुभव | यहाँ 
ब्रजनाथ ने आत्मानुभूति के तत्व के आधार पर घनानन्द को अपने युग के अन्य 
कंवियों से पृथक सिद्ध किया है। लेकिन यंह भिन्‍तता केवल आत्मानुभूति के स्तर 
तक ही सीमित न रहकर भाव विधायक कल्पना; भाषा एवं शिल्प की योजना 
में भी आसानी से देखी जा सकती है। घनानन्द के अपने निजी अनुभव-जगत्‌ को 
समझने के लिए हमें उनके जीवन-वृत्त की ओर दृष्टिपात करना पड़ेगा। 


२. जीवन-वत्त एवं रचनाएँ 


घनावतन्द, आनन्द्घन और आनन्द को लेकर हिन्दी साहित्य के इतिहास में पर्याप्त 
विवाद रहा है। इस तीनों नामों से सम्बद्ध रचनाओं और तथ्यों को देखने से पता 
चलता है कि इस नाम के एकाधिक व्यक्ति हुए हैं। हमें इस विवाद में न पड़कर 
अपने विवेच्य कवि की प्राभाणिक रचताओं को ही अध्ययत का आधार बनाता 
है। हमारे लिए यह भी आवश्यक नहीं है कि कवि के प्रामाणिक जीवन-वृत्त-- 
जन्म-तिथि, जन्म-स्थान आदि के सम्बन्ध में माथा-पच्ची करें। फिर भी किसी 
कवि या रचयिता की रचना को समुचित रूप से समझने के लिए उसके जीवन 
की प्रमुख घटनाओं की जानकारी कभी-कभी बहुत मह॒त्वपृर्ण हो जाती है। घना- 
ननन्‍्द रीतिकाल के अन्तगगंत ऐसे कवि हुए हैं, जिनका जीवन उनके काव्य से 
अभिन्‍न रूप से जुड़ा हुआ है। यहाँ संक्षेप में उतके जीवन पर केवल इस दृष्टि से 
विचार किया जाएगा, जिससे कि उनकी काव्य-प्रेरणा के मूल स्लोतों को पहचाना 
जा सके । 

अन्य अधिकांश रीतिकालीन कवियों की भाँति अपने जीवन के आ रम्भ में 
घनानन्द का सम्बन्ध भी राजदरबार से था।वे एक विलासी मुगल सम्राट, 
मुहम्मदशाह 'रंगीले' के दरबार में रहते थे--एक कवि के रूप में नहीं, वरन्‌ एक 
प्रतिष्ठित कर्मचारी के रूप में | वे मीर मुंशी थे या वजीर--इस संबंध में कुछ 
निश्चित झूप से नहीं कहा जा सकता | लेकिन इतना तो स्पष्ट है कि राजदरबार 
में उनकी पर्याप्त प्रतिष्ठा थी। इसका प्रत्यक्ष प्रमाण अन्य दरबारियों की उनके 
प्रति ईर्ष्पा से मिलता है। राजदरवार में रहते हुए ने अपनी कवित्व शक्ति के लिए 
नहीं, वरन्‌ गायन कला में निपुणता के लिए प्रत्िद्ध थे। दरवार की एक सुजात 
नामक प्रतिष्ठित वेश्या से इनका प्रेम था । सुजान अपने रूप और गुण के कारण 
बादशाह के भी पर्याप्त निकट थी । बादशाह की कृपा और सुजान के प्रेम के कारण 
अन्य दरब।रियों की ईर्ष्या ने देष का रूप धारण कर लिया। उन सब के सम्मिलित 
कुचक्र के का रण घनानन्द को राजदरबार से निष्कासित होना पड़ा । 

राजदरबार से घतानत्द के निष्कासनत के विषय में एक किंवर्दती प्रच- 
लित हैं। षड़यंत्र की भावना से प्रेरित दरबारियों ने बादशाह को बताया कि 
घनानन्द गाते वहुत अच्छा है। उन्हें यह अच्छी तरह मालूम था कि ये अपनी कला 
को दरबारी नहीं वनाना चाहते | अत: बादशाह के अनुरोध पर भी घनाननद ने 
गाया नहीं । जब दरबारियों ते वताया कि सुजान के कहने पर ये अवश्य गाएँगे 


१६ चैनानंनदे 


तो उसे भी दरबार में बुलाया गया । उसके अनुरोध पर घनात़न्द ने इतना तन्‍्मय 
होकर गाया कि वे राजदरबार के सामान्य शिष्टाचार को भी भूंल गए। जिस 
समय उनका गाना समाप्त हुआ, उस समय उनका मुख सुजान की ओर और पीठ 
बादशाह की ओर थी । इस अशिष्टता के कारण दरबारियों का षड्यंत्र सफल 
हुआ । फलस्वरूप इन्हें राजदरबार से निकाल दिया गया । दरबार से चलते समय 
घनानन्द ने सुजान से भी साथ चलने को कहा, लेकिन उसने साफ इनकार कर 
दिया । इससे उनके मन को गहरी ठेस लगी । काफी समय तक इधर-उधर भटकते 
हुए ये सुजान के विरह में विह्नल भाव से काव्य-रचना करते रहे। 'सुजान हित' 
इस काल की इनकी महत्वपूर्ण रचना है। अंत में लौकिक प्रेम से विरक्‍्त होकर 
ये वृन्दावन चले गए और वहाँ निम्बार्क सम्प्रदाय में दीक्षित होकर सखी भाव 
के उपासक बन गए। किवदन्तियों के अनुसार ये नादिरशाहु के आक्रमण 
(१७३८ ई०) में मारे गए | लेकित आचार्य विश्वनाथ प्रसाद मिश्र ने विस्तार से 
यह सिद्ध किया है कि इनकी मृत्यु अहमदशाह अब्दाली के दूसरे आक्रमण 
(१७६१ ई०) में मथुरा में हुईं। उन्हीं के अनुसार घनानन्द की जन्म-तिथि 
१६७३-७४ के आस-पास रही होगी | इस तिथि को इनके जीवन से सम्बद्ध अन्य 
तथ्यों के प्रकाश में १०-१५ वर्ष आगे-पीछे ले जाया जा सकता है। 
उपर्यक्त विवरण से कई तथ्य हमारे सामने उद्घाटित होते हैं। पहला तो 
यह कि घनानन्द लौकिक प्रेम में दीक्षित होकर भगवत्‌ प्रेम की ओर उन्मुख हुए 
थे। दूसरा यह कि लौकिक प्रेम-पात्र सुजान ही इनके काव्य की मुल प्रेरक शक्ति 
रही है | तीसरा यह कि इन्हें जीवन में एकतरफा प्रेम मिला था, जो इनके काण्य' 
में सर्वेत्र देखा जा सकता है । चौथा यह कि अपने जीवन के आरंभ में ये एक अच्छे 
गायक थे, लेकिन सुजान के वियोग के बाद काव्य-रचना की ओर प्रवृत्त हुए। 
फलस्वरूप इनके संयोग चित्रण में भी वियोग की एक काली छाया मँडराती हुई 
दिखाई देती है। पाँचवाँ यह कि हिन्दू कायस्थ जाति के होते हुए भी इन्होंने 
मुसलमान वेश्या से प्रेम कर अपनी स्वच्छन्द प्रकृति का परिचय दिया था। छठा 
यह कि सामाजिक विधि-निषेधों का उल्लंघन इन्हें काव्य-रीतियों के उल्लंघन की 
ओर उन्मुख करता है। 
यहाँ यह विशेष रूप से ध्यान देने की बात है कि घनानन्द अपने समय के 
पर्याप्त विवादास्पद व्यक्ति रहे हैं। जहाँ एक ओर ब्रजनाथ, हितवृन्दावन दास 
भादि जैसे बहुत सारे उनके प्रशंसक रहे हैं, वहीं दूसरी ओर उनके निन्दक भी रहे 
हैं। राजदरबार में दरबारियों की ईर्ष्पा और बादशाह के कोपभाजन बनने से 
लेकर उनके कवि एवं भकत जीवन में भी तरह-तरह के भाक्षेप किए गए हैं। 
निन्‍्दा की दृष्टि से धनानन्द से सम्बद्ध एक अज्ञातनामा कवि का भड़ौवा मिला 
है, जो लगभग १७५५ ई० के 'यस॒ कवित्त' नामक संग्रह में संकलित है। इसमें 

घनानन्द के कायस्थ होने के साथ ही उनके ब्रज में आने और स्थिर अपयश धारण 
करने का अत्यन्त निन्‍दापूर्ण वर्णन मिलता है। इसके माध्यम से घनानन्द के जीवन 
से सम्बद्ध बहुत से तथ्यों की भी पुष्ठि होती है। इसके कुछ उदाहरण दर्शनीय हैं: 


१. 'कबहूँक खुजावत मैं छुवती तिहि आनंद कों तब हों सरतो । 


वह ईस कहूँ घनआनंद को जो सुजान-इजार की जूं करती ॥' 
२. करे गुरनिन्द्रा वह हुरकनी कौ बंदा महा 
निरधिनी गनदा खात पानीर औ नान है। 
बैत को चुरावै ताको मजमून लावे क्र 
कबिता बनावे गावैे रिजौली सी तान है। 


पाप को भवन करें अगरम-गमन ऐसो 
मुड़िया अनन्दयन जानत जहान है॥' 

३. 'डफरी बजावे डौम ढाढ़ी सम गाव, काहू 
तुरके रिक्राब तब पावे झूठो नाम है। 

हुरकिनी सुजान तुरकिनी को सेवक है 
तजि रामनाम वाकों पूर्ज काम धाम है 


पीव॑ भंगकुण्डा संग राखे*''गुंडा'** व 

भसुण्डा आनंदधन मुण्डा सरताम है।' 

४. 'मुदित अनत्दधन कहत विधाता सों यां 
खाल को आसन दीजी गारी मोहि गावंगी। 

मो सुख को पीकदान करियौ सुजान प्यारी 
हुरकिनी तुरकिनी थुक्‍क सुख पावँगी। 

धोती को इजार दुपटी को पेसवाज और 
देहुगे रुमाल ताकौ पूछता बतावँगी। 

पगिया-पायंदाज कीजिये गरीब निवाज 
भरि गएँ मोमन पलिंग पर आवेगी।' 

-“घनआननन्‍द, ग्रंथावली, भूमिका, पृष्ठ ६६-६७ 


इस भड़ीवे के रचयिता ने घनानन्द की निन्‍्दा के बहाने बहुत-से प्रामाणिक 
तथ्य हमारे सामने उपस्थित कर दिए हैं। सुजान नामक मुसलमान वेश्या से प्रेम, 
किसी मुसलमान का दरबारी होना, दूसरों की बाणी चुराकर कविद्धा बनाना 
और उसे गाना, ब्रजभूमि में कहीं बाहुर से आकर भकक्‍त बनवा आदि घतानन्द से 


श्द घनानन्द 


सम्बद्ध किवदं तियों को ये छंद पूरी तरह प्रामाणिक सिद्ध करते हैं। वे जिस प्रकार 
राजदरबार की प्रतिष्ठा से दरबारियों के हेघ के भाजन बने, ठीक उसी प्रकार 
अपनी कंवित्व शक्षित और प्रगाढ़ भक्ति भावना के कारण अपने प्रतिद्वन्द्रियों की 
ईया के भी पात्र बने थे । 
तिन्‍्दकों और ईप्यालुओं के साथ ही! घनानन्द के प्रशंसक भी कम नहीं थे । 
इनकी काव्य-प्रतिभा से चमत्कृत होकर ब्रजनाथ की प्रशंसा इसका स्पष्ट प्रमाण 
है । घनानन्द के निन्‍दकों को लक्ष्य करके ब्रजनाथ ने अपने रोप को इस प्रकार 
प्रकट किया है : 
कोटि विष करि ओठ महा, नह नेह की चोटहि जो पहचाने। 
बात के गृढ़ न भेदन जानत, मूढ़ तऊ हठि बादन ठाने। 
चाह प्रबाह अथाह परे नहिं, आप ही आप बिचच्छन माने। 
पूंछ विपान बिना पसु जो, सु कहा घतआवंद बानी बखान॑ |। 
-“पनआननन्‍्द कबित्त, पृष्ठ २७४/६ 


चाचा हित वृन्दावन दास ने अपनी 'हरिकला वेलि' (रंचनाकाल १७६१ ई०) 
में घनानन्द को अत्यंत सम्मान के साथ इस प्रकार स्मरण किया है : 


आनंदघन को ख्याल इक गायौ खुलि गए नैन। 
सुनत महा बिह्लल भयो मन नहिं पायौ चैन।। 
ऐसे हू हरि-संत-जन जमतनि भारे आइ। 
यह अति देख हियो भयौ लीनौ सोच दवबाइ | 


-+घनआननन्‍द ग्रन्थावली, भूमिका, पृष्ठ ५६ 
घनानन्द की निर्मम हत्या के प्रत्यक्षदर्शी इस महात्मा ने उनके शव पर आँसू 
बहाते हुए शोका तिरेक में विद्वल होकर लिखा है : 
बिरह सौं तायो तन निबाह्यौ बन साँचो पन, 
धन्य आनंदघन मुख गाई सोई करी है। 


गाढ़ी बृज उपासी जिन देह अंत पूरी पारी, 
रज की अभिलाप सो तहाँ ही देह धरी है। 
बृन्दाबन हित रूप तुमह हरि उड़ाई धूरि, 
'ऐ पै साँची निष्ठा जन ही की लखि परी है ॥ 
“-घनआननन्‍द, ग्रन्थावली भूमिका, ष्ठ ६० 


यहाँ बृन्दावन दास ने भक्त कवि के प्रति अपनी सच्ची श्रद्धांजलि अपित की 

है | विरह की साक्षात मूर्ति घनानन्द ने अपनी कथती और करनी, अर्थात्‌ अपने 
जीवन और काव्य में एकात्म्य स्थापित किया था--जिसे “मुख गाई सोई करी 
है! के माध्यम से संकेतित किया गया है। 'राधाकृष्ण दात्ष! ग्रंथावली में एक 
विवरण आया है | घनानन्द से सम्बद्ध एक किवदन्ती पर आधारित इस विवरण 
में कहा गया है कि मथुरा में कत्लेआम के समय घनानन्द ने सैनिकों से कहा था 
कि मुझे धीरे-धीरे देर तक तलवार की घाव दों। तलवार की घाव के साथ ब्रज 
की धूलि में लेटते हुए इन्होंने प्राण-त्याग किया | उपर्युक्त कवित्त के तीसरे बंद में 
इस तथ्य की ओर भी संकेत हुआ है । 'ऐसे हु हरि-संत-जन मारे जमतन आइ-- 
के उल्लेख द्वारा तो बृन्दावत दास जी ने घनाननन्‍्द की मृत्यु के कारण को एकदम 
निविवाद बना दिया है। 
अपने व्यक्तित्व की भाँति ही घनानंद का इृतित्व भी रीतिकालीन अन्य 
कवियों की अपेक्षा अधिक व्यापक और गहरी भावभूमि पर प्रतिष्ठित है। छल्द- 
विधान की दृष्टि से भी ये अपने समकालीन कवियों से पर्याप्त भिन्‍न हैं। कबित्त, 
सवैया, दोहा, सो रठा, अरल्ल, शोभन, त्रिभंगी, ताटंक, निसानी, सुमेरु, घनाक्षरी, 
चौपाई, प्लवंग, छप्पय, विष्णुपद आदि विभिन्‍न छन्दों के साथ ही इन्होंने पद शैली 
में राग-रागिनियों पर आधारित बहुत वड़ी संख्या में गीत भी लिखे हैं। इनके गीत 
सूर, तुलसी, कवीर, मीरा आदि के गीतों से पर्याप्त भिन्‍न॑ और शास्त्रीय संगीत 
की मर्यादा से पूरी तरह मर्यादित हैं। अधिकांशत: चार-चार पंक्तियों में आबद्ध 
ये गीत ताल और सुर के अद्भुत आ रोह-अवरोह के माध्यम से घनानन्द की संगीत 
मर्मज्ञता को प्रामाणित करते हैं। एक विशिष्ट संगीतज्ञ होने के नाते इनके 
परम्परागत छन्‍्दों--विशेषत: कवित्त-सबैयों में भी संगीतात्मकता का सुन्दर 
विधान मिलता है । घनानन्द ग्रंथावली में संकलित रचनाओं को देखने से स्पष्ट 
पता चलता है कि भाव-वेविध्य के साथ ही शैली-वैविध्य का भी सुन्दर विधान 
घनाननद ने किया है। भाषा की दृष्टि से ये मुख्यतः ब्रजभाषा के कवि हैं | लेकिन 
पूर्वी हिन्दी, अवधी, पंजाबी, राजस्थानी आदि के साथ ही अरबी-फारसी मिश्रित 
भाषा के प्रयोग में भी इन्होंने अपनी निपुणता का परिचय दिया है। आचार्य 
विश्वनाथ प्रसाद मिश्र ने 'घतानन्द ग्रंथावली के अन्तर्गत इनकी निम्नलिखित 
रचनाओं को स्थान दिया है : 
१. सुजानहित, २. कृपा कन्द तिबंध, ३. वियोगवेलि, ४. इमकलता, ५. 
यमुना-यश, ६. प्रीतिपावस, ७. प्रेमपत्रिका, प. प्रेम सरोवर, ६. ब्रजबिलास, 
१०, सरस बसंत, ११. अनुभव-चंद्विका, १२. रंग बधाई, १३. प्रेम-पद्धति, 
१४. वृषभानुपुर सुपमा, १५. गोकुल गीत, १६. नाम माधुरी, १७. गिरि 
पूजन, १८. विचार सार, १६. दान घटा, २०. भावना प्रकाश, २१. क्ृष्ण 
कौमुदी, २२. धाम चमत्कार, २३. प्रिया प्रसाद, २४. बृन्दावन मुद्रा, २५, 


२० धनान न्‍द 


ब्रज स्वरूप, २६. गोकुल चरित्र, २७. प्रेम पहेली, २८. रसना यश, २६. 

गोकुल विनोद, ३०. ब्रज प्रसाद, ३१. सुरलिका मोद, ३२. मनोरथ मंजरी, 

३३. ब्ज व्यवहार, ३४. गिरिगाथा, ३४५. ब्रज वर्णन, ३६. छंदाष्टक, 

३७. त्रिभंगी छंद, ३८. कवित्त संग्रह, २६. स्फुट, ४०. पदावली और ४१. 

परमहंस वंशावली । 

वस्तुत: ऊपर गिनायी गई रचनाओं में से अधिकांश स्वतन्त्र रचना न होकर 
विभिन्‍न छन्‍्दों में भिन्‍न-भिन्‍न विषयों के संक्षिप्त वर्णन हैं। जैसे--'प्रेम सरोवर' 
केवल आठ दोहों में वृन्दावन के एक सुन्दर स्थल की झौाँकी है। इसी प्रकार 
'वियोग वेलि', यमुना यश, 'प्रीतिपावस', 'क्रज विलास', 'सरस वसंत, 'अनुभव- 
चंद्रिका', 'रंग बधाई', 'प्रेम पहेली, 'रसना यश, छन्दाष्टक', “त्रिभंगी' आदि दो 
से लेकर छः पृष्ठों तक की अत्यंत छोटी रचनाएँ हैं। यहां एक बात विशेष रूप से 
विचा रणीय है'कि इत सभी रचनाओं को निविवाद रूप से घनानन्द द्वारा रचित 
मान लेना कठिन है। उनके विरकत होने से पूर्व की 'सुजानहित' और विरक्त से 
बाद की 'पदावली' सर्वाधिक महत्वपूर्ण रचनाएँ है, जो उतके तीन-चौथाई से भी 
अधिक कतित्व को समेटे हुए हैं। छोटी रचनाओं में 'प्रेम पत्रिका', 'कृपाकन्द-निबंध', 
ओ्रेम पद्धति' आदि को भी तिथिवाद रूप से घनानन्द कृत माना जा सकता है। 
अतः 'घनआननन्‍्द ग्रंथावली' में संकलित लगभग ५० प्रंतिशत रचनाएँ निश्चित 
रूप से प्रामाणिक मानी जा सकती है। 

यहाँ इस तथ्य की ओर भी संकेत कर देना आवश्यक है कि घतानन्द की 
रचानाओं का सबसे प्राचीन संग्रह 'घनआनंद कबित्त' है। इसे उतके समसामयिक 
एवं मित्र ब्रजनाथ ने बड़े श्रम से तैयार किया था। इसमें लगभग ५०० कवित्त- 
सबैये रखे गए हैं। 'कृपाकन्द निबंध, 'प्रेम-पत्रिका', 'दान-घटा' आदि छोटी 
रचनाओं के कवित्त-सवैयों के साथ ही 'सुजानहित' के अधिकांश कवित्त-स्वये 
भी इसमें आ गए हैं। आचाये विश्वनाथ प्रसाद मिश्र का तो यहाँ तक कहना है कि 
'घनआनन्द कबित्त' की ही किसी अस्त-व्यस्त प्रति के आधार पर 'सुजानहित' 
संग्रह तैयार किया गया है। इस सम्बन्ध में वास्तविकता चाहे जो हो, लेकिन 
यह एक "स्पष्ट तथ्य है कि 'घनआनंद कबित्त' में चौबीस ऐसे कवित्त-सर्वैये 
हैं, जिन्हें 'वनआनन्द ग्रंथावली' की किसी भी रचना में स्थान नहीं मिला है। अतः 
ग्रंथावली के अन्तर्गत इन्हें 'प्रकीणंक' शीर्षक से रखा गया है। अपनी विषय-वस्तु, 
भाव-भंगिमा, भाषा-शैली आदि सभी दृष्टियों से इन कवित्त-सवैयों की प्रामा- 
णिकता के सम्बन्ध में किसी भी प्रकार की आशंका की गुंजाइश नहीं है। 'कृपा- 
कन्द निबंध , 'प्रेमपत्रिका,, 'दान घटा' आदि के कवित्त-सवैयों का 'घनआनंद 
कवित्त' में समावेश कवि के भकत-रूप का भी संकेतक है। इस प्रकार यह संग्रह 
लौकिक श्रृंगार और भक्ति-भावना--दोनों का प्रतिनिधित्व करता है। यदि 


जीवन-वृत्त एवं रचनाएँ २१ 


ग्रंथावली में संगृहीत पदावली को इसके साथ मिला लिया जाए तो विवेच्य कवि 
का समग्र कृत्तित्व हमारे सामने आ जाता है। इसके आधार पर उसके कात्य की 
अनन्‍्तर्बाह्य सभी विशेषताओं का समुचित आकलन किया जा सकतः £। वैसे 
घतानन्द की साहित्यिक की ति का प्रमुख स्तम्भ 'सुजानहित' ही है। यह मुख्यतः 
लौकिक छथृुंगार की रचना है, जिसमें शूंगार के संपोग और वियोग दोनों पक्षों 
का चित्रण है । शेष सभी रचनाएँ किसी-न-किसी रूप में कवि की भक्ति-भावना 


व्यंजित करती हैं । 


३. लोग हैं लागि कबित्त बनावत मोहि ती 
मेरे कबित्त बनावत' 


घनानन्द और अन्य रीतिमुक्त कवि भी रीतिबद्ध लक्षणकार कवियों की भाँति 
ही तत्कालीन युग चेतना से जुड़े हुए थे। तत्युगीन ह्वासोन्‍्मुख सामंती समाज के 
भानवी-सामाजिक संबंधों के अंतर्गत रह कर ही इन कवियों की स्वच्छन्दता और 
मुक्ति की कल्पना को आकार मिला था। घनानन्द के साथ ही अधिकांश रीति- 
मुक्त कवियों को राजदरबा रों का आश्रय ग्रहण करना पड़ा था। यद्यपि कवि के रूप 
में घमानन्द ने किसी'राजदरबार का आश्रय नहीं ग्रहण किया, फिर भी मुहम्मदशाह 
के दरबार से सम्बद्ध कर्मचारी होने के नाते जाने-अनजाने कुछ दरबारी प्रभाव 
उन पर अवश्य था। बोधा पन्‍्ता नरेश के आश्रित कविथे और आलम को 
बहादुरशाह का आश्रय भिला थथा। ठाकुर कई राजदरबारों से सम्बद्ध रहे हैं, 
लेकिन किसी प्रलोभन में अपनी स्वच्छन्दता पर उन्होंने कभी आँच नहीं आने दी । 
कहा जाता है कि एक बार बांदा नरेश हिम्मतबहादुर ने अपने भरे दरबार में 
ठाकुर को कुछ कदुवचन कह दिया था। इससे कुद्ध होकर ठाकुर ने म्यानसे 
तलवार निकाल लिया था और कहा था : 


'सेवक सिपाही हम उन रजपूतन के, 
दानजुद्ध जुरिबे में नेकु जेत मुरके। 
नीति देनवारे हैं मही के महिपालन को, 
हिये के बिसुद्ध हैं, सनेही साँचे उरके। 
ठाकुर कहत हम बैरी बेवकूफन के, 
जालिम दमाद हैं अदानियाँ ससुर के । 
चोजिन के चोजी महा मौजिन के महाराज, 
हम कविराज हैं, पै चाकर चतुर के ॥।' 
“आचार्य रामचन्द्र शुक्ल, हिन्दी साहित्य का इतिहास, पू० ३६२५, 
इन सभी रीतिमुक्त कवियों ने युग की प्रमुख काव्य-प्रवृत्ति शंगार को ही 
अपने काव्य का विषय बनाया । युगीन भावधारा से बंध कर भी ये कवि रीति या 
परम्परा के अंधानुयायी नहीं बने। जहाँ इन्होंने आवश्यक समझा वहाँ रूढ़ 
परम्परा को--ज्राहे वह स्राघाजिकं हो या काव्य कौ--यथाशकिति तोड़ने का 
प्रयास किया। 


'लोग हैं लागि कबित्त बनावत मोहि तो मेरे कबित्त बनावत' २३ 


कायस्थ घतानन्द ने सुजान नामक मुसलमान वेश्या से प्रेम किया, जिसके 
लिए उन्हें राजदरबार की नौकरी से हाथ घोना पड़ा। ब्राह्मण वंश में उत्पन्त 
बोधा ने सुभान नामक सुसलमान्त वेश्या को जीवन-संगिनी बनाया। ब्राह्मण 
आलम शेख नामक मुसलमान रंगरेजिन से प्रेम-धिवाह किया। इस प्रकार इन 
सभी कवियों ने प्रचलित सामाजिक विधि-निषेधों का उल्लंघन करने का साहस 
दिखाया है । इसके विपरीत चिन्तामणि, भिखारीदास, देव, मतिराम, प्माकर 
आदि सभी रीतिबद्ध कवियों ने सामाजिक विधि-निषेधों के अनुकूल जीवन-यापन 
किया था | उस समय के दरबारी वातावरण में यह संभव ही नहीं था कि सामा- 
जिक आचार-विचार की उपेक्षा करके कवि-कलाकार या कोई भी व्यक्ति दरबार 
में रह सके । 
यहाँ यह स्मरणीय है कि घनानन्‍द की स्थिति आपने समशील रीतिमुक्त 
कवियों से भी पर्याप्त भिन्‍त थी। बोधा ने अन्ततः सुभान को प्राप्त किया। 
भालम ने शेख के साथ दाम्पत्य जीवन व्यतीत किया। परन्तु घतानन्द सुजान 
द्वारा ठुकराए गए। जीवन में इनका प्रेम एकतरफा या विषम सिद्ध हुआ । 
फलस्वरूप अपने काव्य में भी इन्होंने अनुभयनिष्ठ विषम प्रेम की वेदना को ही 
विस्तार दिया है। वैसे अन्य रीतिमुक्त कवियों में भी विषम प्रेम की पीड़ा के दर्शन 
होते हैं, लेकिन रीतिबद्ध कवियों की भाँति ही इनमें उभयनिष्ठ प्रेम का पर्याप्त 
चित्रण भी मिलता है। इस प्रकार अपने जीवन की भाँति ही अपने काव्य में भी 
अन्य सभी रीतिकालीन श्यूंगारिक कवियों से घनानन्द का प्रार्थक्य स्पष्ट रूप से 
देखा जा सकता है । 
रचना के स्तर पर भी रीतिबद्ध कवियों से घनानन्द का पार्थक्य स्पष्ट है। 
रौति कवियों में संयोग-वर्णन के अन्तर्गत जो तल्‍लीनता मिलती है, वह वियोग-वर्ण त 
में नहीं । इसके साथ ही पूर्ववर्ती काव्यशास्त्रीय परम्परा के आधार पर विभिन्‍न 
अलंका'रों, नायिकाओं के लक्षणवद्ध स्वरूप प्रस्तुत करते के कारण उत्तके काव्य में 
पर्याप्त क्ृत्रिमता आ गई है। आत्मानुभूति की अपेक्षा शास्त्र स्थिति-सम्पादन को 
अधिक महत्व देने के कारण उनकी काव्य-दृष्टि प्रायः बाह्यार्थ निरूपण पर ही 
अधिक रही है। फलस्वरूप संयोग में बाहुरी उछल-कूद; वियोग में ताप की ऊपरी 
नाप-जोख, अतिरंजित कृशता और सौंदर्य-वर्णन में साँचे में ढले-डलाए प्रभाव शून्य 
मात्रा बोधक चित्र ही उनमें अधिक मिलते हैं। बाह्य रीतियों के बंधन से अधिक 
जकड़ा होने के कारण रीतिबद्ध कवियों का काव्य हृदय की विभूति न बनकर अभ्यास- 
जन्य क्रीडा-कौशल बन गया है। इसके विपरीत घनानंद का काव्य वियोग प्रधान 
है। विषम प्रेम के कारण उनकी वेदना में एक विशेष प्रकार की, असहाय और 
कातर पुकार मिलती है। स्वानुभूति के स्तर पर चित्रित होने के कारण यह विष 
मता अन्तत्रूत्ति निष्षण की ओर अधिक उन्मुख है। “सके साथ ही इस बेदना का 


र्ड चघनानन्‍्द 


केन्द्र कोई नायक-नायिका न होकर कवि का भात्म या 'स्व' है, अत: इसके आग्रह- 
अनुरोध आत्मनिवेदन के रूप में पाठक के सम्मुख प्रस्तुत होते हैं। फलस्वरूप 
घनानन्द के यहाँ कवि के साथ पाठक का सीधा प्षम्पर्क होता है, जिसका रीतिबद्ध 
कवियों में पर्याप्त अभाव है । 
वियोग की भाँति ही संयोग-वर्णन में भी रीतिबद्ध कवियों से घनानन्द का 
पार्थक्य स्पष्ट रूप से देखा जा सकता है। मिलत आदि के प्रसंगों में रीतिकवियों 
की भाँति इनकी दृष्टि स्थूल चेष्टाओं और कामोत्तेजक अश्लील विवरणों की ओर 
नहीं गई है। इनके संयोग-वर्णत में भी एक विशेष प्रकार की तल्लीतता और 
गांभीयें आद्यच्त बना रहता है। इनका प्रेमी वियोग की भाँति ही संयोग में भी 
अशांत और व्याकुल बना रहता है। इसलिए घनानन्द के संयोग और वियोग 
दोनों के चित्रण में एक स्वस्थ आचारनिष्ठता का सन्निवेश हो गया है, जिसका 
अधिकांश रीतिबद्ध कवियों में भभाव दिखाई देता है| 
काव्यशास्त्रीय बन्धनों में जकड़कर रीतिबद्ध कवियों ने प्रेम को भी बहुत 
कुछ रूढ़िबद्ध वता दिया है। एक निश्चित प्रकार की नायिका तथा निश्चित 
अलंकार के लक्षणबद्ध स्वरूप के आग्रह के कारण उनके यह प्रेम की तीब्रता ही 
नहीं मारी गई है, वंरन वह प्रायः अस्वाभाविक भी बन गया है। इसके साथ ही 
तायक-नायिका के बीच दूती या सखी के रूप में एक मध्यस्थ के विधान द्वारा 
रीतिबद्ध कवियों ने प्रेम को एक क्रीडापरक व्यापार की कोटि में ला दिया है। 
वस्तुत: इस प्रकार की मध्यस्थता सामन्‍्ती समाज के मानवी-सामाजिक सम्बन्धों 
की आचा र-व्यवस्थो के आग्रह-अनुरोधों पर आधारित थी। मानव-सम्बन्धों के 
उस दायरे में केबल प्रेमी ही नहीं, युवा पति का भी प्रेमिका था पत्नी से घर- 
परिवार या अन्य लोगों के सामने मिलना या बात-चीत करना सामाजिक आचार 
के विरुद्ध था । यह सामाजिक आचार रीति-कवियों के काव्य में एक झूढ़ि बनकर 
आई है। घनानन्द के साथ ही सभी रीतिमुक्त कवियों ने इस रूढ़ि का उल्लंघन 
किया है। इनके यहाँ नायक-तायिका के मध्य संयोग और वियोग दोनों ही 
स्थितियों में एक सीधा सम्पर्क है। रीतिमुक्त ठाकुर की नायिका तो दूती को सीधे 
फटका रते हुए कह उठती है : 


है हैं नहीं मुरगा जेहि गाँव सखी तेहि गाँव का भोर न हुँ हैं।' 


अर्थात्‌ जहाँ दूती नहीं होगी, वहाँ क्‍या प्रिय से मिलन ही नहीं होगा ? 
घनानन्द ने भी अपने काव्य में मध्यस्थ के रूप में सखी या दूती का विधान नहीं 
किया है। इन्होंने प्रेम के मध्य दौत्य-कर्म को अस्वाभाविक मानते हुए विरही की 
विवशता को इस प्रकार प्रस्तुत किया है : 


'लोग हैं लागि कबित्त बनावत मोहि तो मेरे कवित्त वनावत' २५ 


पाती मधि छाती छत्त लिखि न लिखाए जाहि, 
काती ले बिरह घाती कीने जेसे हाल हैं। 

आँगुरी बहकि तहाँ पाँगुरी किलकि होति, 
ताती राती दसति के जाल ज्वाल माल हैं। 


.।] 


नेह भीजी बातें रसना पे उर-आँच लागें, 
जागें घनआनन्द ज्यों पुंजति मसाल हैं। 
-5घनआननन्‍्द कबित्त, ४२ 
विरह वेदना ने हृदय की जो दुर्दशा कर रखी है, उसमें त प्रिय को पत्र लिखा- 
लिखाया जा सकता है और न ही दूसरे द्वारा कोई संदेश भी भेजा जा सकता है। 
घतानन्द ने यदि कहीं दौत्य-कर्म का उल्लेख किया भी है तो उसे अत्यन्त अस्वाभा विक 
और अप्रत्याशित रूप में ही : 


जहाँ ते पधारे मेरे नैनति ही पाँव धारे, 
बारे ये बिचारे प्रान पैंड-पैंड पै मतौ। 
आतुर न होहु हा हा नेकूँ फेट छोरि बँठौ, 
मोहि वा बिसासी को है ब्यौरों बुझिबौ घतों। 
हाय निरदई को हमारी सुधि कंसे आई, 
कौन विधि दीनी पाती दीन जानिके भनौ। 
झूठ की सचाई छाकक्‍यो त्यौं हित कचाई पाक्यौ, 
ताके गुन-गन घतआनन्द कहा गनौ ॥' 
-+धनआननद ग्रन्धावली, पृष्ठ &६/२६६९ 


यहाँ कवि ने विपम (एकत'रफा) प्रेम से उत्पन्न प्रेमी की आशंका, औत्सुक्य, 
देन्य आदि के साथ ही एकनिष्ठता का भी बड़े ही स्वाभाविक और माभिक ढंग से 
अंकन किया है। घनानन्द के काव्य में प्रेमी और प्रिय के मध्य किसी तीसरे की 
भध्यस्थता की व्यवस्था नहीं मिलती | इस दृष्टि से यह कवित्त एक अपवाद है। 
लेकिन इसमें भी दुत-दूतती के विधान के प्रति कवि का उपेक्षा भाव ही प्रगठ हुआ 
है। प्रिय द्वारा भेजे गए दूत को देखकर नायिका को आश्चये होता है। वह प्रिय 
द्वारा लिखे गए पत्र को पढ़कर जानकारी प्राप्त करने की अपेक्षा दूत के मुख से ही 
वास्तविकता को जानना चाहती है। दूत को विश्वास में लेते हुए कहती है कि 'तुम 
जहाँ से पधारे हो, मेरे पलक पाँवड़ों पर ही चलकर आए हो। मेरे नेत्रों ने तुम्हारे 
पग-पग पर अपने प्राण न्‍्यौछावर किए हैं। यहाँ प्रिय के प्रति अपने प्रेमाधिक्य 
की व्यंजना के साथ ही दूत के समुचित सत्कार का भाव भी व्यंजित है। नायिका 
संदेशवाहक के प्रति पूरा सौजन्य प्रकट करते हुए, उससे कुछ देर तक विश्वाम 


२६ घत्तानन्द 


करने का भी निवेदन करती है। वह संदेशवाहक से कहती है कि आप इतनी दूर 
से चलकर आए हैं तो अभी जाने की जल्दी न करें, थोड़ी देर आराम से बठें। 
इससे आपको आराम भी मिल जाएगा और मेरा कुछ काम भी सिद्ध हो जाएगा। 
मुझे उस विश्वासघाती के सम्बन्ध में बहुत कुछ पूछना है । यहाँ 'ब्यौरी घनौ' पद 
में ब्यौरे (हाल-चाल) का आधिक्य तो है ही, उसके उलझनपूर्ण होने का भी संकेत 
है। इतना निष्ठुर प्रिय, जिसने एक लम्बी अवधि तक कोई खोज-खबर नहीं ली-- 
आज एकाएक इतना उदार कैसे वन गया कि अपने हाथ से पत्र लिखकर दूत द्वारा 
संदेश भेज रहा है । इससे विरहिणी के मन में दुत्रिधा उत्पन्त होना स्वाभाविक 
है। अतः सबसे पहले वह यह जानता चाहती है कि 'उप्त निष्ठुर को मेरी याद कैसे 
आई ?! यहाँ 'कौन विधि दीनी पाती--बड़ा ही व्यंजक प्रश्न है। इसके माध्यम 
से वह जानना चाहती है कि जिस समय उसने पत्र दिया, उस समय क्या कर रहां 
था, किसके साथ था, मेरी याद उसे किस प्रसंग में आई ? क्या कहकर उसने पत्र 
दिया ? कोई मौखिक संदेश हो तो उसे भी सुनाएँ। क्योंकि इन्हीं बातों से 
वास्तविकता का अनुमान "किया जा सकता है। प्रिय के वास्तविक चरित्र के प्रति 
संदेशवाहक को सावधान करते हुए विरहिणी कहती है कि 'वह झूठ की सचाई में 
छका हुआ अर्थात्‌ अत्यन्त झूठा और प्रेम के कच्चेपन में पूरी तरह परिपक्व है। 
उसके गुणों (विपरीत लक्षण से अवगुणों) की गणना नहीं की जा सकती ।” इस 
प्रकार प्रिय के कच्चे चिट्ठे को खोलकर वह दूत को विश्वास प्राप्त करना 
चाहती है, जिससे प्रिय से सम्बद्ध वास्तविकता का सही पता मिल सके । यहाँ यह 
ध्यान देने की बात है कि प्रिय द्वारा भेजे गए पत्र के प्रति विरहिणी की कोई 
विशेष दिलचस्पी नहीं है। उसे पढ़ने की उत्सुकता भी उसमें नहीं दिखाई देती। 
इसके विपरीत रीतिवद्ध कवियों की तिरहिणियाँ प्रिय द्वारा भेजे गए पत्रों को 
अपने जीवन की सबसे अमूल्य तिधि के रूप में संभाल कर रखती हैं। इसके साथ 
ही खण्डिता आदि के प्रसंगों में मान-मतौवल से लेक र वियोग की अन्यान्य स्थितियों 
में रीतिबद्ध कवियों ने सखी या दूती को महत्त्वपूर्ण भूमिका में प्रस्तुत किया है। 
भाव-विधान के साथ ही घनानन्द ने रूप-विधान या शिल्प की दृष्टि से भी 
रीततिबद्ध कवियों से अपना पार्थेक्प दिखाया है। रीतिवद्ध कवियों ने कवि-वर्णन- 
परिपाटी के अन्तर्गत स्वीकृत उपमानों के प्रयोग द्वारा भावों को एक प्रकार से 
जकड़ दिया है। 'सीखि लीनों मीन मृग खंजन कमल नैन'--के माध्यम से ठाकुर ने 
इस प्रवृत्ति का अत्यन्त कदु प्रतिवाद किया है। केवल विभाव पक्ष के चित्रण में ही 
नहीं, वरन्‌ भाव पक्ष के चित्रण, अर्थात्‌ विभिन्‍न भाव-स्थितियों और मनोदशाओं 
के चित्रण में भी रीतिकवियों ने बँधे-बंधाएं उपमानों का ही सहारा अधिक लिया 
है। जैसे वियोग और संयोग की चरम दशा को उन्होंने 'बिछुरनि मीन की और 
मिलनि पंतग की ---के आदर्श द्वारा प्रकट किया है। 'वीरो, प्रेम पर मर मिटो !! 


'लोग हैं लागि कबित्त बनावत मौहि तो मेरे कवित्त बनावत' २७ 


यही उनका प्रेमादर्श दिखाई देता है। अर्थात्‌ संयोग और वियोग दोनों ही स्थितियों 
में क्रशः मछली और पतंग की तरह प्राण त्याग देता ही उनके लिए परमादर्ण 
बने गया था। रीतिमुक्त कवियों ने इसे प्राय: अस्वीकार किया है। ठाकुर ते 
संयोग और वियोग दोनों के सम्बन्ध में लिखा है : 


कवि ठाकुर आपती चातुरी सों सबही सब भाँति बखानतु है। 
पर बीर मिले बिछुरे की विथा मिलि के बिछुरै सोइ जानतु है।! 


संयोग और वियोग की मार्मिक स्थितियों को वर्णन-चातुर्य के द्वारा व्यक्त 
करना ठाकुर की दृष्टि से अस्वाभाविक है। घवानन्द ने तो 'बिछरुने मीन की 
और मिलति पतंग की' के आदर्श पर ही सीधे आक्षेप किया है: 


मरिवौ बिसराम गने वह तो, यह बापुरो मीत तज्यों तरसे । 
वह रूप-छटा न सहारि सके, यह तेज त्व चितवे वरसे। 
घनआननन्‍्द कौन अनोखी दसा, मति आवरी बावरी हव॑ थरसे। 
बिछुरें भिलें मीन पतंग दसा, कहा मो जिय की गति को परतै।। 


++घनआनन्द ग्रन्थावली, पृष्ठ ७८/२४० 


वियोग और संयोग में मीन और पतंग की स्थिति प्रेमी को वास्तविक स्थिति 
का स्पर्श मात्र भी नहीं कर पाती । क्योंकि मछली प्रिय से विय्ुक्त होकर मरते में 
ही विश्राम मानती है, लेकिन प्रेमी प्रिय से वियुक्त होकर भी उसके लिए जीता 
और तरसता रहता है। पतंग संयोगकाल में प्रिय के सौन्दर्याधिक्य के प्रकाश से 
अभिभूत होकर अपने प्राणों को न्‍्यौछावर कर देता है, जब कि प्रेमी प्रिय के 
सौन्दय के ताप में तपते हुए उसे देखता और निरन्तर आनन्दाश्रु विगलित करता 
रहता है। अत: प्रेमी की साह॒सिकता का उतत दोनों में सर्वथा अभाव है । मछली की 
कायरता और जड़ता का अलग से उद्घाटन करते हुए घनानन्द ने लिखा है : 


हीन भये जल मीच अधीन कहा कछु मो अकुलानि समाने । 

नीर्‌ सनेही को लाय कलंक निरास हल कायर त्यागत प्राने। 

प्रीति की रीति सु क्‍यों समुझे जड़ मीत के पानि परे को प्रमाने। 

या मन की जु दसा घनआनन्‍्द जीव की जीवनि जान हि जाने ॥ 
->घनआनदब्द ग्रन्थावली, पुष्ठ ५/४ 


मछली कांयर है, क्योंकि अपने प्रिय (जल) से वियुक्त होते ही वह प्राण 
त्याग देती है । उसका मित्र जल भी जड़ है, अतः चेतन प्रिय से उसकी तुलना ही 
क्या ! यहाँ कवि ने चेतन प्रिय की उपेक्षा को घैर्यपूर्वक वहन करने वाले प्रेमी की 
विषम पीड़ा को व्यक्त करने के लिए उक्त सादृश्य को अनुपयुक्त सिद्ध करते हुए 


र्८ चघनाननन्‍्द 


रीतिबद्धता का विरोध किया है। घनानन्द की रचनाओं में इस प्रकार के विरोध 
के स्व॒र स्थान-स्थान प्रर मिलते हैं । 

अधिकांश रीतिकवियों ने प्रेम की विषमता के उद्गार द्वारा ही प्रेम की 
पराकाप्ठा को व्यक्त किया है। लेकिन घननन्द ने इस विषमता को सूफियों की, 
विशेषकर फारसी साहित्य की भाँति आत्मानुभूति के स्तर तक उतारा है। इसके 
यहाँ विरह निरीहता की निष्क्रिय स्थिति न होकर एक कठिन साधना की स्थिति 
है, जिसमे विरही एक ताधक की तरह आत्मपीड़न में लीन दिखाई देता है : 


आसा गरुन वाँधि के भरोसो सिल धरि छाती 
पूरे पन-पिन्धु मैंन बृड़त सकाय हों। 
दुख-दव हिय जारि, अंतर उर्देंग-आँच 
रोम रोम ब्रासनि निरंतर तबाय हों। 
लाख लाख भाँतिन की बिरह दसानि जानि 
साहस सहारि सिर आरे लौं चलाय हों। 
ऐसें घतआनेंद गही है टेक मन माहि 
ऐरे निरदयी तोहि दया उपजाय होँ॥ 
-““घनआननन्‍्द भ्रन्थावली, पृ० ५५/१६६ 


प्रेम-साधना में यह आत्मपीड़न प्रिय के हृदय में दया उत्पन्न करने के लिए है, 
उस प्रिय के हृदय में जो कि अत्यन्त निष्ठुर है। 'लाख-लाख भाँति की विरह 
दशाओं को जानकर उन्हें साहसपूर्वक झेलना' कुछ वैसा ही है, जैसे अनेक साधना 
पद्धतियों का ज्ञान प्राप्त कर ईश्वर प्राप्ति का प्रयात्र। प्रेम और भवित--- 
दोनों ही क्षेत्रों के लिए यह फारसी साहित्य की देन है | विषम प्रेम की इस गम्भी- 
रता और साहसिकता का रीतिबद्ध कवियों में सर्वया अभाव है। संयोग-चित्रण 
में भी घवबानन्द रीति कवियों, यहाँ तक कि रीतिमुक्त काव्यधारा के अन्य कवियों 
से भी पर्याप्त भिन्‍न दिखाई देते हैं। इस सम्बन्ध में इनकी स्पष्ट स्थिति है : 


अनोखी हिलग दैया, विछुरे तौ मिल्‍यौ चाहै, 
मिले हू में मारे जारें खरक वियोग की। 


अतः संयोग में भी घनानन्द के यहाँ वियोग की आशंका चैन नहीं लेने देती ) 
इस विशिष्ट स्थिति के लिए उनकी जीवनगत परिस्थिति उत्त रदायी है। इन्हें 
क्षणिक संयोग के बाद शाश्वत वियोग मिला था। यह परिस्थिति रीतिबद्ध 
कवियों को नहीं प्राप्त हुई थी और रीतिमुक्त कवियों को पर्याप्त भिन्‍त रूप 
में मिली थी। रीतिबद्ध अधिकांश कवि स्वयं प्रेमी जीव नहीं थे । व्यक्तिगत स्तर 
पर उन्हें प्रेम के विभिन्‍न पक्षों का अनुभव नहीं प्राप्त हो सका था। इसलिए 


'लोग हैं लागि कबित्त बनावत मोहि तो मेरे कबित्त बनावत' २६ 


उनका प्रेम-चित्रण अधिकांशतः काव्य एवं काव्यशास्त्रीय परम्परा से अजित 
जानकारी पर आधारित था। रीतिमुक्त कवियों में अधिकांश को प्रेम के संयोग 
और वियोग--दोनों पक्षों का व्यक्तिगत अनुभव अवश्य था, लेकित अंतत: उनका 
प्रेम उभयनिष्ठ और संयोग में ही पर्यवेसित हुआ | परन्तु घताननद को अत्यल्प- 
कालिक संयोग के बाद स्थायी रूप से वियोग को झेलना पड़ा था और सुजान की 
निर्मम उपेक्षा के कारण वह जीवन में एकत रफा ही सिद्ध हुआ। इनका अधिकांश 
काव्य इस वियोग काल में ही लिखा गया है। अतः इसमें संयोग का चित्रण भी 
वियोग की गहरी छाया से अनुशासित है। 

अपनी भाव-सम्पदा के साथ ही भाषा एवं शिल्प की दृष्टि से भी घवानन्द 
अपने समकालीन कवियों से पर्याप्त भिन्‍न दिखाई देते हैं। सजी-सेंवरी अत्यन्त 
व्यंजक एवं लोकोक्ति-मुहावरों से युक्त व्याकरण सम्मत ब्रजभाषा, चित्रोपम एवं 
लाक्षणिक विशेषण, सूक्ष्म भावों का सम्मूर्तत, विरोधाभास एवं विरोध-वबैचित्य, 
प्रयोग-बैचित्रय, गहत अर्थ गर्भित श्लेष, भावानुकूल एवं लयपूर्ण अनुप्रास योजना 
आदि सभी दृष्टियों से घतानन्द पूरे रीतिकाल में अपती एक अलग पहचान 
बनाते हैं। इनकी इन्हीं विशेषताओं को ध्यान में रखकर आचार्य रामचन्द्र 
शुक्ल ने लिखा है : 'प्रेम की पीर ही लेकर इनकी वाणी का प्रादुर्भाव हुआ ! 
प्रेम-मार्ग का ऐसा प्रवीण और धीर पथिक तथा जबाँदानी का ऐसा दावा रखने 

वाला ब्रजभाषा का दूसरा कवि नहीं हुआ ।' 
(हिन्दी साहित्य का इतिहास, पृ० ३२०) 


४. कुछ निजी विशेषताएँ 


घनानन्‍द की भाव-सम्पदा और उनके काव्य शिल्प की विशेषताओं का समुचित 
परिचय प्राप्त करने के लिए, एतद्ृविषयक उनकी कुछ निजी विशेषताओं की 
जानकारी आवश्यक है। इसकी ओर संकेत करते हुए कवि-मित्र एवं उसके 
प्रशस्तिकार ब्रजनाथ ने लिखा है : 


“'बिनती कर जोरि के बात कहां, जौ सुनौ मत कान दे हेत सो जू । 
कबिता घतआनॉंद की न सुनौ पहचान नहीं उहि खेत सों जू ।।' 
-+वन्आनन्द कबित्त, पृ० २७४/७ 


'धदि उस खेत (क्षेत्र) से पहचान नहीं है, तो धनानन्‍द की कविता को मत 
सुनो । यह क्षेत्र विषम या एकतरफा प्रेम की अनिवंचनीय व्यथा का क्षेत्र है, जो 
उस काल के काव्यमभियों के लिए अनपहचान का क्षेत्र बन गया था। 

बस्तुत: घनानन्द एक ऐसे युग के कवि हैं, जिसमें अधिकांश कवियों में निजी 
विशेषताओं का सर्वेथा अभाव दिखाई देता है। चिन्तामणि, भिखारीदास, देव, 
मतिराम, पद्माकर आदि अधिकांश रीतिबद्ध कवियों में पूर्ववर्ती काव्यशास्त्रीय 
परिपादी का अंधानुकरण करने के कारण प्राय: एकरसता दिखायी देती है। अतः 
एक को दूसरे से अलग करके पहचान पाना लगभग असंभव है। लेकिन रीतिकाल 
की रीतिमुक्त स्वच्छन्द काव्यधारा की अपनी सामान्‍य विशेषताओं के बावजूद 
इसके कवि अपनी निजी विशेषताएँ भी रखते हैं, जिन्हें भाव, भाषा-शिल्प आदि 
सभी क्षेत्रों में आसानो से देखा जा सकता है। घतानन्द इस धारा के सर्वोत्तम 
कवि हैं। इस उत्तमता का आधार इनकी सर्वाधिक तिजी विशेषताएँ ही हैं। इन 
विशेषताओं को घनानन्द के प्रशस्तिकार ने इस प्रकार प्रस्तुत किया है : 


निेही महा, त्रजभाषा-प्रबीन और सुन्दरतानि के भेद कों जाने । 

जोग-बिथयोग की रीति मैं कोबिद, भावना-भेद-सहझूप को ठाने। 

चाह के रंग मैं भीज्यों हियो, बिछरें-मिलें प्रीतम सांति न माने। 

भाषा प्रबीत, सुछंद सदा रहे, सो घनजी के कब्ित्त बखाने।।' 
-“पतआननन्‍्द कबित्त, पृ० ४१/१ 


'घनानन्द की कविता का समुचित मुल्यांकन केवल वही कर सकता है, जो 
स्वयं बहुत बड़ा प्रेमी हो, ब्जभाषा में निपुण, सुन्दरता के भेदोपभेदों का पारणों 

' हो, संयोग और वियोग की विभिन्‍न मनोदशाओं का आत्मानुभूति के स्तर पर 
ज्ञाता हो, भावना के विभिन्‍न भेदोपभेदों तथा उनके स्वरूप को ठीक से समझता 
हो, श्रेम के रंग से जिसका हृदय सराबोर हो, संपोग और वियोग--दोनों ही 
स्थितियों में जो समान रूप से अर्शांत बना रहे, भाषा की सामान्य गतिविधियों 
से परिचित हो और किसी प्रकार के बंधत को न स्वीकार कर जो स्वच्छंद रहे (' 
यहाँ ब्रजनाथ ने घताननद के काव्य के लिए जिन पाठकीय अपेक्षाओं की ओर 
संकेत किया है, वे ही कवि की निजी विशेषत्ताएं भी हैं। इत विशेषताओं से 
घनानन्द एक स्वच्छन्द प्रेमी-कलाकार के रूप में हमारे सामने आते हैं । इन्हें 
आद्वन्त ध्यान में रखकर ही उनकी कविता कोठीक से समझा जा सकता है। 
ब्रजनाथ ने आगे लिखा है : 


जग की कविताई के धोखे रहै ह्याँ प्रवीनतन की मति जाति जकी । 
समुझ कविता घनआनंद की हिय आँखिन नेह की पीर तकी |। 


““घनआनन्‍द कबित्त , पृ० ४१/३ 


यहाँ प्रशस्तिकार ने 'जग की कविताई' अथांत्‌ अन्य लोगों (रीतिबद्ध 
कवियों) की कविता से घनानंद की कविता की भिन्‍नता को संकेतित किया है। 
इस भिन्‍नता का मुख्य आधार है स्वानुभूति की प्रधातता । रीतिवद्ध कवियों की 
भाँति काव्य-शिक्षा इसका आधार नहीं है। इसलिए 'जो हृदय की आँखों से प्रेम 
की पीड़ा को देख सकने की सामथ्य रखता है, वही घनाननद की केविता को समझ 
सकता है।' यहाँ 'हृदय की आँखों से देखने' के माध्यम से प्रशस्तिकार ने आत्मा- 
नुभव के स्तर पर समझने के तथ्य को संकेतित किया है! यह सांकेतिक अभि- 
व्यक्ति घनानन्द की बहुत बड़ी विशेषता है। बिहारी तथा अन्यान्य रीतिबद्ध 
कवियों ने प्रेम की पीड़ा के इजहा र के लिए जिस विरहजन्य ताप, इृशता आदि 
का अतिरंजित वर्णन किया है, उसका घनानन्द की कविता में सर्वेया अभाव है। 
अपनी अनुभयनिष्ठ प्रकृति के कारण घनानन्द की 'प्रेम की पीर' का स्वरूप ही 
कुछ विचित्र हो गया है। इस विचित्रता की ओर कवि ने स्वयं संकेत करते हुए 
लिखा है: 
पहुंचाने हरि कौन मो से अन पहचान कौं। 
त्यौं पुकार मधि मौन, क्पा-कान मधि-नैन ज्यों ॥/ 
-+घनआनचन्‍द कबित्त, पृ० ५९/२२९ 
मौन के मध्य होने के कारण पुकार की अगम्यता को सुगम बताने के लिए 


नेत्रों के मध्य ही कृपा के कान आवश्यक हैं, अर्थात्‌ प्रिय की निष्ठुरता के सन्दर्भ 
में बिरही की व्यथा का, उसकी भावभूमि पर पहुँच कर ही अनुभव किया जा 

सकता है। वाणी के माध्यम से उसे सुनकर नहीं देखा (समझा) जा सकता, 
सहूृदयतापूर्वक केबल देखकर ही सुना जा सकता है। घतानन्द की वाणी का 
वास्तविक वैभव हमें मौन के मध्य ही मिलेगा। विषम या एकतरफा प्रेम की 
पीड़ा की अभिव्यक्ति में इन्होंने प्रायः मौन की भाषा का सहारा लिया है। प्रेम 
कोन्एकनिष्ठता और प्रिय द्वारा निरंतर उपेक्षा से उत्पन्त गंभी र स्थिति की ओर 
संकेत करते हुए कवि ने लिखा है : 


'इते अनदेखे देखिबेई जोग दसा भई, 
ते तो आनाकानी ही सों बांध्यौ दीठि-तार है। 
तेरें बहरावति रुई है कान बीच, हाथ, 
विरही बिचारत की मौन में प्रुकार है॥ 
+5घेनआननन्‍द कबित्त, ए० १४३/१८६ 


प्रिय-पक्ष से इस निर्मम उपेक्षा के बावजूद प्रेमी निराश नहीं होता । उस्तमें 
एक अदम्य साहुस और विश्वास भी दिखाई देता है : 


'आनाकानी-आरसी निहारिबों करोगे कौ लौं, 
कहा मो चकित दसा-त्यों न दीठि डोंलि है। 
मौन हू सो देखिंहों, कितेक पन पालिहो जू, 
कूक भरी मूकता बुलाय आप बोलिहै। 
जात, घनआनंद यौं मोहि तुम्हें पैज परी, 
जात्तिय गी टेक टरें कौन धौं मलोलि है। 
रुई दियें रहोगे कहा लौं बहराइबे की, 
कबहूँ तो मेरियें पुकार कान खोलि है।॥' 
+घनआनन्द कथित्त, पृ० ६६/१०४ 


निष्ठुर और अनुपस्थित प्रिय को संबोधित विरहिणी की इस उक्ति में एक 
विशेष प्रकार का साहस और आत्मविश्वास झलकता है। बह कहती है कि 'तुम 
कब तक बहानेबाजी का दपंण देखते रहोगे, अर्थात्‌ जान-बूझ कर कब तक मेरी 
उपेक्षा करते रहोगे ? क्या मेरी चकित कर देने वाली इस देशा को देखकर भी तुम 
अविचल रह सकोगे ? मैं मोन भाव से देख रही हूँ कि तुम कब तक अपनी न 
देखने की (विमुख रहने की) प्रतिज्ञा का पालन करते हो ! मेरा हाहाकार (कुक) 
से भरा मौन (मृकता) तुम्हारे मौन (उपेक्षा भाव) को समाप्त कर ही दम लेगा ।' 
विरहिणी दृढ़ विश्वास के साथ चुनौती भरे शब्दों में आगे कहती है कि "अत्यधिक 
आनन्द से युक्त प्रिय सुजान ! तुम्हारे और मेरे बीच विमुख रहने और अपने 
अनुकूल बना लेने की होड़ लगी हुई है । अब देखना है कि अपनी प्रतिज्ञा से दलने 

है 


का मलाल (पछतावा) किसे होता है ! तुम कब तक बहानेबाजी की रूई अपने 
कान में दिए रहोगे, अर्थात्‌ बहरा बनने के बहाने पर कब तक टिके रहोगे ? कभी 
तो मेरी इस मौन पुकार से तुम्हारे कान खुलेंगे अर्थात्‌ मेरा यह मौन तुम्हारे 
निर्मम उपेक्षाभाव को समाप्त करके ही साँस लेगा !' 

'मौन' घनानन्द की एक महत्वपूर्ण निजी अवधारणा है, जो प्रेमी और प्रिय 
के पा र॒स्परिक सम्बन्धों तक सीमित न रह कर उनके पूरे काव्य-शिल्प में भी 
व्याप्त है। एक व्यंजना-शिल्प के रूप में, काव्य के अन्तर्गत मौन की वास्तविक 
गरिमा को पूरे मध्यकाल में केवल घतानन्द ने ही समुचित रूप से समझा था। 
इस सम्बन्ध में उनकी स्पष्ट मान्यता हैं: 


'उर-भोन मैं मौन को घूंघट के दुरि वेठी बिराजति बात-बनी। 
मृदु मंजु पदारथ भूषन सों सुलपै हुलसे रक्त-रूप-मती | 
रसना-अली कान-गली मधि हल पधरावति ले चिक्र-सेज ठनी । 
घनआनंद वृझनि-अंक बसे बिलसे रिझवार सुजान-धनी |। 


->5+घनआनन्द कवित्त, पृ० १८६/२७४ 


“कविता रूपी नव वधू मौन का घूँघट डाले हृदय रूपी भवन में छिप कर 
विराजमान है। कोमल-कांत शब्दार्थ (पदारथ) रूपी आभूपणों से सुसज्जित 
आनन्द स्वरूप वह मणि (कविता) उमंग्ित (मिलनोत्सुक) होती है। उस्तकी यह 
मिलनोत्कण्ठा जिह्ना रूपी सखी के माध्यम से पूरी होती है, जो श्रवण रूपी गली 
के मार्ग से उसे चित्त रूपी सुसज्जित शैया पर ले आती है। वहाँ नायक रूपी 
चतुर सहृदय (रिझवार) अपनी काव्य-समझ रूपी गोदी में उसे लेकर विलाख 
करता है| कवि ने यहाँ एक प्रकार से काव्य की आन्तरिक विशेषता के साथ ही 
पाठक की पात्रता की ओर भी संकेत किया है--- 'बूझनि अंक! और 'रिज्नवार 
सुजान' शब्दों का प्रयोग इसका स्पष्ट प्रमाण है। 

विषम प्रेम की अनिवंचनीय विरहाभूति की अभिव्यक्ति में घनाननद ने प्राय: 
मौन की सांकेतिक पद्धति का सहारा लिया है। यह सांकेतिकता उनकी निजी 
विशेषता है, जिसे एक उदाहरण के माध्यम से अच्छी तरह समझा जा सकता है : 





'कंत रमें उर अन्तर में सुलहै नहिं क्‍यों सूखरास्ति निरंतर । 
दंत रहैं गहें आँगुरी ते जु वियोग के तेह तचे परतंतर। 
जो दुख देखति हों घतआनेंद रैनि-दिना बिन जान सुतंतर | 
जानें बेई दिन-राति बखानें ते जाय परे दिन-रात को अंतर । 


++घनआननद ग्रंथावली, पृ० ६७/२०७ 


वस्तुतः विरह-वेदना अनुभवगम्य है। वह वाणी द्वारा प्रकट नहीं की जा 


३४ घनाननन्‍्द 


सकती । बिरहिणी का यह कथन कि 'प्रेम की वश्यता स्वीकार करके, उसकी भआँच 
में अच्छी तरह तपने वाले लोग भी, मेरी पीड़ा को देखकर दाँतों-तले अँगुली दबाए 
रह जाते हैं“---विरह-वेदना की स्थित्ति का विवरण नहीं, वरन्‌ उसकी सांकेतिक 
व्यंजना है। 'बखाने ते जाए परे दिन-राति को अंतर--में जो व्यंजना है, वह 
स्थिति के कथन में कभी नहीं आ सकती । इस प्रकार प्रेम-पद्धति और व्यंजना- 
शिल्प--दोनों हीं दृष्टियों से धनानन्द की अपनी कुछ निजी विशेषताएँ हैं, जिन्हें 
ध्यान में रखकर ही उनके काब्यगत वैशिष्ट्य को समुचित रूप से समझा जा 
सकता है । 


५, प्रेम का स्वरूप 


अन्यान्य रीतिबद्ध कवियों की भाँति घनानन्द ने अपने काव्य में प्रेम का केवल 
चित्रण ही नहीं किया है, वरन्‌ अपने जीवन में भी ये प्रेम मार्ग के 'धीर पथिक' 
रहे हैं। जीवन-परिचय के सन्दर्भ में हमने इस तथ्य पर विचार कर लिया है कि 
सुजान के प्रति इनका प्रेम विषम (एकतरफा) सिद्ध हुआ | अपने काव्य में भी 
इन्होंने अधिकांशतः विषम प्रेम की पीड़ा को ही अंकित किया है। घनानन्द का 
जो भी ज्ञात जीवन वृत्त हमारे सामने है, उसे ध्यान में रखकर यदि उनका काव्य 
पढ़ा जाए तो ऐसा लगता है कि इन्होंने सुजान के साथ अपने सम्बन्धों को ही बा र- 
बार दुहराया है। इनके संयोग-चित्रण को भी देखने पर यहीं लगता है कि इस 
अनुभूति को भी कवि ने अपने वियोग काल में ही काव्यवद्ध किया है। इसलिए 
उस पर भी विषम प्रेम-जत्य वेदना की गहरी छाया मँडराती हुई दिखाई देती है। 
भारतीय काव्य परम्परा के साथ ही सामाजिक परम्परा की दृष्टि मे भी विषम 

या एकत रफा प्रेम को स्वीकृति नहीं मिली है। हमारी काव्यप्ञास्त्रीय परम्परा में 
परकीया प्रेम को अत्यधिक विस्तार मिलने के बावजूद एकतरफा प्रेम को असामा- 
जिक मानकर निषिद्ध ठहराया गया है । प्रिय की निर्मम उपेक्षा के बाद भी उससे 
एकनिष्ठ भाव से प्रेम किए जाना भा रतीम प्रेम पद्धति के नितांत विरुद्ध है । फारसी 
काव्य में सूफी प्रभाववश इस प्रकार के प्रेम को भादर्श के रूप में स्वीकार किया गया 
है। धनानन्द के साथ ही अधिकांश रीतिमुक्त कवियों पर भी इस प्रेम-पद्धति का 
स्पष्ट प्रभाव दिखायी देता है। बोधा में फारसी शब्दावली का प्रचुर प्रयोग फारसी 
काव्य के ढरें पर मिलता है। यह उनके फारसी साहित्य से परिचय का सूचक है। 
घनानन्द का फारसी भाषा से परिचय इनकी 'वियोग वेलि', 'इश्कलता' आदि 
रचनाओं से स्पष्ट हो जाता है| प्रेम के विषम रूप और उसकी पीडापरकता की 
दृष्टि से भी घमानन्द पर फारसी साहित्य का प्रचुर प्रभाव है। इनके भड़ोवाकार 
ने तो इन्हें फारसी का भाव और मजमून--दोनों की चोरी करने वाला कहा है । 
लेकिन यह प्रभाव केवल प्रेरणा तक ही सीमित है। जिम प्रकार इन्होंने फारसी 
के एकतरफा प्रेम को सुजान के माध्यम से अपने जीवन में उतारा है, ठीक उस्ती 
प्रकार फारसी की लाक्षणिकता को अपनी भाषा की उपेक्षित सामग्री लोकोक्ति- 
मुहावरे, रूढ़ लक्षणाओं भादि में ढाला है। यही स्थिति ठाकुर की भी है। 
लोकोक्तियों और मुद्दावरों की जो छटा ठाकुर में मिलती है, उप्र पर कहीं से भी 
फारसी की छाप नहीं देखी जा सकती। विषम प्रेम के सम्बन्ध में उनका एक 


शेष घना ननन्‍्द 
उदाहरण है : 


'वा निरमोहिनि रूप की रासि जोऊ उर हेत न ठानति दे हैं। 
बारहुँबार बिलोकि घरी-घरी सूरत तौ पहिचानति हल हैं। 
ठाकुर या मन की परतीति है जो पै सनेह न मानति ह्ठे हैं। 
आवबत हैं नित मेरे लिए इतनोत्त बिसेष के जानति हू है॥ 


यहाँ प्रिया को निर्मोह्ठी बताया गया है। लेकिन उसके क्रिया-कलाप से किस्ती 
प्रकार की निष्ठुरता नहीं दिखाई गई है। प्रेमी मात्र इसलिए उसके निकट से 
बार-बार गुजरता है कि नायिका उसकी शक्‍्ल-सू रत को पहचान ले । 'प्रेमी केवल 
इस विश्वास से संतुष्ट है यदि नायिका प्रेम न भी करती-होगी, तब भी वह इतना 
अवश्य समझती होगी कि 'मेरे लिए ही वह नित्य आता है।' यह एकतरफा प्रेम 
की एक स्थिति है, जिंसमें प्रेमी को पता लग जाना पर्याप्त है कि प्रिय उसके प्रेम 
को जानता है। लेकिन फारसी साहित्य की प्रेम-पद्धति की चरमदशा तो वह है, 
जहाँ प्रिय की उपेक्षा के बावजूद प्रेमी एकनिष्ठ भाव से प्रेम किए जाता है--- 
केवल इस आशा पर कि शायद कभी उसकी सहानुभूति मिल जाए। यदि उसे 
यह भी विश्वास हो जाए कि प्रेम-साधना में उसकी मृत्यु के बाद प्रिय के मुख से 
करुणाजनित सहानुभूति के दो शब्द निकल जाएँगे या उसकी आँखों में दो बूँद आँसू 
 आ जाएँगे तो प्रेमी प्रसन्‍नतापूर्वक प्राणोत्सर्गके लिए भी तैयार हो सकता है। 
लेकिन ठाकुर के यहाँ ऐसी स्थिति नहीं है। वैसे तो बोधा भी यह स्वीकार करते हैं : 
“हमको वह चाहै कि चाहै नहीं, हमैं नेह को नातो निबाहनो है ।' 
लेकिन वे इस स्थिति तक भी पहुँच जाते हैं कि 
'विष खाइ भरे कि गिरे गिरिते दगादार ते यारी कभी न करे ।' 
समूची रीतिमुक्त काव्यधारा में घनानन्द ही एक ऐसे कवि हैं, जिन्होंने एक- 
निष्ठ भाव से 'दगादार से यारी' की है। प्रिय की लाख उपेक्षा और निष्ठुरता के 
बावजूद प्रेम के प्रति उनमें कहीं विचलन नहीं दिखाई देता | प्रिय की निष्ठुरता 
को जानते हुए भी उसके प्रति एकनिष्ठ भाव से उन्मुख रहना, प्रेम को साधन की 
अपेक्षा साध्य मान लेना है। प्रिय के हृदय में अपने प्रति प्रेम को असंभव मानते हुए 
घनानन्द की विरहिणी कहती है : 
चंद चको र की चाह करे, घनआनंद स्वाति पपीहा को धाव । 
ज्यों चप्तरैनि के ऐन बसे रबि मीन प॑ वीन हल सागर आवबे। 
मोसो तुम्हें सुनौ जान कृपानिधि, नेह्‌ निबाहिबो यों छबि पाव । 
ज्यों अपनी रुचि राचि कुबेर, सुरंकहि ले निज-अंक बसावे | 
+घनआननन्‍्द ग्रंथावली, पृ० ३५/२०२ 

अनुपस्थित प्रिय को सम्बोधित कर विरहिणी कह रही है कि 'जिस प्रकार 
चन्द्रमा चकोर से प्रेम करने लगे, स्वाति-जल प्रेमातुर हो कर पपीहे के पास आए, 
सूर्य तसरेणु (धूलि के चमकदार सबसे छोटे कण) के घर में निवास करने लगे, 
समुद्र अनाथ होकर मछली के पास दौड़ा आए, धन के अधिष्ठाता कुबेर अपनी 
इच्छा से अनुरागपूर्वक किसी अति निर्धत को अपनी गोद में बिझा ले---जिस 
प्रकार ये सभी बातें असंभव हैं, ठीक उसी प्रकार आपका मेरे साथ प्रेम-निर्वाह 
भी असंभव है। इस एकतरफापन के बावजूद एकनिष्ठ भाव से प्रिय के प्रति 
समर्पण घनानन्द,के प्रेम की वहुत बड़ी विशेषता है : 


घनआनेंद प्यारे सुजान सुनौ, जिहि भाँतिन हों दुख-पसूल सहाँ। 

नहिं आवनि मौधि न रावरी आस, इते पर एक सी बाट चहीौँ । 

यह देखि अकारन मेरी दसा, कोउ बूजे तौ ऊतर कौन कहाँ । 

जिय नेकु विचारि के देहु बताय, हह्मा पिय दूरि ते पाँय गहौं ॥ 
-5घनआननन्‍द ग्रंथावली, पृ ८5८प/२७३ 


प्रिय ने अपने आने की न कोई निश्चित अवधि दी है और न ही उससे इस 
प्रकार की आशा की जा सकती है। फिर भी विरहिणी एकनिष्ठ भाव से उसके 
आममन की प्रतीक्षा कर रही है। एकतरफा प्रेम में इस प्रकार की एकनिष्ठता 
फारसी काव्य की विशेषता है। फारसी प्रेम-पद्ध ति की यह एकनिष्ठता और 
सूफियों के 'प्रेम की पीर को घनानन्द ने अत्यन्त सहज रूप से अपनाया है। 
लेकिन इससे यह नहीं समझना चाहिए कि इस प्रकार की...एकनिष्ठता और 'प्रेम- 
पीर' कवि द्वारा कहीं से उधार ली गई है। अपन्नी वस्तुगत परिस्थितियों के फल- 
स्वरूप ये दोनों ही विशेषताएँ उसकी जीवनधारा और भावधा रा के साथ संश्लिष्ट 
होकर कविता में आई हैं। इस वेदना का मूलस्नोत कवि-जीवन का एकतरफा, 
किन्तु एकनिष्ठ प्रेम रहा है। विरहिणी का केवल भ्रिय से यह पूछता कि "मेरी 
अकारण विरहावस्था को देखकर कोई पूछेगा तो मैं उत्तर क्या दूँगी--तुम स्वयं 
सोचकर इसे बता दो | नायिका की यह मनोदशा स्थिति को अत्यधिक हृदय- 
द्रावक बना देती है। यहाँ आकर अविचलित एकनिष्ठता फारसी-पद्धति के एक- 
तरफा प्रेम को भारतीय आचार-निष्ठा और प्रेमादर्श से समन्वित कर देती है। 
घनानन्द के प्रेम के स्वरूप को यदि इस सन्दर्भ में देखा जाए तो उसमें स्वच्छन्दता, 
परम साहसिकता, घोर रूपास क्ति, गहरी तन्मयता, भावनामुलकता, निष्कामता 
आदि प्रेम की अन्यान्य विभूतियाँ विषम प्रेम को सिचित कर उसे एक अभिनव 
आचार से जोंड़ती हैं । अत: एकतरफापन या विषमता को केद्ध में रखकर उक्त 
विशेषताओं के विवेचन द्वारा हम घनाननद के प्रेम के स्वरूप को आसानी से समझ 
सकते हैं । 


रै८ घनानन्द 


घनानन्द के प्रेम के स्वच्छन्द स्वरूप को यदि गहराई से देखा जाए तो हमें स्पष्ट 
रूप से दिखाई देगा कि उसका वास्तविक अभिप्राय प्रेम की स्वच्छन्द क्रीड़ा या 
सामाजिक विधि-निषेधों की अस्वीकृति मात्र नहीं है। यह स्वच्छन्दता विषम प्रेम 
की एकनिष्ठता से अनुशासित है, जिसके मूल में परम साहसिकता के दर्शन होते 


हैं: 


“अन्तरहौ किधौं अंत रहौ, दृग फारि फिरों कि अभागिति भीरों । 
आंगि जरीं अकि पानि परौं, अब कैसी करों हिय का विधि धीरों। 


पाऊँ कहाँ हरि हाय तुम्हें, धरनी में ध्सों कि अकासहि चीरों॥। 
--घनआननद ग्रन्थावली, पृष्ठ १९७/४१६ 


यहाँ विरहिणी का उद्दाम आवेग प्रकट हुआ है। वह अनुपस्थित प्रिय को 
सम्बोधित करके कह रही है कि 'तुम मेरे हृदय में हो या अन्यत्र कहीं--इसका मैं 
निर्णय नहीं कर पा रही हूँ। अतः तुम्हें आँखें फाड़कर बाहर खोजूं या अपने भाग्य 
को रोऊं। तुम्हें प्राप्त करने के लिए आग में जल या पानी में डूबूँ ? अब क्या कहे 
और किप्त प्रकार अपने हृदय को धीरज बँधाऊं? ऐ प्रिय ! तुम्हारी प्राप्ति के 
लिए पृथ्वी में धसूँ था आकाश को चीडरूँ ?” इस प्रकार की अधीर साहसिकता के 
पीछे एक विशेष प्रकार की दृढ़ता है, जो कभी-कभी हठ या चुनौती की सीमा तक 
पहुँच जाती है : 


तुम दीनी पीठि, दीठ कीनी सन्मुख याने, 
तुम पैंडे परे, राखि रह्यौ यह प्रान कों। 
तुम बसौ न्यारे, यह नेकहू न हातो होय, 
तुम दुखदाई, यह करे सुख-दान कों। 
सुनौ घनआनन्द सुजान हो अमोही तुम, 
याको माहमोह मो बिता न जाने आन कों । 
ओर सर्ब सहों कछू कहों न कहा है बस, 
तुम्हें बदौं ती पै जी बरजि राखौ ध्यान को | 
--“घनभाननन्‍द ग्रन्थावली, पृष्ठ १००/३१० 


यहाँ अनुपस्थित प्रिय को सम्बोधित करते हुए विरहिणी कह रही हैकि 
“बिना किसी उपालम्भ के मैं सब कुछ सह रही हूँ और इसके लिए विवश भी हूँ। 
लेकिन तुम्हें तब मानूँ, जब तुम मेरे ध्यात को भी रोक दो। जिस समय से तुम 
विमुख हुए हो, उसी सम्य से इसने (ध्यान ने) तुम्हारी ओर दृष्टि की है, अर्थात्‌ 
तुम्हारे सम्मुख हुआ है। तुम मेरे जिन प्राणों के पीछे पड़े हो, यह (ध्यान) उसकी 

निरन्तर रक्षा कर रहा है, अर्थात्‌ तुम्हारे ध्यान में ही मैं जीवित हूँ । तुम मुझते 
अलग रहते हो, लेकिन यह (तुम्हारा ध्यान) मुझसे एक पलके लिए भी अलग नही 
होता। तुम मुझे दुख देने वाले हो, लेकिन यह मुझे निरंतर सुख देता रहता है। 
तुम मेरे प्रति निप्ठुर हो, लेकिन यह मोह से ग्रस्त होकर मेरे अतिरिक्त और किसी 
को जानता ही नहीं ।” हठ की सीमा तक पहुँची हुई इस साहुसिकता का आधार 
एकनिष्ठता है। इत्तमें यदि कहीं उलाहने की बात आती भी है तो बह आक्रोश- 
बिहीन एक असहाय विवशता के ही छूप में : 


तेरे देखिबे कों सबही त्यों अनदेखी करी, 
तऊं जौ न देखें तौ दिखाऊं काहि गति रे । 
सुनि निरमोही एक तोही सों लगाव मीही, 
सोही कहि केसे ऐसी निठुराई अतिरे। 
विपसी कथानि मानिसुधा पान करों जान ! 
जीवन निधान है विमासी मारि मत्ति रे 
जाहिजो भजे सो ताहि तज घन आनन्द क्यों, 
हति के हितूनि कहाँ काहु पाई पति रे ॥' 
+घनआनन्‍द ग्रन्थावली, पृष्ठ ७5/२४१ 


प्रेमी और प्रिय के मध्य यह वेषम्पममूलक विरोध-भाव केवल प्रिय पक्ष से है । 
प्रेमी की सर्वात्मता समर्पण-भावना को यह॒ विरोध पुष्ट करता है और कष्ट-सह 
से लेक्रर आत्मपीड़न तक के लिए प्रेरित करता है। अपने इस रूप में घनानन्द के 
यहाँ प्रेम क्रीड़ा-विलास न रह कर एक कठोर साधना बन गया है : 


'गरल ग्रुमान की गरावनि दसा को पान, 
करि करि, द्यौत्त रैनि प्रान घट घोटिबों। 
हेत-खेत-धूरि चूरि-चूरि साँस पाँव राखि, 
विप-समुदेग-बान आगगें उर ओटिबो। 
जान प्यारे जौ न मन आने तौ आनन्दघन, 
भूलितू न सुमिरि परेखें चख चोटिबों। 
तिन्‍हें यौ सिराति छाती तोहि.वै लगति ताती, 
तेरे बाँठे आयौं है अँगारनि पै लोटिबों ।' 


“-+घनआनन्‍्द कबित्त, ५६ 


विष के गवे को चूर कर देते वाली भीषण 7रह-दशा को स्वीकार (पान) 
कर, रात-दिन प्राणों को, शरीर के अन्दर बोटते हुए, प्रेम के रण-क्षेत्र की घूलि में 
अपनी साँस को चूर-चूर करते हुए, विरहजन्य व्याकुलता के विषाक्त वाणों की 

घाव को अपने सीने पर साहसपूर्वेक झेलने वाले प्राणों को विरहिणी धैरय॑ बँंधाती 
है। वह कहती है कि 'यदि इतना सब करने पर भी प्रिय अनुकूल नहीं होता तो तुम 
(प्राण) उसके प्रेमपुर्ण कटाक्ष से घायल होने की व्यथा पर भूलकर भी पश्चाताप 
न करो । क्योंकि जिसमें तुम्हें पीड़ा होती है, उसी (निष्ठुरता) में उनका हृदय 
शीतल होता है। अतः तुम इस बात को तय मान लो कि अंगारों पर लेटना, 
अर्थत्‌ कष्ट सहन करना ही तुम्हारे भाग्य (हिस्से) में आया है।' इस प्रकार हम 
देखते हैं कि घनानन्द के स्वच्छन्द प्रेम में निहित साहसिकता आत्मतिग्रह से अनु- 
शासित है। बाह्य विधि-निषेधों के उल्लंघन के बावजूद इसमें एक सदाचा रमूलक 
नैतिक आत्मानुशासन मिलता है। अतः स्वच्छन्दता और साहसिकता घनाननद के 
यहाँ फारसी साहित्य से भिन्‍न भारतीय आचार और शील से समन्वित होकर 
आयी हैं। प्रिय के प्रति अशिेष भाव से आत्म-समर्पण, विदेशी प्रभाव का परिष्कार 
करते हुए उसे देश की आदर्श परम्परा से जोड़ता है। 

घनाननद के प्रेम में इस प्रकार की एकनिष्ठता और अदम्य साहुसिकता का 
मूल आधार है घोर आसक्ति | इनका प्रेम साहचर्य जन्य न होकर प्रथम दर्शन- 
जन्य है। अत: यहाँ आसक्ति मुख्यतः: रूपासक्ति है, जिसका कारण प्रिय का 
अद्भुत सौन्दर्य है। इसे कुछ उदाहरणों द्वारा आसानी से समझा जा सकता है : 


१. जब ते निहारे घनआनन्द सुजान प्यारे, 
तब ते अनोखी आगि लागि रही चाह की ।' 
--धनआननन्‍्द कबित्त, १८ 
२. 'जब ते तिहारे इन आँखिन सुजान प्यारे, 
तब दे गही है उर आन देखिबे की आन ।' 
-+5घनआननन्‍्द कबित्त, ४७४ 
३. जब ते सुजान प्यारे पुतरीनि तारे, 
आँखिन बसे हो सब सूनो जग जोहिये।' 
--घनआननन्‍्द कबित्त, ४७३ 
४. वह रूप की रासि लखी जब तें, 
सखि आँखितन के हटठतार भई। 
-+-घनआनन्द कबित्त, २५८ 


इन सभी उदाहरणों से स्पष्ट है कि घनानन्द के यहाँ प्रेम का आधार भिय का 
अपार सौच्दये है, जिसमें दर्शनाभिलाषा ही सबसे प्रमुख है। घोर रूपासक्ति और 
देखने की अदम्य अभिलाषा वियोग के साथ ही इनके संयोग-चित्रणों में भी समान 
रूप से मिलती है। इस आसक्िित में न कहीं ग्रा्ईस्थ्य जीवन की अपेक्षाएँ हैं और 
न ही काम-क्वासना या शारीरिक सम्पके की आकांक्षा | इसमें मिलती है एक अशेष 

अभिलाषा, जो कभी पूरी होने का नाम ही नहीं लेती : 


“लगिये रहै लालसा देखन की किहि भाँति भट्‌ निसि-द्यौस कटे । 

करि भीर भरी यह पीर महा बिरहा तनकौ हिय तें न हूटे । 

घन आननन्‍्द-जान-संयोग समे बिसमें बुधि एके बेर बटे। 

सपनो सो ठटर फिरि सौगुनों चेटक बाढ़त डाढ्ृत घोटि घटे ।।' 
“धनआननद ग्रन्धावली, ८४/२६९ 


निरंतर देखते रहने की अभिलाषा के कारण नायिका का रात-दिन व्यतीत 
कर पाना कठिन हो गया है। 'संयोग के समय भी विरह की महात पीड़ा हृदय से 
एक्र पल के लिए भी नहीं हटती | संयोग की घड़ियों में बुद्धि इतनी चकित हो जाती 
है कि वे स्वप्न की भाँति वीत जाती है। उसके बीतते ही देखने का मोह बढ़कर 
शरीर को जलाते हुए मथने लगता है।' इस प्रकार संयोग और वियोग--दोनों ही 
स्थितियों में प्रिय को मन-भर देख पाने की साध कभी प्री ही नहीं होती । इस 
तथ्य को एक दूतरे उदाहरण द्वारा और अधिक अच्छी तरह समझा जा सकता है : 


'भोर ते साँझ लौं कानन ओर निहारति बावरी नेक न हारतति । 

साँझ तें भोर लों तारत ताकिवी तारनि सों इकतार न टारति। 

जौ कहूँ भावतो दीठि पर घनआनन्द आँसुनि औसर गारति। 

मोहन सोहन जोहन की लगिये रहै आँखिन के उर आरत्ति॥' 
-धनआननद ग्रन्थावली, पृष्ठ २११/८५ 
यह दिखसाध (देखने की इच्छा) बिहारी आदि अन्य समसामयिक कवियों 
से पर्याप्त भिन्‍न है। इसमें कहीं भी लुकाछिपी या मिलन के मौन संकेत नहीं 
मिलेंगे । साथ ही इसमें मध्या नायिका की काम और लज्जा के मध्य की स्थिति 
भी नहीं मिलेगी । यहाँ प्रिय के अन्दर तक उतर जाने या उसे अपने अन्दर उतार 
लेने की, सब कुछ देख-समझ लेने की आतुर आकांक्षा है। इसलिए वियोग की 
भाँति ही संयोग में भी प्रिय को भर आँख देख पाने की लालसा बनी ही रहती है । 
सामान्यत: संयोग के समय आसक्ति कुछ वीह्याचरण की ओर उन्मुख होती है, 
उसकी वास्तविक तीतब्रता वियोग में ही देखने को मिलती है। लेकिन घनानन्द के 
यहाँ वह संयोग और वियोग--दोनों में समान रूप से बनी रहती है। आसकक्‍्ति की 
इस समतुल्यता के कारण इनके संयोग और वियोग--दोनों ही स्थितियों के 
चित्रणों म एक गहरी तन्‍्मयता मिलती है। इस तथ्य को स्पष्ट रूप से समझने के 

लिए संयोग का एक उदाहरण लिया जा सकता है: 


'सुनि री सजनी रजनी की कथा इन नैन चकोरन ज्यों बितई। 
मुख-चन्द सुजान सजीवन को लखि पाएँ भई कछु रीति नई। 

अभिलापनि आततुरताई घटा तबहीं घनआनन्द आनि छई। 
सु विहातिन जानिपरी भ्रमसी कब ह्लै विसवासिनि बीति गई ॥' 


--घधनआननद ग्रन्थावली, पृष्ठ ५५/२६४ 


यहाँ तायिका द्वारा सखी के सम्मुख अपने संयोग के समय के अनुभवों का 
वर्णन है। इस काल के देव, मतिराम, पद्माकर आदि रीतिबद्ध कवियों के लिए इस 
तरह के प्रसंग अत्यन्त आकर्षक रहे हैं। उनके यहाँ नायिकाएँ अपने संयोगकाली त 
सुखद अनुभवों को अत्यन्त उत्साह के साथ अपनी सखियों के सामते विस्तार से 
प्रस्तुत करती हैं। रूपगविता और गुणगविता नायिकाएँ तो इस प्रकार के सुखद 
अनुभवों का अतिरंजित वर्णन करने में अघाती ही नहीं । लेकिन घनानन्द के यहाँ 
इस प्रकार के अनुभवों के वर्णन में भी कोई उत्साह या विशेष रुचि नहीं लक्षित 
होती प्रस्तुत सवैथे में नायिका प्रिय-मिलन से प्राप्त अनुभव को अत्यन्त असंतोष 
के साथ सखी के सम्मुख प्रस्तुत करते हुए कहती है कि 'मिलन काल में प्रिय के 
मुख को देखते ही कुछ विलक्षण सा घटित हुआ। प्रिय के सम्मुख उपस्थित होते 
ही दर्शनाभिलापा के आधिकय ने मुझे कुछ इस प्रकार घेर लिया कि विश्वास- 
घातिनी रात किस प्रकार भ्रम की भाँति बीत गई--मुझे पता ही नहीं लगने 
पाया ।' संयोग-काल की यह तल्लीनता, जिसमें मिलन-सुख का कहीं पता नहीं 
लगता, वियोग-काल में कुछ और ही रूप धारण कर लेती है: 


'अभिलाखनि लाखतनि भाँति भरी बरुनीन रूमांच हल काँपति हैं! 

घनआनन्द जान सुधाधर-मूरति चाहनि अंक मैं चाँपति हैं। 

टग लाय रही पल पाँवड़े कै सु चकोर की चोपहि झाँपति हैं । 

जब तें तुम आवनि-औधि बदी तब तें अँखियाँ मग मापति हैं॥' 
--वनआनदरू भ्रन्थावली, पृष्ठ ११०/३४८ 


जब से प्रिय ने आने की अवधि निश्चित कर दी है, तब से विरहिणी की 
आँबें निरन्तर उसका मार्ग नाप रही हैं। इस प्रक्रिया में लाख-लाख अभिलाषाओं 
से युक्त होकर बरौनियों का काँपना, प्रिय की कल्पित मूर्ति का आँखों द्वारा प्रेम- 
पूर्वक आलिंगन करना, उसके मार्ग में पलक-पाँवड़े विछा कर टकटकी लगाए हुए 
चकोर की प्रतीक्षा को भी मात कर देना आदि क्रियाएँ विरहिणी की गहन तन्मयता 
को संकेतित करती हैं। झूठी दिलासा की प्रतीक्षा में लीन विरहिणी की सम्पूर्ण 
व्याकुलता इस सवेये में मुखरित हुई है। इस प्रकार की तन्मय प्रतीक्षा हमें मीरा 
के अतिरिक्त और कहीं नहीं मिलेगी। 

घनाननद के प्रेम के स्वरूप-निर्धा रण में घोर आसक्ति और तन्मयता के साथ 
ही भावना मुलकता का भी महत्वपूर्ण योग है | वस्तुत: यह ऐसी विशेषता है, जो 

इनके एकतरफा प्रेम को एक गुरू-गंभी र शील प्रदान करती है। प्रिय की निष्ठुरता 
को जानकर भी उसके प्रति एकनिष्ठ भाव से उन्म्रुख रहना, प्रेम के लिए प्रेम 
करना है--प्रेम को साधत के स्थान पर साध्य मान लेना है। स्वयं पीड़ा सहकर 
भी प्रिय को कभी भला-वु रा न कहता, उसकी निरन्तर मंगल-कामना करना, 
भावना को भावना के स्तर पर जीना है। घनानन्द का प्रेम बहुत-कुछ ऐसा ही है। 
इसे कुछ उदाहरणों द्वारा आसानी से समझा जा सकता है : 


'जासों प्रीति ताहि निठुराई सों निपट नह, 
कैसे करि जिय की जरनि सो जताइये। 


रैन-दिन चैत को न लेस कहेँ पैये, भाग 
आपने ही ऐसे, दोप काहि धौं लगाइये ॥।' 
“5घनआनरढ ग्रन्थावली, पृष्ठ ५८६/५ 


प्रिय की निष्ठुरता और अपने एकतरफा प्रेम से उत्पन्न विलक्षण पीड़ा से 
ब्याकुल विरहिणी प्रिय को दोपी न मानकर स्वयं अपने भाग्य को ही उत्तरदायी 
ठहराती है । अनुभयनिष्ठ प्रेम की जलन का इजहार करना मनोवैज्ञानिक दृष्टि से 
भी अस्वाभाविक है। इसलिए विरहिंणी अन्दर-अन्दर ही घुटती रहती है। वह 
अपनी विरह-वेदना को सहज रूप से सिर-माथे लेकर प्रिय की मंगल-कामना 
करती है : 


'इत बॉँट परी सुधि, रावरे भूलति कैसे उराहनोौं दीजिये जू। 

अब तो सब सीस चढ़ाय लईं, जु कछू मन भाई सु कीजिये जू। 

घनआनन्द जीवन-प्रान सुजान ! तिहारियँ बातनि जीजिये जू । 

नित नीके रहौ तुम्हैं चाड़ कहा पै असीस हमारियौ लीजिये जू ॥।' 
घनआनन्द ग्रन्धावली, पृष्ठ ५३/२५७ 


विरहिणी का यह कथन कि 'भाग्य के बँटवारे में मेरे हिस्से तुम्हारा स्मरण 
और तुम्हारे हिस्से में मुझे भूलना आया है। अत: तुम्हें उलाहना भी कैसे दे मकती 
हूँ । मुझे जो कुछ मिला है, उसे सहर्ष स्वीकार कर लिया है। अब तुम्हें जो अच्छा 
लगे, करो | लेकिन इतेंना जान लो कि मैं तुम्हारी चर्चा के कारण ही जीवित हूँ । 
भरे प्रति तुम्हारी कोई उत्कण्ठा नहीं है, फिर भी तुम कुशलपूर्वक रहो, यही मेरा 
आशीर्वाद है ।' यह प्रेम आदर्श की उस भूमि पर प्रतिष्ठित है, जहाँ पहुँचकर प्रेमी 
अपने प्रेम का कोई प्रतिदान नहीं चाहता । वस्तुतः इस स्तर पर पहुँचा हुआ प्रेम 
अश्ैतुक या निष्काम वन जाता है। निष्कामता की इस स्थिति में प्रिय के अनिष्ट 
की आशंका मात्र से प्रेमी व्याकुल हो जाता है। इस प्रकार की निष्कामता प्रेम को 


दी घत्तानन्द 


भक्ति की समकक्षता में स्थापित कर देती है। जिस प्रकार भक्ति की चरमावस्था 
में भक्त का भगवान के साथ एकात्म्य हो जाता है, ठीक उसी प्रकार प्रेम की 
चरमावस्था में प्रेमी का प्रिय के साथ एकात्म्य हो जाता है। इस सम्बन्ध में 
घनानन्द ने प्रेम को भक्ति और ज्ञान-योग से भी अधिक महत्व देते हुए लिखा 
हैः 
'चंदहि चकोर करे, सोऊ ससि देह धरे, 
मनसा हू ररे, एक देखिबे कों रहै है । 
ज्ञानहूँ तें आगे जाकी पदबी परम ऊँची, 
रस उपजावबे तामें भोगी भोग जात ग्वे। 
जान घनआनन्द अनोखो यह प्रेम-पंथ, 
भूलें ते चलत, रहेँ सुधि के थकित ह्ँ। 
बुरो जिन मानौ जौ न जानो कहूँ सीखि लेहु, 
रसता के छाले परं प्यारे नेह-नावें छवे॥' 


--धनआननन्‍द ग्रल्थावली, पृष्ठ ४५/२६६ 


यहाँ कवि ने ग्रेम-योग को ज्ञान-योग से भी उच्च भाव-भूमि पर प्रतिष्ठित 
किया है। क्योंकि यह अपनी चरम स्थिति में चन्द्रमा को चकोर और चकोर को 
चन्द्रमा की स्थिति में ला देता है। तात्पयं यह कि जिस प्रकार ज्ञान की चरम 
दशा में ज्ञावा और ज्ञेय में अढ्त स्थापित हो जाता है, ठीक उसी प्रकार प्रेम की 
चरम दशा में प्रेमी और प्रिय का अद्गैत हो जाता है। लेकिन घनानन्द ने “चंदहि 
चकोर कर... के माध्यम से सूफी प्रेम की उस दशा का संकेत किया है, जिसमें 
परमात्मा स्वयं जीव से मिलनातुर हो जाता है| प्रेम की इस अद्वेतता से उत्पन्न 
आनन्द (रस) में भोगियों की भोग-लिप्सा पूरी तंरह तिरोहित हो जाती है। 
घनानन्द का प्रेम निष्कामता की इस स्थिति तक पहुँच कर वासना विहीन प्रेम का 
रूप धारण कर लेता है। प्रेम के इस अनोखे पथ पर आत्म-विस्मृत होकर ही 
चला जा सकता है, सतक होकर नहीं । अत: विषम होकर भी इनके प्रेम में अन्तत: 
एक समता की स्थिति मिलती है, जो प्रेमी को बहुत बड़ा बना देती है। वस्तुतः यह 
सूफी प्रेमादर्श है, जिसमें फारसी प्रेम की एकनिष्ठता और एकान्तिकता, सूफियों 
की पीड़ा, भारतीयता का आदश और भक्ति-भावना का सुन्दर पुट मिलता है। 
प्रेम के इस मिश्रित स्वरूप के सम्बन्ध में घनानन्द ने लिखा है: 


प्रेम को महोदधि अपार हेरि के बिचार, 

बापुरों हहरि बार ही तें फिरि आयौ है। 
ताही एकरस ह्वौ बिबस अवगाहैं दोऊ, 

नेही हरि-राधा जिन्हें देखें सरसायों है। 

ताकी कोऊ तरल तरंग्र-संग छूट्यौ कन, 
पूरि लोकलोकनि उमंडि उफनायौ है। 
सोई घनआनन्द सुजान लागि हेत होत, 
ऐसे मथि मन प॑ सरूप ठहरायो है॥' 
-+घधनआननद ग्रन्थावली, पृष्ठ ३६/११६ 
इस कवित्त के माध्यम से लौकिक और ईश्वरीय प्रेम के पारस्परिक सम्बन्ध 
के विषय में कवि की मान्यता स्पष्ट हुई है। अपने जीवन में बहुत मनन-मंथन के 
बाद वह इस निष्कर्ष पर पहुँचा है कि प्रेम एक महासागर है, विचार द्वारा जिसका 
पार नहीं पाया जा सकता | प्रेमी-युगल राधा और क्ृष्ण उस महासागर का 
विवश भाव से, एकरस होकर अवगाहन करते हैं, जिसके कारण वह उमंगित 
होता है। उनकी क्रीड़ाजनित उमंग से उठने वाली लहरों से छूटा हुआ एक तरल 
कण इस सम्पूर्ण लोक में उफन कर फैल गया है | वही उच्छिष्ट कण घनानन्द और 
सुजान के लौकिक प्रेम का आधार बना है। इससे स्पष्ट है कि कवि ने लौकिक 
प्रेम को अलौकिक प्रेम का ही एक गोचर रूप माना है। इस ज्ञान के तहत ही 
उसका लौकिक प्रेम बाद में ईश्वरीय प्रेम में परिवर्तित हो गया है। वस्तुत: मध्य- 
कालीन चेतना की यह एक अनिवार्यता थी, जिसे हम सूर, तुलसी, नन्ददास, मी रां, 
रसखान्ति आदि में किसी-न-किसी रूप में अवश्य पाते हैं। घनानन्द का लौकिक 
प्रेम भी प्रेम के विविध सोपानों से होता हुआ अन्तत: अलौकिक प्रेम अर्थात्‌ भक्ति 
में पर्यवेंसित हो गया है। 


६, सौन्दर्ये-बोध 


घनानन्द के सहृदय पाठक और प्रशस्तिकार ब्र॒जनाथ ने इन्हें 'सुन्दरतानि के भेद 
को' जानते वाला कहा है | इसका तात्पये है, सौन्दर्य के भेदोपभेदों को जानने बाला 
और उसके रहस्य का पारखी । घोर रूपासक्ति के सन्दर्भ में हमने पहले इस तथ्य 
को देख लिया है कि इनके प्रेम का मूलाधार अद्भुत रूप या सौन्दर्य ही है | इसके 
फलस्वरूप धनानन्द ने सौन्दर्य का अत्यन्त मनोयोगपूर्ण अंकन किया है। इस दुष्ट 
से रीतिबद्ध ही नहीं, वरन्‌ अन्य रीति मुक्त कवियों से घनाननद भें पर्याप्त अन्तर 
दिखाई देता है । बोधा को विरह-निवेदत से ही अवकाश नहीं मिला और आलम 
सौन्दर्य-वर्णन में बहुत कुछ रीति के ढरें पर ही चले हैं। ठाकुर के पास सौन्दर्य के 
सुध्ष्म निरीक्षण की दृष्टि का पर्याप्त अभाव दिखाई देता है। जहाँ तक रीतिबद्ध 
कवियों का प्रश्न है, उन्होंने अनेक प्रकार के रूढ़े अप्रस्तुतों के माध्यम से उसे' 
प्राय: आचछनन कर दिया है। उनकी दृष्टि सौन्दर्य की मात्रा दिखाने पर ही 
अधिक रही है, उसके प्रभाव की व्यंजना की ओर उनका ध्यान कम गया है। 
इसके साथ ही नखशिख के परम्पराबद्ध और सटीक चित्रण के कारण भी उसमें 
प्रभावोत्पादन की क्षमता का स्वेथा अभाव मिलता है। किन्तु घनानन्द की दृष्टि 
सौन्दर्य की बाहरी नाप-जोख पर न जाकर, उसके प्रभाव की व्यंजना पर अधिक 
रही है | अतः इनके सौन्दये-चित्रण में जो सूृक्ष्मता और प्रभाव-क्षमता मिलती है, 
वह इस काल के अन्य कवियों में प्राय: दुर्लभ है । 

घनानन्द के सौन्दर्याकन में एक विशेष प्रकार की तल्‍लीनता या गहुरी 
लिप्तता मिलती है। ये तटस्थ या वस्तुनिष्ठ दृष्टि से उस्तका वर्णन मात्र नहीं 
करते । स्वानुभूति की प्रबलता के कारण इनका द्रष्ठा चित्त आलंबन की रूप- 
माधुरी के साथ इस प्रकार घुल-मिल गया है कि दोनों को एक-दूसरे से अलग कर 
पाना प्राय: असंभव हो गया है । घनानन्द के सौन्दर्य-चित्रण की यह विशेषता इन्हें 
अपने समसामयिकों से नितान्त भिन्‍न कर देती है। स्वानुभूति की ठोस भूमि पर 
आधारित होने के कारण इनकी सौर्दर्म-कल्पनाएँ क्रीड़ा मात्र न रहकर सौन्दर्य 
की पुनरेचना करती हैं। इस तथ्य को एक उदाहू रण द्वारा आसानी से समझा जा 
सकता है: 

अंग-अंग आभा-संग द्रवित ख्रवित ह्वे कं, 
रचि सचि लीतनी सौंज रंगनि धनेरे की। 
हँसनि लसनि आछी बोलनि चितोनि चाल, 
मूरति रसाल रोम-रोम-छबि-हेरे की। 


सौन्दर्य -बोध ७ 


लिखि राख्यो चित्र यों प्रवाह रूपी नैननि पै, 
लही न परति गति ऊलट अनेरे की। 
रूप को चरित्र है अनंदघन जान प्यारी, 
अकि धौं बिचित्रताई मो चित-चितेरे की ॥' 

-5घनआनदव्द ग्रन्थावली, पृष्ठ ६८/२११ 

यहाँ प्रिय का एक स्वानुभूत और भाव-प्रवण छायांकन है। प्रेमी के चित्त ने 

प्रिय के अंग-प्रत्यंग की छठा के साथ घुल-मिलकर, अपनी आंतरिक संवेदना से, 

उसके हँसने, बोलने आदि की आकर्षक क्रियाओं से युक्त और (संयोग काल में) 

अपने रोम-रोम से देखी गई रसपूर्ण छवि का एक सुस्थिर चित्र अपने प्रवाह रूपी 

नेत्रों, अर्थात्‌ निरन्तर अश्रु प्रवाहित करने वाले नेत्रों में बना रखा है। यह्‌ विलक्षण 

वेपरीत्य--एक ओर स्थिर चित्र और दूसरी ओर प्रवाह में उसका स्थित 

होना--चित्रका र (प्रेमी) की समझ में नहीं आ रहा है। उसे दुविधा है कि प्रिय 

के सौन्दर्यंगत चरित्र की किन्‍्हीं विशेषताओं के कारण ऐसा हुआ है या मेरे चित्र- 

कार चित्त की विलक्षणता के कारण। वस्तुत: यहाँ चित्र और चित्रकार की 

एकतानता का संकेत है, जिसमें प्रिय-सौन्दर्य प्रेमी-हृदय से रंजित होकर प्रस्तुत 

हुआ है। हृदय के राग-रंग से उरेहा गया यह नितान्‍्त व्यक्तिनिष्ठ चित्र पूरे 

रीतिकाल में अन्यत्र दुलंभ है। इस दृष्टि से घनानत्द और रीतिबद्ध कवियों के 

अन्तर को समझने के लिए विहारी का एतद्विषयक एक उदाहरण पर्याप्त 
सहायक हो सकता है : 

लिखन बँठि जाको सबी गहि-गहि गरब-गरूर । 
भये न केते जगत के चतुर चितेरे ऋर॥ 
+बि० रत्नाकर, दो० रे४७ 


यहाँ एक काव्य रूढ़ि पर आधारित अंकुरित यौवना नायिका के क्षण-क्षण 
बढ़ने वाले सौन्दर्य का चित्रण है। यहाँ भी कवि-कल्पना का चमत्कार है, लेकिन 
यह कल्पना स्वानुभूति के ठोस धरातल पर आधारित न होकर बुद्धि के क्रीड़ा- 
विलास पर आधारित है। अतः पाठक को क्रीड़ा-बुद्धि को चमत्कृूत करने तक 
ही इसकी क्षमता भी सीमित है। इसके लिए कवि ने एक चमत्कारपूर्ण रूढ़ 
कल्पना का सहा रा लिया है। अंकुरित यौवना नाथिका का यथार्थ चित्र (शबीह) 
बनाने के लिए कई चित्रकार एकत्र हो गए हैं। लेकिन जब तक वे चित्र तैयार 
करते हैं, तब तक नाथिका के सोन्दर्य में अपूर्व वृद्धि हो जाती हैं। इसलिए सभी 
चतुर चित्रकार उसके सौन्दर्यह॒त्ता के रूप में कर प्रतीत होते हैं। वस्तुतः यहाँ 
सौन्दर्य के आन्तरिक प्रभाव का अंकन न होकर, उसकी मात्रागत बृद्धि को संकेतित 
किया गया है। घनानन्द के सौन्दर्याकत में भी चमत्कार है, लेकिन यह चमत्कार 


बंप घनाननन्‍द 


भाव विधायक है, जो रूप की चरित्रगत विशेषता और भावक के साथ उसके 
आन्तरिक सम्बन्ध को भी उद्घाटित करता है। बिहारी के चितेरे तटस्थ चित्र- 
कार हैं, जब कि घनानन्द का चित्रकार्‌ स्वयं प्रेमी है और अपनी संयोग कालीन 
स्मृतियों का चित्र अपने मानस पटल पर अंकित किए हुए है। रूप था सौन्दर्य की 
इस आन्तरिक विशेषता को समझने के लिए एक दूसरा उदाहरण लिया जा 
सकता है : 


'रावरे रूप की रीति अनूप, नयो तयो लागे ज्यौं ज्यौं निहारिये । 
त्यौं इन भआाँखिन बानि अनोखी अधाति कहूँ नहि आन तिहारिय । 
+-धनआननन्‍द ग्रन्थावली, पु० १५/६१ 


यहाँ कवि ने रूपगत सौन्दर्य की वास्तविक प्रकृति का उद्घाटन किया है, 
जिसे समुचित रूप से समझने के लिए संस्कृत के एक सौन्दर्थमर्मी कवि के इस 
कथन को सामने रखा जा सकता है--क्षणे-क्षणे यस्तवतामुपैति तदेव रूप॑ 
रमणीयताया: ।' वस्तुत: वही सोन्दर्य (रूप) रमणीय है, जो देखने वाले के लिए 
क्षण-क्षण नवीनता उत्पन्न करें| 'नयो नयो लागे ज्यौं ज्यों निहारियै'--के माध्यम 
से घनानन्द ने उसी रमणीय रूप का संकेत किया है। लेकिन सौन्दर्य का यह्‌ 
नित्य आकषंण निरपेक्ष नहीं है, वह भोक्‍ता की सम्बन्ध-भावना पर निर्भर करता 
है, जो प्रिय-सौन्दर्य के अतिरिक्त अन्यत्र कहीं संतोष ही नहीं प्राप्त करता । दर्शक 
और दृश्यमात रूप--दोनों के पारस्परिक सम्बन्ध पर ही रूप के स्थायी आकर्षण 
की यह विशेषता आधारित है। घनातन्द ने अधिकांशत: एक सक्रिय भोक्‍ता के 
रूप में ही सौन्दर्य का अंकन किया है। फलस्वरूप उनके चित्रणों में सौन्दर्य के 
प्रभाव की ही अधिक व्यंजना मिलती है। ये नख-शिख-वर्णन के बारीक विवरणों 
या रूढ़ि पर आधारित सादुश्य योजना में न जाकर दो-चार आड़ी-तिरछी, किन्तु 
अत्यन्त भावोद्बोधक रेखाओं में बँधे सौन्दय्ये-चित्र प्रस्तुत करने में अपना सानी 
नहीं रखते । एक अनूठे सौन्दय्ये-चित्र के उदाहरण द्वारा इस तथ्य को आसानी से 
समझा जा सकता है : 


झलक अति सुन्दर आनन गौर, छके दुग राजत काननि छवे। 

हँसि बोलनि मैं छबि-फूलन की बर॒षा उर-ऊपर जाति है हूँ । 

लट लोल कपोल कलोल करे कल कंठ बनी जलजावलि हँ। 

अंग अंग तरंग उठ दुति की, परिहै मन्तो रूप अबे धर च्चे॥' 
-घनआननन्‍द ग्रन्थावली, पृष्ठ ५५५/२ 


अत्यंत सुन्दर गौर मुख, कानों तक खिचे हुए लम्बे मस्त नेत्र, हृदय पर 
सौन्दर्य के फूलों की वृष्टि करने वाली हँसी, कपोलों पर क्रीड़ा करने वाली दो 


सौन्दर्य-बोध हू 


चंचल लटें, सुन्दर ग्रीवा में सुशोभित होने वाली दो लड़ियों की मोती-माल और 
अंग-प्रत्यंग से उठने वाली शोभा की तरंगें--सब मिलाकर ऐसा प्रतीत होता हैं 
कि सौन्दयं अभी पृथ्वी पर टपक पड़ेगा ।' इसमें मुख, नेत्र, वाणी, हँसी, ग्रीवा, 
मुक्ता-माल आदि का उल्लेख अवश्य हुआ है, लेकिन यह ॒ चित्रण रीतिकवियों के 
परिपाटी-बद्ध नख-शिख वर्णन से पर्याप्त भिन्‍न है। यहाँ मुख, नेच, हँसी, लट, 
ग्रीवा आदि के रूप-रंग या आकार आदि कों व्यक्त करने की ओर कवि की 
प्रवृत्ति नहीं है, जँत्ता कि प्राय: रीतिवद्ध कवियों ने परम्परागत उपमानों के 
माध्यम से किया है। यहाँ घतानन्द ने सौन्दर्य में निहित लाबण्य और कांति के 
हृदय पर पड़ते वाले प्रभाव का ही अंकन किया हैं। 'परिहै मनौ रूप अवबे धर 
चउवै---इप अंतिम चरण की पृष्ठभूमि के रूप में ऊपर के तीनों चरण आए हैं। 
अति सुन्दर' के द्वारा कबि ने सौन्दर्य की परिपूर्णता, उसके लबालव भरे होने को 
संकेतित किया है। इसी सन्दर्भ मं उसके छल्नककर टपकने की वात सार्थक होती 
है। दृग के साथ 'छक्के' विशेषण अत्यंत व्यंजक है। इसमें संतोप के साथ ही फैलाव 
की स्थिति का भी बोध होता है। 'छब्रि-फूलत की वरपा' पद भी अत्यंत्त व्यंजक 
है | हँसकर वोलने में--किचित्‌ आघात से प्रफुल्लित पुप्पलता से पृष्पवृष्टि का 
आशय संकेतित हुआ है। शरीर पर फूलों की वृष्टि आह्वादजनक होती है, जिससे 
हृदय पर सौन्दर्य के फूलों की वृष्टि के आतत्द का आसानी से अनुमान किया जा 
सकता है। पुष्पवृष्टि प्रसन्‍तता की स्थिति में की जाती है। इससे नायिका की 
प्रसन्‍तता का भी आभास मिलता है। फज्स्वरूप उसकी हँसी का आह्वादजनकत्व 
हिगुणित होकर नायक के हृदय पर पड़ता है। तीसरी पंक्ति में चंचल लटों का 
कपोलों पर क्रीड़ा करना भी नायिक्रा की एक विशेष भंग्रिमा द्योतित करता है। 
ढ्वितीय पंक्ति के 'हूँसि बोलनि में' से यह स्पष्ट है कि नायक से वह हँस-हँसकर 
बातें कर रही है। इशससे लटों का चंचल होकर हिलना स्वाभाविक है। इस प्रकार 
कवि ने यहाँ सौन्दर्य का एक अत्यन्त गतिशील चित्र प्रस्तुत किया है। 
शरीर के विभिन्‍न अंगों के वर्णण की ओर भी घनानन्द की प्रवृत्ति दिखाई 
देती है। इस दृष्टि से नेत्र, श्रू, नाप्लिका, ग्रीवा, पीय, उदर, ताभि, पिडली, भोरवा, 
एड़ी, पाँव आदि. के वर्णन विशेष उल्लेखनीय हैं। इन वर्णनों को देखने से यह 
स्पष्ट हो जाता है कि कवि की दृष्टि इन अंगों के रूप-रंग के कथन की अवेक्षा 
प्रभाव-व्यंजता की ओर अधिक है। इसलिए इनके यहाँ अंग विशेष की अपेक्षा 
नायिका का भावभीना समग्र सौन्दर्य ही अधिक प्रत्यक्ष हुआ है: 
लाजनि लपेटी चितवनि भेद-भाव॑-भरी, 
'लप्तति ललित लोल-चबख-तिरछानि मैं। 
छवि को सदन गोरों बदन, रुचिर भाल, 
रस निचुरत मीठी मृद्रु मुसक्यानि मैं। 


घ१० वैनाननन्‍्दे 


दसन दमक फैलि हियें मोती-माल होति, 
पिय सों लड़कि प्रेम-पगी बतरानि मैं। 
आनंद की निधि जगमगति छबीली बाल, 
अंगनि अनंग-रंग ढुरि मुरि जान मैं।॥!' 
“घनआनन्द कवित्त प० ४/१ 
लज्जा में लिपटी, किन्तु रहस्थमय भावों से परिपुर्ण चंचल-तिरछे नेत्नों की 
चितवन, छबि-गृह के समान गौर मुख, सुन्दर ललाट, रस निचोड़ती हुई मीठी- 
कोमल मुस्कान, प्रिय के साथ प्रेमपूर्वक वार्तालाप की मुद्रा में दिखाई देने वाले 
दाँतों की आह्वादजनक आभा, भावपूर्ण अंग संचालन आदि के माध्यम से नायिका 
के अंगों और उसकी आंगिक क्रियाओं का कवि ने अत्यंत मोहक और गतिशील 
चित्र प्रस्तुत किया है। वस्तुत: यह नृत्य लीन नायिका का स्वानुभूति-रंजित चित्र 
है, जिसे सुजान आदि वेश्याओं के नृत्य के रूप में कवि ने स्वयं राजदरबार में 
देखा था । वीणावादन, गायन, नृत्यादि की विभिन्‍त भंग्रिमाओं से उसका प्रत्यक्ष 
परिचय था। फलस्वरूप नृत्य की अनेक मुद्राओं के अत्यन्त भावपूर्ण एवं जीवन्त 
चित्र प्रस्तुत करने में घनानन्द को पर्याप्त सफलता मिली है। इसके लिए एक 
उदाह रण पर्याप्त होगा : 


'तीकी नासापुठ ही की उचनि अचभे भरी, 
मुरि के इचनि सों न क्‍यों हे मन तें मुरै। 
रूप-लाड़ जोवन-गरूर चोप चट्क सों, 
अनखि अनोखी तान गाव ले मिहीं सुरं। 
सहज हसौंहीं छबि फबति रेँंगीले मुख, 
दसननि जोतिजाल मोतीमाल सी रुरे। 
सरतत सुजान घतआनंद भिजावे प्रान, 
गरबीली ग्रीवा जब अनि मान पै दुरै॥' 
-+घनआननद ग्रंथावली, पृ० ३२/६८ 


नृत्य में नातापुट की उठान, गति के प्रत्यावतेन अर्थात्‌ उसका पीछे लौटना, 
एक तरफ खझूठने की मुद्रा में अनोखी तान का महीन सुर में गायन तो दूसरी तरफ 
सहज मुस्कान से युवत दंतपंक्तियों की शोभा--इन सबके बीच गर्वीली ग्रीवा का 
मान की मुद्रा में मुड़ना आदि भावभीनी एवं सरस क्रियाएँ मन और प्राण को 
आनन्द से सिचित कर देती हैं। यहाँ नृत्य का अत्यस्त मनोरम और सजीव दृश्य 
प्रस्तुत हुआ है | घनाननद ग्रंथावली के अन्तर्गत 'सुजानहित' के १२१, १२७, १३३ 
संख्यक छंदों में भी घतानन्द ने नृत्यलीन न्रायिका का अत्यन्त मनोहारी अंकन 
किया है। 


सौन्दर्य-बौध ५१ 


सौन्दर्य-वर्णन में घतानन्द ने रीतिमार्गीय कवियों की आलंकारिक पद्धति का 
भी कहीं-कहीं सहारा लिया है। वस्तुतः रूप का प्रभाव ग्रहण करने में नेच्ों की 
हत्वपूर्ण भूमिका होती है । अत: इसके अंकन में प्राय: सारूप्य या सादृश्य विधान 
की आवश्यकता पड़ जाती है। पीठ, कटि, बेणी, उदर, नाक, कान आदि के वर्णनों 
में कवि ने कहीं-कहीं सादृश्य की चमत्कारपूर्ण योजना भी की है। जैसे पीठ को, 
प्रियतम के प्यार की शिक्षा देने के लिए, काम देव द्वारा दी गयी पट्टी (त्ख्ती), 
उस पर पड़ी हुई वेणी को शोभा-सुमेरु की संधि-तटी या मान रूपी दुर्ग की घाटी 
या फिर रसराज (श्रृंगार) का प्रवाह कहना (घ०ग्रं०, पृ० ३४/१०३.) आदि एक 
प्रकार से परम्पराभुकत मार्ग का ही अनुगमन है। लेकिन इस प्रकार के वर्ण॑तों में 
भी कवि ने सादृश्य द्वारा केवल बाहरी रूपाकार-साम्य की अपेक्षा अंगों के प्रभाव 
पर ही अधिक ध्यान रखा है। पग-वर्णन के एक उदाहरण द्वारा इस तथ्य को 
अच्छी तरह्‌ समझा जा सकता है : 


'रति-साँचे ढरी अछवाई भरी पिडुरीन गुराइये पेखि पगै। 
छबि घूमि घुरे न मुरे मुरवान सों लोभी खरो रस झूमि खगे। 
घतआनंद एड़िनि आनि मिड़े तरवानि तरे तें भरैत डगे। 
मन मेरो महाउर चायनि च्वै तुव पायनि लागि न हाथ लगै || 


-:घनभाननन्‍द ग्रंथावली, पृ० १४/३६. 


यहाँ पिंडली, मोरवा, एड़ी, तरवा (पगतली), महाव र-युकत पाँव का रूपा- 
कार न देकर कवि ने उनकी आकर्षण-क्षमता की ही अभिव्यक्ति की है । अपनी 
तिजी अनुशक्षतियों के मिश्रण के कारण इनके परम्परायुक्‍त चित्रणों में भी प्रभाव- 
कथन ही अधिक है। लेकिन इस प्रकार के वर्णन घनानन्द की निजी विशेषता को 
नहीं उद्घाटित करते । 

वस्तुत: घतानत्द का सौन्दर्य बोध इनके लाक्षणिक विशेषणों में लक्षित 
किया जा सकता है, जो बिता किसी सादुश्य के उसे सम्मूर्तित करते हैं। सौन्दयय के 
प्रति एक अछोर ललक और उसे अपने अन्दर उतार लेने की अशेष अभिजञाषा, 
इनकी निजी विशेषता है। इस विशेषता के कारण घनानन्द का सौन्दर्य-चित्रण 
अपने समसामयिक कवियों से भिन्‍त अपनी एक निजी पहचान बनाता है। 


७. संयोग-भाव ना 


घनाननद के प्रेम के स्वरूप की विलक्षणता के संदर्भ में हमने यह देख लिया है कि 
उसमें एक विशेष प्रकार का असंतोष या अशांति लक्षित होती है। इनके प्रशस्ति- 
का ब्रजनाथ ने इस तथ्य को उद्ष्गटित करते हुए लिखा है कि 'विछरें मिलें 
प्रीतम सान्ति न मानै--! अर्थात्‌ जो वियोग और संयोग--दोनों में ही एक-सा 
अशान्त बना रहे। बसे घनाननद का काव्य मुख्यतः वियोग प्रधान ही है लेकित 
संयोग की तीव्र अनुभूति के बिना वियोग में गंभीरता नहीं आती । इस दृष्टि से 
विचार करें तो हम पाएँगे कि इनकी संयोग-भावना भी अत्यन्त प्रबल रही है। 
इन्होंने स्थूल शारीरिक सुख, बाहरी आनंदोललास, सहेट, मान-मर्दन, नोक-झोंक, 
नर्मोपचार आदि के प्रसंगों को त्याग कर मिलन में प्रायः दर्शनाभिलाषा के 
आधिक्य का ही चित्रण किया है, जिसमें एक स्थायी असंतोष की गहरी छाया 
मिलती है। संयोग और वियोग--दोनों की घोर अशान्ति के सम्बन्ध में यह 
उदाहरण पर्याप्त बोधक है : 


'मुख-चाहनि-चाह-उमाहन को धनआनंद लाग्यौ रहैई झरै।' 
मनतभावन मीत सुजान संयोग बने बित कैसे वियोग- टरे । 
कव हूँ जौ दई-गति सों सपनो सो लखौं तो मतोरथ-भीर भरै। 
मिलिहू न मिलाप मिले तनकौ उर की गति क्‍यौं करि ब्यौरि परै॥ 
-घनआननद ग्रंथावली, पृ० २४/७२ 
यहाँ प्रेमी-हृदय की विचित्र एवं उलझी हुई स्थिति का चित्रण है।' उसे 
वियोग की भाँति ही संयोग काल में भी मिलन-सुख का रंचम्रात्र अनुभव नहीं 
होता । एक तरफ तो प्रिय सुजान के संयोग के बिना वियोग नहीं टलता और 
वियोग काल में प्रिय-दर्शन के अभाव में नेत्र निरंतर झड़ी लगाए रहते हैं, तो 
दूसरी ओर दैवगति से . यदि प्रिय स्वप्न की भाँति दिखाई भी दे गए तो 
अभिल्पषाओं की ऐसी भीड़ लग जाती है कि उसे भर आँख देख पाना असंभव हो 
जाता है। फलस्वरूप मिलने पर भी मिलन-सुख की प्राप्ति नहीं होती । इस प्रकार 
घनाननन्‍द के यहाँ संयोग क्षणिक मिलन मात्र है, सम्भोग की स्थायी दशा नहीं । 
इस सम्बन्ध में दूसरा उदाहरण है : 


सुनि री सजनी ! रजनी की कथा इन नैन चकोरन ज्यों बितई। 
मुख-चन्द सुजात सजीवन को लखि पाएँ भई कछु रीति नई। 


संयोग-भावना श्र 


अभिलापनि आतुरताई-घटा तब ही घनआनंद आनि छई। 
सुबिहाति न जानि परी भ्रम सी कब ह्लूँ बिसवासिति बीति गई ॥/ 


+घनआननद ग्रंथावली, पृ० ८५/२६४ 


रीतिबद्ध कवियों की संयोगिनी नायिकाओं के पास मिलनोंपरान्त सखी- 
सहेलियों को सुनाएं जाने के लिए बहुत सारे सरस वृत्तान्त मिलेंगे, जिन्हें कहते 
हुए वे थकतीं ही नहीं । इस उदाहरण में मिलनोपरान्त नायिका को सिर्फ अतृप्ति 
हाथ लगी है। राति-मिलन की कथा में नायिका अपने नेभों की व्यथा ही बता 
पाती है। प्रिय के मुख को देखते ही अभिलाषाओं की व्याकुल घटा इस प्रकार छा 
गई कि उसे कुछ पता ही नहीं लग पाया कि विश्वासघातिनी रात भ्रम की भाँति 
कब बीत गई। यह तोब्र दर्शनाभमिलाषा ही घतानन्द के यहाँ वियोग की भाँति ही 
संयोग की भी प्रमुब विशेषता है। इसे समझते के लिए संयोग का एक स्पष्ट 
और अपेक्षाकृत अधिक मांसल उदाहरण लिया जा सकता है : 


'पौढ़े घनआवनंद सुजान प्यारी परजंक, 
धरे धन अंक तऊ मन रंक-गति है। 
भूषण उतारि अंग अंगहि सम्हारि, नाना 
रुचि के विचार सों समोय सीझी मति है । 
ठौर-ठोर ले ले राखें और और अभिलाख'ं, 
बनत न' भा तेई जानें देसा अति है। 
मोह-मद-छाके चूमैं रीजझि भीजि रस झूमैं, 
गहैं चाहि रहें चूमेँ अहा कहा रति है।' 
++घनआननन्‍द ग्रंथावली, पु० २३/७० 


यहाँ शारीरिक सम्पर्क भी है, लेकिन भाँति-भाँति की अभिलाषाओं के 
माध्यम से मानसिक असंतोष की इतनी तीक्ता व्यक्त हुई है कि शारीरिक लगाव 
प्रायः दब गया है। नायक के अंकस्थ होने पर भी नायिका का मन रंक जैसा 
अनुभव कर रहा है। आभूषणादि उतार कर वह अपने अंग-प्रत्यंय को मिलन के 
लिए तैयार करती है, लेकिन भाँति-भाँति की अभिलाषाओं के कारण उसका 
मन अतृष्ति से भर गया है। पूरी मस्ती, चुंबन, आलिगनतादि क्रियाओं के बावजूद 
यहाँ किसी को नाक-भौंह स्तिकोड़ने की जरूरत नहीं पड़ेगी। वस्तुतः इस प्रकार 
के ऐंद्रिक संभोग-चित्र घनानन्द के यहाँ विरल ही हैं। इनके संयोग की प्रमुख 
विशेषता 'संयोग में भी वियोग का वना रहना' ही है। प्रेम की प्रगाढ़ता के कारण 
घनानन्द के यहाँ ग्राय: संयोग और वियोग के मध्य का अन्तराल लक्षित ही नहीं 
हो पाता । इस तथ्य को एक उदाहरण द्वारा समझा जा सकता है : 


प्र घनाननन्‍्द 


'ढिग बैठे हू पैठि रहै उर मैंघर के दुख को सुख दोहतु है। 

दग-आगे तें' बैरी दर न कहूँ जगि-जोहनि-अंतर जोहतु है। 

घनाआनंद मीत सुजान मिलें बसि बीच तऊ मति मोहतु है । 

यह कैसो संजोगन बूझि परे जु बियोग न क्‍यों हूँ बिछोहत है ॥। 
--धनआननद ग्रंथावली, पृ० ३४, १०४ 


'प्रिय के निकट बैठे रहने पर भी नायिका के हृदय में दुख के लिए स्थायी 
स्थान बनाकर वियोग संयोग-सुख का दोहन करता है। यह शत्रु (वियोग) आँखों 
के सामने से कभी टलता ही नहीं, प्रिय को देखने के समय बीच में से झाँकता 
रहता है। इस प्रकार प्रिय सूजान से मिलने पर भी हमारे मध्य उपस्थित होकर 
मन को मूच्छित कर देता है ।' अतः नायिका यह समझ नहीं पाती कि यह कैसा 
संयोग है, जिसमें वियोग एक पल के लिए भी साथ नहीं छोड़ता ।' इस प्रकार का 
वियोग-मिश्रित संयोग साहित्य. के अन्तर्गत प्रायः नहीं मिलता। मध्या आदि 
नायिकाओं फे सन्दर्भ में रीतिबद्ध कबियों ने संयोग में भी लज्जावश प्रिय कोन 
देख पाने का वर्णन अवश्य किया है, लेंकिन घनानन्द के यहाँ संयोग में भी वियोग 
के बने रहंने को स्थिति उससे पर्याप्त भिन्‍न है। इस विशिष्ट स्थिति के कई 
कारण हो सकते हैं। पहला तो यह कि घनानन्द की अधिकांश काव्य-रचनता अपती 
प्रेयसी सुजान से वियुक्त होने के बाद लिखी गई है। जब तक इन्होंने लोकजीवन 
से संन्यास नहीं लिया था और एक विरही के रूप में जीवन व्यतीत किया था, तब 
तक के उनके संयोग-चित्रणों में वियोग की एक काली छाया मँडराती हुई दिखाई 
देती है। इसे एक मनोवैज्ञानिक कारण माना जा सकता है। दूसंरा कारण यह भी 
हो सकता है कि राजदरबार में सुजान से प्रेम करते हुए भी घनानन्द को उसकी 

' निष्ठा के प्रति आशंका रही हो। इन दोनों कारणों के साथ एक तीसरा कारण 
' यह हो सकता है कि प्रेम में प्रिय की महत्ता और अपनी लघुता को भावना संयोग 
में माश्चये और आशंका को सहज रूप से स्थान मिल गया हो । इन सभी तथ्यों 
को कुछ उदाह रणों के माध्यम से आसानी से समझा जा सकता है: 
मोहन अनूप रूप. सुन्दर सुजान जू को, 
ताहि चाहि मन मोहि दसा महा मोह की ! 
अनोखी हिलग दैया ! बिछुरे तौ मिल्‍यौ चाहै, 
मिले हू मैं मारे जारे खरक बिछोह की ॥' 
“पपनआनन्द ग्रंथावली, पृ० ८९/२७६ 


प्रिय के अनुपम सौन्दर्य को देखकर मन का महामोह्‌ की दशा से ग्रस्त होना ही 
यहाँ संयोग में भी वियोग की आशंका का कारण प्रतीत होता है। परम सौंदर्यवान 
प्रिय के मिलन पर आश्चये की भावना घनाननद में प्राय: व्यक्त हुई हैः 


संयोग-भावना प्र 


देखे अनदेखनि-प्रतीति पेखियत प्यारे, 
मीठ न परति जाति दीठ किधौं छल है। 


कहा कहाँ आनंद के घन जानराय हौ जू, 
मिले हु तिहारे अनमिले की कुसल है॥ 
+घनआनबन्‍द ग्रंथावली, पृ० २०/६१ 


देखने पर भी न देखने की प्रतीत्ति, प्रत्यक्ष में भी अप्रत्यक्ष का अ्म' और 
मिलन में भी अमिलभाव का पोपण प्रेमी की विलक्षण मनोदशा का सूचक है। इस 
विलक्षणता के'मूल में कवि का जीवनगत विषम प्रेम ही प्रतीत होता है: 


हिलग अनोखी क्‍यों हूँ धीर न धरत मन, 
पीर-पूरे हिय मैं धरक जागिये रहै। 
मिले हूँ मिले को सुख पायन पलक एकौ, 
निपट विकल अनुलानि लागिये रहै।॥ 
“-घनआननद ग्रंथावली, पू ० ५८७/६ 


प्रेम का यह पंथ ही अनोखा है, जिसमें एक क्षण के लिए भी मन को चैन नहीं 
मिलता | पीड़ा से आपूरित हृदय में संग्रोग काल में भी बरावर आशंका (धरक) 
बनी रहती है। इसलिए मिलन के समय भी एक पल के लिए भी संयोग-सुख नहीं 
मिलता । यहाँ भी वियोग की आशंका ही संयोग-सुख से प्रेमी को वंचित रखती 
है। इस सम्बन्ध में रीतिमुक्त कवि ठाकुर ने एक महत्वपूर्ण तथ्य का उद्घाटन 
किया है : 


'पर बीर मिले-बिछुरे की विथा मिलि के बिछरे सोइ जाततु है। 


यहाँ संयोग और वियोग की व्यथा की अनिर्वचचनतीयता की ओर संकेत किया 
गया है| इसे 'संयुक्त होकर वियुक्त होने वाला ही जान सकता है।' वस्तुतः यहाँ 
ठाकुर ने संयोग के बाद वियोग की व्यथा का ही नहीं, वरन वियोग के बाद संयोग 
की व्यथा की ओर भी संकेत किया है। वियोग के बाद संयोग में भी हृदय प्रेम की 
पीड़ा से परिपूर्ण होता है। घनानन्द के उक्त उदाहरण में इसी प्रकार के मिलन की 
ओर संकेत | वियोग के उपरान्त संयोग की मनोदशा के लिए एक उदाहरण है : 


“उर-गति ब्यौरिबे कौं सुन्दर सुजान जू को, 
लाख-लाख बिधि सौं मिलन अभिलाखिये। 
बातें रिस-रस-भीनी कसि, गसि गाँस ज्ञीनी, 
बीनि बीनि आछी भाँति पाँति रचि राखिये। 


भ्द्‌ घनाननन्‍्द 


भाग जागें जो कहूँ बिलोकीं घनआतनंद तो, 
ता छिन की छाकनि के लोचन ही साखिये। 
भूल सुधि सातोौ दसा-बिबस गिरत गातौ, 
रीक्षि बावरे हैँ तब और कछू भाखिये॥* 
-+घनआनन्द ग्रंथावली, पू० २२/६७ 


विरहिणी प्रिय-मिलन के लिए अनेक प्रकार की अभिलाषाएँ कर रही है। 
वह सोच रही है कि प्रिय के आगमन पर हृदय की गुत्थियों को उसके सामने 
खोलेगी । इसके लिए उसने रोष और प्रेम से मिश्चित अनेक बातों को चुन-चुनकर 
नाराजगी के झीने परदे में अच्छी प्रकार सजाकर प्रकट करने के लिए तैयार कर 
रखा है। विरही की स्वाभाविक इच्छा होती है कि प्रिय के मिलने पर वह अपनी 
व्यथा को उसके सम्मुख रखे । लेकिन उसके मिलने पर प्राय: इस सम्बन्ध में सोची 
गई सारी बातें भूल जाती हैं। क्योंकि प्रियमिलन से उत्पन्न प्रेमोन्माद में पूर्व 
स्मृतियाँ जवाब दे जाती हैं। यहाँ भी विरहिणी भाग्यवश (कभी-कभार) जब 
प्रिय को देखती है तो उसका शरीर पाँचों ज्ञानेन्द्रियों, मन और बुद्धि (सातो दसा ) 
की स्थिति से शून्य होकर इस प्रकार बेसुध हो जाता है कि प्रिय के सम्मुख कुछ 
और ही बातें निकल पड़ती हैं। प्रेम में विह्ललता की यह स्थिति अत्यन्त स्वाभाविक 
है। लेकिन इस विह्ललता के कारण घतानन्द की विरहिणी प्रिय-आगमन पर किए 
जाने वाले सामान्य आचरणों को भी प्राय: भूल जाती है। काव्य शास्त्रीय परम्परा 
में प्रिय के आगमन पर अवसाद के वर्णन को साहित्याचार्यों ने बजित माना है। 
लेकिन घनानन्द में मिलन-प्रसंगों में भी प्रायः एक विशेष प्रकाःर की पीड़ा या 
अवसाद की मनोदशा का चित्रण मिलता है| इसे एक उदाहरण द्वारा अच्छी तरह 
समझा जा सकता है : 

लहौं जान पिया लखि लाखन प्रान, पै बारिवे की अभिलाष मरीों। 

सु कहों किहि भाँति अनोखिये पीर, अधीर हूँ नैननि नीर भरों। 

घनआनन्द कोजे विचार कहा, महारंक लौं सोच-संकोच ररोौं। 

चित-चोपन चाह के चौचंद में हहराय हिराय॑ के हारि परीं॥' 
“एयताआनन्द ग्रंथावली, पृ० २६/७६ 
विरहिणी-भ्रिय-दर्शन से लाखों प्राणों की उपलब्धि जैसा अनुभव करती है। 
किन्तु अपने प्राणों को उस पर न्यौछावर करने की तीव्र अभिलाषा के अपूर्ण रहने 
पर दुखी होती रहती है। इस अनिर्वचनीय अनोखी पीड़ा से अधीर होकर वह 
निरंतर अश्रु प्रवाहित करती रहती है। वस्तुतः मिलन-वेदना की इस अनोखी पीड़ा 
के अश्रु प्रकारान्तर से आनन्दाश्रु ही हैं, जो मिलनोंचित आचार के विपरीत नहीं 
कह्टे जा सकते। हृदयगत तीब्र आकांक्षाओं के हाहाका र में नायिका अपनी सुध-बुध 


संयोग-भावना पूछ 


खो कर ऐसा करती है। अत: उसके रुदन, हाहाकार, सुधि-वुधि खोने आादिकी 
क्रियाओं से किसी प्रकार के अपशकुन या अनाचरण की अभिव्यक्ति नहीं होतो। 
सब मिलाकर यहाँ उसका अभिलाषाधिक्य और भ्रिय की अनुपलब्धता की भावना 
ही प्रकट हुई है । वियोग के उपरास्त प्रिय-दर्शन पर प्राय: इस प्रकार की मनोदशा 
का चित्रण घनानन्द ने किया है : 


'जौ वहूँ जान लखें घनआनन्द तौ तन नेकु.न औसर पावत। 
कौन वियोग-भरे अँसुवा, जु संयोग में आ गेई देखन धावत ॥ 
5ऋधनआनन्द ग्रंयावली, पृ० ७०/२१४ 


नाथिका देववश भ्रिय के दिखाई देने पर भी प्रिय को भर आँख देख नहीं 
पाती । इस अवसर पर आँसू (आनन्दाश्रु) बाधा बनकर प्रिय को देखते का मागे 
अवरुद्ध कर देते हैं। पता नहीं किस वियोग से भरे हुए ये आँसू संयोग काल में प्रिय 
को पहले ही देख लेना चाहते हैं । वास्तविकता यह है कि आँखों में अभ्रु आ जाने 
पर कुछ दिखाई नहीं देता । इसलिए संयोग काल में भी नाथिका प्रिय को देख 
नहीं पाती । वस्तुतः यह दशा संयोग काल की है । मिलनोपरान्त तो स्थिति और 
अधिक करुणाजनक हो जाती है : 


सपने की संपत्ति लौं भई है मलोलेमई, 
मीत कौ मिलन-मोद जानों न कहाँ गयौ। 


राखे आप ऊपर सुजान घनआनन्द पै, 
पह के फटत क्यों रे हिये फटि नाँ गयो ॥। 
>+घनआनन्‍्द ग्रंथावली, पृू० २३/६८ 


घनानन्द के यहाँ प्रिय-मिलन स्वप्न की भाँति होता है। मिलन के बाद प्राप्ति 
भी स्वप्तवत ही होती है। जिस प्रकार स्वप्न में मिली हुई सम्पत्ति स्वप्त के बाद 
स्वयं गायब हो जाती है, उसी प्रकार प्रिय के मिलन के बाद उसका मिलन-सुख 
पता नहीं कहाँ चला जाता है। इसलिए मिलन के बाद वेदना-विह्लल होकर वह 
कहती है कि 'पौ के फटते ही (सबेरा होते ही), यह हृदय भी फट जाता तो भच्छा 
था।' 

इस प्रकार हम देखते हैं कि घनांवन्द की संयोग-भावना साहित्य में वणित 
संयोग की परम्परा से पर्याप्त भिन्‍न है। इनके यहाँ वियोग की भाँति ही संयोग भी 
व्यथामुलक ही है । दर्शनाभिल्ञापा के आधिक्य, जियोग की' समानान्‍्तरता, प्रिय 
की उदासीनता, अपने जीवनगत विषम प्रेम आदि के कारण इनकी संयोग-भावनां 
प्राय: वियोग संयुक्त है। कहीं-कहीं संग्रोग के अवस रोचित उल्लास या परम्परागत 


श्र्८ घतानन्द 


क्रिया-कलाप भी इनमें मिल जाते हैं, लेकिन इसे इनकी विशेषता के रूप में स्वीकार 
नहीं किया जा सकता । भक्ति से सम्बन्धित अपनी श्रंगारिक रचनाओं में कवि ने 
संयोग का स्थूल तथा विलास प्रधान रूप अवश्य स्वीकार किया है। लौकिक प्रेम 
की उन्मुक्तता भी वहाँ नहीं मिलती । भक्त के क्षेत्र में वह एक विशेष धामिक 
सम्प्रदाय की परिपाटी में ही बंध कर चला है। इसलिए मिलन-प्रसंगों में वहाँ वे 
कोई निजी विशेषता नहीं ले आ पाए हैं। भक्ति सम्बन्धी रचनाओं में भी 
अभिलाषा और सौंदर्य का आधिक्य अवश्य है, लेकिन लौकिक संयोग वाली व्यथा 
यहाँ गायब है। इस तथ्य को उनके पदों में आसानी से देखा जा सकता है: 


'री्िि रीशि मुख देखि रहै। 

लाल लाड़िली की छवि मोहै चकित भए कछुव न कहै। 

मोय मोय मन खोय जात है रूप गहर की मिति न लहैं। 

आर्मेदधत पिय रसिक-प्रुकुट मनि भाग निकाई दुगनि चहै।। 
+-घनआनन्द ग्रंथावली, पद ६०४ 


यद्य पि पदों में भी शब्दावली प्रायः कवित्त सवेयों की ही है, लेकिन विषम 
प्रेम के लौकिक पक्ष का वैचित्र्य और लाक्षणिकता यहाँ कम मिलती है। नेत्र यहाँ 
भी 'रीक्ष बावरे' हैं, देखने की वेसी ही साध है, मुग्धवा और चकित भाव भी है, 
लेकिन विषमता या उदासीनता जन्य आशंका के अभाव में लौकिक प्रेम की पीर 
यहाँ नहीं मिलेगी | पदों में संपोग काल की मनोदशाएँ ही अधिक चित्रित है। 
इसमें उपालम्भ आदि उपस्थित प्रिय को नित्रेदित हैं, जब कि कवित्त-सर्व॑यों में 
आत्म मिवेदन अनुपस्थित प्रिय को संबोधित है। फलस्वरूप शब्दावली की समानता 
के बावजूद दोनों में पर्याप्त अन्तर दिखाई देता है। इसे समझने के लिए उपालम्भ 
का एक उदाहरण लिया जा सकता है : 


'हों तुमसों एक बात बूझति हाँ, साँची कहौ। 
मिले माझ् अनमिले से मोहन कैसी भांति रहौ। 
उचरें हू अन्तरपट राखत अपने गुननि गहौ। 
चोपनि झूमि-झूमि अ नेंदघन नित नए नेह नही ॥।' 


यहाँ भी 'मिले माझ् अनमिले', 'उघरे हु अन्तरपर्ट, 'नित नये नेह नहीं 
आदि प्रयोगों द्वारा प्रिय के निष्ठुर स्वभाव और उसकी उदासीनता का छझंकेत 
हुआ है, लेकिन प्रिय कौ उपस्थिति के कारण इस उपालम्भ में लौकिक शूंगार 


का विरोध-वैचित्र्य समाप्त हो जाता है। ये सारे प्रयोग कवित्त-सवैयों के हैं, किन्तु 
यहाँ इनकी ताजगी और ताप प्राय: समाप्त हो गया है। 


८, विरह-भावना 


घनानन्द के काव्य का मूल स्वर ॒ विरहया 'प्रेम की पीर' है। अपनी इस पीड़ा- 
परक दृष्टि के कारण ही इन्होंने संयोग में भी वियोग का अनुभव किया है। कवि 
के समकालीत और उसके काव्य की आन्तरिक प्रकृति के पारखी ब्रजनाथ ने 
अत्यन्त स्पष्टता के साथ इस तथ्य का उद्घाटन करते हुए लिखा है: 


'समुझे कविता घनआनद की हिय-आँखित नेह की पीर तकी ।' 
या 
प्रेम की चोट लगी जिन आँखिन सोई लहै कहा पंडित होय के ।' 


केवल काव्य-मर्मज्ञ ब्रजनाथ ही नहीं, वरन कवि के मित्र और प्रशंसक 
महात्मा हित वृन्दावनदास ने भी उसकी मृत्यु पर भाव-विहल हीकर श्रद्धांजलि 
अपित करते हुए उक्त श्रवृत्ति को रेखांकित किया है : 


'“बिरह सौं तायौ तन निवाह्मौ बन सांचो पन, । 
धन्य आर्नेंदधन मुख गाई सोई करी है।' 


इससे स्पष्ट है कि घनानन्द ने केवल विरह-व्यथा की कविता ही नहीं लिखी 
है, उनका जीवन भी विरह-व्यथा की साक्षात्‌ प्रतिमा बन गया है। 'विरह से 
संतप्त शरीर और इस भावना के लिए अपने को न्यौछावर कर देने की प्रतिज्ञा 
का निर्वाह'--इस बात का प्रमाण है कि घतानन्द ने 'जो कुछ मुख से गाया है, वही 
किया' भी है । इसे और वस्तु परक बनाने के लिए कहा जा सकता है कि 'जो कुछ 
किया है, वही गाया है ।' अतः इनकी 'कथनी और करनी' में एकरूपता मिलती है। 
इसलिए अधिकांश रीतिबद्ध कवियों की तरह ये प्रेम का नाटक खेलते हुए, उधार 
के आँसू बहाने वाले न होकर अपनी व्यथा से रोते-कराहते दिखाई देते हैं। इस 
वास्तविकता को प्रकाशित करते हुए आचाय॑ रामचन्द्र शुक्ल ने लिखा है: “प्रेम 
की पीर ही लेकर इनकी वाणी का प्रादुर्भाव हुआ [प्रेम मार्ग का ऐसा प्रवीण और 
धीर पथिक.. .ब्रजभाषा का दूसरा कवि नहीं हुआ (हिन्दी सांहित्य का इतिहास, 
पृ ० ३२० ) । 

घनानन्द के 'प्रेम की पीर! का मुल आधार विषम प्रेम है, जिससे इसमें कुछ 
ऐसी विशेषताओं का समावेश हो गया है, जो अन्य कवियों से इन्हें भिन्‍नता प्रदान 
करती है। आगे इन विशेषताओं को अलग-अलग समझने का प्रयास किया जाएगा। 


६० घनानन्द 


(क) विषम प्रेम को पोडा--विरह में विरही का व्यधित होना स्वाभाविक 
है। इसका सहज रूप है, उभय पक्ष में प्रेम की स्थिति। इसमें भी वियोग जन्य 
व्यथा होती है, लेकिन एकपक्षीय (विषम) प्रेम की पीड़ा इससे पर्याप्त भिन्‍न होती 
है| विषम प्रेम में प्रेमी और प्रिय के-मध्य एक विरोध-भाव होता है, जहाँ प्रेमी 
एकनिष्ठ भाव से प्रेम करता है। लेकिन प्रिय निरंतर उसप्ऊे प्रति उपेक्षा का भाव 
प्रकट करता है। प्रेम का कह रूप समाज-स्वीकृत.न होने के कारण प्रेमी को एक 
विचित्र स्थिति में डाल देता है। इस स्थिति को कुछ उद्दाहरणों के माध्यम से 
आसानी से समझा जा सकता है : 

'तपति उसास औधि रूधिय॑ कहाँ लॉं दया, 
वात वूझें सैननि ही उतर उचारिय। 
उड़ि चल्यौ रंग कैसे राखिये कलंकी मुख, 
अनलेखें कहा लौं न घूंघट उघारिये।॥' 
-+-धनआनन्द कबित्त, ५१ 


एक तरफ प्रिय-आगमन की अवधि की (झूठी) दिलासा में अपने प्राणों को 
धैय दिलाता और दूसरी ओर लोगों के प्रश्नों का संकेतों से उत्त र देता कव तक 
संभव है । विरहिणी की दयनीय स्थिति को देखकर लोग पूछते हैं कि तुमने यह क्या 
दशा बना रखी है ! इस पर उसे सही उत्तर न देकर टाल-मटोल करना पड़ता है | 
लेकिन इस स्थिति को बहुत दिनों तक छिपाया नहीं जा सकता | ब्िरह के कारण 
अपने विवर्ण होते हुए मुख को वह लोगों की दृष्टि से अधिक समय तक छिपा नहीं 
सकती । घनानन्द की विरहिणी को वैसे लोकापवाद की अधिक चिन्ता नहीं है । 
परन्तु प्रिय की निष्ठुरता के संदर्भ में उसके लिए लोकनिन्दा असह्य बन जाती 
है। सामान्य स्थिति में लोकापवाद का सामना करने का उसमें अपूर्व साहस है : 


“बिष सी कथानि मानि सुधा पान कर्रो जान, 
जीवन निधान हल बिसासी मारि मति रे। 
जाहि जो भ्ज सो ताहि तजे घनआनोेंद क्‍यों, 
हति के हितूनि कहौ काहु पाई पति रे॥' 
-““घनआनन्द कवित्त, ६० 


यहाँ विषाक्त लोकापवाद को अमृत समझकर पीने की बात से स्पष्ट है कि 
विरहिणी की वास्तविक पीड़ा प्रिय की उपेक्षा को लेकर है। वह जिन परि- 
स्थितियों में जीवन काट रही है, उसमें एकतरफा प्रेम की पीड़ा ही प्रमुख है। 
जब कभी-कभा र कोई आत्मीय या पूर्ण विश्वसनीय इस व्यथा को सुनने के लिए * 
जाता है, तो यह शतधा प्रवाहित होकर फूट निकलती है : 


विरह-भावता ६ 


'रैन दिना घुटिबो करें प्रान झरें आँखियाँ दुखिया झरता सी । 
प्रीतम की सुधि अंतर मैं कसके सखि ज्यौं पँसुरीनि मैं गाँसी । 
चौचेंद-चार चबाइन के चहुँओर मच, विरचें करि हाँसी । 
यों मर्शिय भरिये कहि क्‍यों सु परे जिन कोऊ सनेह की फांसी ॥।' 
--घनआननन्‍्द कवित्त, ३६५ 
प्राणों का रात-दिन घुटते रहना, दुखियारी आँखों का निरंतर अश्रु-प्रवाह, 
थध्रिय की स्मृति का पसलियों में फाँसदार काँटे की तरह कसकना आदि घोर 
पारीरिक-मानसिक यातना के बीच चारों ओर बदनामी और जगहँसाई में जीवन 
बिताना कितना कठिन है। इस प्रक्रार खींचतान कर जीवन के दिन काटने की 
अनिवंचनीय व्यथा से आकुल विरहिणी का यह कह उठना कि 'कोई ऐसे प्रेम की 
फांसी में न पड़े"--उसकी आंतरिक मनोदशा को मूर्त रूप दे देता हैं। इसके साथ 
ही जब प्रेमी को यह पूर्ण विश्वास हो कि प्रिय उसे नहीं चाहता या कभी भी उसके 
अनुकूल नहीं हो सकता तब वेदना और अधिक दारूण हो जाती है: 
'घनआनेंद प्यारे सुजान ! सुनो जिहि भाँतिन हौं दुख-सूल सही । 
नहिं आवनि-औधि न रावरी आस इते पर एक सी वाट चहाँ । 
यह देखि अकारन मेरी दसा कोउ बूझे तौऊतर कौन कहाँ। 
जिय नेकु बिचारि क॑ देहु बताय ह॒ह्ा पिय ? दूरि ते पायें गहौं ॥' 
>घनआननन्‍द कवित्त, २७३ 


वस्तुतः यह स्थिति भत्यधिक दारुण है। श्रेम दो हृदयों का अत्यन्त रागात्मक 
सम्बन्ध होता है। एक पक्ष की किचित शिथिलता भी इसके लिए घातक हो 
सकती है। लेकिन यद्टाँ एक पक्ष में मात्र शियिलता ही नहीं, घोर उपेक्षा भी है। 
विरहिणी अनुपस्थित प्रिय को संबोधित करते हुए कहती है कि 'न तो आपके 
आने की कोई निश्चित अवधि है और न ही इस प्रकार की उम्मीद ही की जा 
सकती है कि आप आएँगे | फिर भी मैं निरन्तर आपके आने का मार्ग देख रही हूँ। 
मेरी इस अका रण प्रतीक्षा को देखकर कोई प्रश्न करेगा तो मैं उसे उत्तर क्या दूँ ? 
मैं दूर से ही आपके पाँव पढ़ती हूँ कि जरा सोचकर इसका उत्तर बता दें।' 
वस्तुत: यह एक विलक्षण वेदना की मनोंदशा है, जो मूलतः एकतरफा प्रेम के 
कारण है। उभयनिष्ठ प्रेम में भी विरही को वेदना होती है, लेकिन वह इस आशा 
और विश्वास के सहारे जीवन काटता है कि प्रिय कभी आएगा | इसके साथ ही 
विरही इसमें दूसरों को सहजभाव से अपना सहभागी वना सकता है, जिससे अपनी 
व्यूथा कहकर हृदय के भार को हलका कर सकता है। विपम प्रेम की अवस्था में 
वैसा कर पाना भी संभव नहीं । इस विपमता के कारण प्रेमी का जीवन पीड़ा का 
जीवन बन जाता है। इस वैपम्यजन्य वेदना के अटपटेपत को घनानन्द ने अत्यन्त 


६२ घना नन्‍्द॑ 


मर्मस्पर्शी ढंग से वाणी प्रदान की है: 


अंतर उदेग-दाह, भाँविन प्रबाह-आँसू, 

देखी अठपटी चाह भीगनि-दहनि है । 
सोयवो न जागिबो,हो हँसिबो न रोयबो हू, 

खोय खोय आपही मैं वेटक लहनि है। 
जान प्यारे प्राननि बसत पे अनन्दघन, 

विरह-विषम-दसा मूक लॉ कहनि है। 
जीवन-मरन, जीव-मीच त्रिना बन्यौ आनि 

हाय कौन बिधि रची नेही की रहनि है !॥' 


--घनआननद ग्रन्थावली, पृ० ६३/१६६ 


विपम प्रेम की व्यथा के लिए कवि ने प्रायः विरोध मूलक विलक्षण क्रियाओं 
का सहारा लिया है। आग और जल, भीगना और जलना, जीना और मरना 
आदि परस्पर विरोधी वस्तुएँ तथा क्रियाएँ हैं, जिन्हें विरहिणी एक साथ झेल रही 
है | कवि ने! 'जीवन के बिना जीने और मृत्यु के बिता मरने” के उल्लेख द्वारा 
'नेही की रहति' अर्थात विषम प्रेम में ग्रस्त प्रेमी की स्थिति को अत्यन्त मामिकर ढंग 
से उजागर किया है। 'बिरह-बिषम-दसा मूंक लां कहनि है"--के द्वारा इसकी 
अनिर्वंचनीयता को उद्घाटित किया गया है। इस सारे व्यापार में अपने को पूर्ण रूप 
से खो देने के बाद जो मिलता है, वह 'चेटक लह॒नि' है---अर्थात्‌ जादू की सी प्राप्ति 
है, जो अंततः झूठी और निरर्थक उपलब्धि के रूप में दिखाई देती है | वस्तुत: यह 
विषमता पूर्णतः फा रसी प्रेम पद्धति जैसी रही है। आरंभ में संपोग और परस्पर 
विश्वास के कारण इसकी वियोग-बेदना में एक भिन्न प्रकार की तीन्नता मिलती है, 
जिसके केन्द्र में प्रिय की परवर्ती निष्ठुरता है। अतः इसमें प्रिय-पक्ष से किया गया 
विश्वासघात वेदना का एक प्रमुख कारण बन गया है : 


'कहिये सु कहा रहिये गहि मौन, अरी सजती उन जैसी करी । 

परतीति दे कीनी अनीति महा, बिष दीनौ दिखाय मिठास डरी । 

इत काहू सो मेल रह्यौ न कछू, उत खेल सी हल सब बात टरी १ 

घनआनेंद जान सयान की खान, भुराई हमारेई पैंडे परी ॥' 
-धनआननद ग्रन्धावली, पृ० ८१/२४६ 


यहाँ विरहिणी व्यथा से विगलित होकर कह रही है कि 'हे सखी ! उन्होंने 
भेरे साथ जैसा व्यवहार किया, उसे किस प्रकार कहा जाए ! इसके लिए तो मौन 
धारण कर लेना ही अच्छा है। पहले तो उन्होंने,मेरे हृदय में विश्वास पैदा किया 
और फिर ऐसे धोखा दिया, जैसे कोई मीठी डली दिखाकर बुलाएं तथा पहुंचने. 


वि रह-भावना ६३ 


पर विष दे दे । उनके विश्वास के नाते इधर मैंने संसार के अन्य लोगों से नाता 
तोड़ लिया और उधर सारी बातें खेल की तरह ह॒ल्की-फुल्की होकर उपेक्षित हो 
गईं ।' यहाँ प्रेमी के भोलेपन और श्रिय के विश्वासघात के माध्यम से कवि ने दोनों 
के स्वभावगत-वषम्प को प्रस्तुत किया है। 

उपर्युक्त विवेचन के बाद हम इसी निष्कर्ष पर पहुँचते हैं कि घतानन्द की 
विरह-भावना की प्रकृति उभयनिष्ठ प्रेम से भिन्‍न अनुभय निष्ठ अम पर आधा- 
रित होते के कारण अपने युग के अन्यान्य कवियों से पर्याप्त भिन्‍न है। इसमें 
आूंगार की अपेक्षा करुण की अधिक व्यंजना मिलती है। 

(ख) 'मौन मधि पुकार'--वैसे मानसिक वेदता अपने सामान्य रूप में भी 
अनिवंचनीय होती है, जिसकी ओर कवियों ने- प्राय: संकेत किया है। लेकिन 
विषम प्रेम की वेदना के रूप में घनानन्द ने उसकी विलक्षणता की ओर भी संकेते 
किया है। इस विलक्षणता को उत्होंने 'मौन मधि पुकार' की संज्ञा दी है। पीछे 
अभी हमने देख लिया है कि घनानन्द के लिए 'विरह-बिषम-दसा मुम लौं कहतति 
है।' लेकिन बात यहीं नहीं समाप्त हो जाती । यदि समझने वाला समझना चाहे 
तो गूँगे का सांकेतिक कथन भी समझ सकता है। बहाँ तो स्थिति और अधिक 
उलझी हुई है। श्रिय-पक्ष से उपेक्षा और आताकानी प्रेमी की स्थिति को अत्यन्त 
देनीय बना देती है : 


'इते अनदेखें देखिबिई जोग दशा भई, 
तें तो आनाकानी ही सौं बाँध्यों दीठि तार है। 
त्तेरें बहरावनि रुई है कान बीच, हाय, 
विरही विचारनि की मौन मैं पुकार है।' 
--घनआनन्द ग्रन्थावली, पृ० १२९२/३६६ 


इधर “बिना देखे देखने योग्य (दयनीय) स्थिति! और “उधर प्रिय द्वारात 
देखने का हठ--वेदना की भीषणता को अत्यन्त करुण बना देता है। इससे स्पष्ट 
है कि घनानतन्द विषम (प्रेम की पीर को अनिर्वंचनीय मानकर उसकी सांकेतिक 
अभिव्यक्ति की ओर प्रवृत्त हुए हैं। इसे व्यक्त करने के लिए उन्होंने “प्रिय के 
कानों में वहानेबाजी की रई' और 'विरही की मोन भें पुकार का संकेत दिया 
है। यहाँ एक तरफ प्रिय व्यथा को सुनना नहीं चाहता तो दूसरी ओर प्रेमी उसे 
सुनाकर अपनी ओर आऊक्ृष्ट करने के स्थान पर मौन की साधना का ब्रत लेता 
है। वैसे गहराई से देखा जाए तो आंतरिक व्यथा की वास्तविक स्थिति मौन में ही 
है, जिसे घनानन्द ने अपने काव्य में एक विशिष्ट अवधारणा का रूप दिया है : 


मौन मिही बात है समझि कहि जाने जात, 
अ्षमी काहू भाँति को अचंर्भ भरि प्यावई। 


दडं घनाननदे 


कहें कौन साने, पहचाने कान नैन जाके, 
बात की भिदनि मोहि मारि-मारि ज्यावई॥* 
-+घनआननद ग्रन्थावली, पु० १२६/४२३ 


मौन अत्यन्त रहस्यपूर्ण (महीन) कथन प्रणाली है, जिसे कोई बहुत समझ- 
दार या समझने की इच्छा रखने वाला ही जान सकता है। एक तो इसे कहा नहीं 
जा सकता और दूसरे यदि किसी प्रकार कहा भी जाए तो कोई मानने के लिए 
तैयार नहीं होगा | क्योंकि इसे बही पहचान सकता है, जिसके नेचों में ही कान 
हों, अर्थात्‌ जो देखकर ही सारी व्यथा का अनुभव कर सके। इस तथ्य को और 
अधिक स्पष्ट करते हुए कवि ने लिखा है: 


पहचाने हरि कौन, मो से अत पहचान कौं। 
न्यौं पुकार मधि-मौन, कृपा-कान-मधि नैन ज्यौ ॥' 
--धनआनन्द कबित्त, २२ 


नेत्रों के मध्य कपा-रूपी कान के बिना मौन के मध्य स्थित पुकार को नहीं 
सुना जा सकता। इस्तनलिए विरहिणी ईश्वर से निवेदन करती है कि मेरी मौन में 
छिपी हुई पुकार को केवल आप ही देखकर सुत और समझ सकते हैं। क्‍यों कि 
आप ही ऐसे हैं, जिनके नेत्रों में कृपा के कान हैं। लेकिन प्रिय की निष्ठु ता के 
संदर्भ में कृपा की कामना घनानन्द को अलौकिक की ओर ले गई है---इसे तो हम 
आगे यथास्थान देखेंगे, यहाँ इतना ही समझ लेना पर्याप्त है कि 'मौन' इनके लिए 
एक साधना के साथ ही अभिव्यक्ति का साधन भी है : 

'मौनहू सों देखिहों, कितेक पन पालिहो जू, 
कक भरी मूकता बुलाय आप वोलि है। 


रई दिए रहौगे कहा लौं बहराइबे की, 
कबहूँ तो मेरिय पुकार कान खोलि है॥' 
. -घधनआननन्‍्द कबित्त, १०४ 

यहाँ मौन की क्षमता पर एक अपूर्व धैर्य और अडिग विश्वास प्रकट हुआ है। 

विरहिणी निष्दुर प्रिय को चुनौती देते हुए कह रही है कि 'देखना है कि तुम अपने' 

न सुनने की प्रतिज्ञा पर कब तक अठल रहते-हो ।मेरीं यह पुकार भरी मौन (कक 

भरी मूकता) लुम्हारी चुप्पी को तोड़कर ही दम लेगी ।' इस कूक भरी मूकता का 
कारण प्रिय का उपेक्षा भाव ही है : 

'सुधि करें भूल की सुरति जब आय जाए, | 
त्तवब सब सुधि भूलि कूकौं गहि मौन को ॥।' 
--+घनआननन्‍्द कबित्त, २०० 

प्रिय की उपेक्षा (भूल) की याद करते पर जब उसकी स्मृति सताने लगती है, 
तब मैं अपनी सुध-बुध खोकर मौन में कूकने लगती हूँ ।! मौत धारण कर कूकना 
यहाँ मौन के माध्यम से अपनी व्यथा का निवेदन करना है। 'मौन बखान' के रूप 
में घतानन्द ने 'कूकभरी मूकता' के महत्व को इस प्रकार उदुघाटित किया है: 


आँखिन मूँदिबों बात दिखाबत, सोवनि जागनि बातहि पेखि ले । 

बात-सरूप अनूप अरूप है, भूल्याों कहा तू अलेखहि लेखि ले। 

बात की बात सुबात बिचारिबो, सूछमता सब ठोर विप्तेखि ल॑। 

नैननि-काननि-बीच बसे, घतआनंद मौन-बखान सु देखि लै।॥' 
++घनाननद ग्रन्यावली, पृष्ठ १३०/४२४ 


यहाँ कवि ने नेन्नों और कानों के मध्य स्थित 'मौन के वखान' में वाणी (बात) 
की वास्तविक महत्ता का उद्बाटन किया है। वाणी के द्वारा उपेक्षा-भाव (आँख 
मूदना) का अच्छी तरह से उद्घाटन किया जा सकता है। इसके द्वारा अजान बन 
कर जानते रहने और जानबूझ कर अजान बने रहने की स्थित्ति का भी 
दूघाटन किया जा सकता है। वाणी का वास्तविक स्वरूप अनोखा और अत्यन्त 
सूक्ष्म (अरूप) है। इसकी महत्ता के संबंध में हमें किसी प्रकार का भ्रम नहीं होता 
चाहिए । क्योंकि इसमें अलक्ष्य (ब्रह्मा) को भी लक्षित करने की क्षमता होती है । 
अपनी सूक्ष्म शक्ति के कारण वाणी की क्षमता सर्वव्यापी है। तात्पये यह है कि 
सूक्ष्म से सूक्ष और अनिवच्चनीय तथ्यों को भी वाणी द्वारा उद्घाटित किया जा 
सकता है। कहना न होगा कि घतानन्द ने अपने काव्य में इस क्षमता का अत्यन्त 
कुशलता के साथ उपयोग किया है। अनिर्वेचनीय स्थितियों की सांकेतिक अभि- 
व्यक्ति की दृष्टि से निम्नलिखित उदाहरण अत्यन्त महत्वपूर्ण है : 


गतिनि तिहारी देखि थक्रनि मैं चली जाति, 
थिर चर दसा कंपी ढकी उघरत्ति है। 
कल-न परति कहूँ कल जौ परति होय, 
परनि परी हों जानि परीन परति है। 
हाय यह पीर प्यारे ! कौन सुने कासों कहाँ, 
सहौीं घनआनन्द क्‍यों अन्तर अरति है। 
भूलनि चिन्हारि दोऊ हैं न हो हपारें या ते, 
विसरनि रावरी हमैं ले बिसरत्ति है।” 
-5घनआननन्‍द प्रन्धावली, पृष्ठ १०४/३२६ 


अनिर्वचनीयता की अभिव्यक्ति में वाणी वक्रता की किस सीमा तक जाकर 
अपनी क्षमता प्रकट कर सकती है--उक्त्र कविता में इसका अद्भुत प्रमाण भ्स्तुत 

हुआ है। गति (आदत) देखकर थकना और थकने में भी चलते रहना--प्रिय की 
निष्ठुर करतूत को देखते हुए दुर्दशा में जीवत व्यतीत करने का 'मौन-बखान' है । 
धिर और चर दसा' अथांतू रुकने और चलते रहने की स्थिति का अस्पष्ट बने 
रहना, (ढकी उघरति) चेतनाशनन्‍्यता की द्योतक है। विरहिणी का यह कहना कि 
'चाहे किसी को चैन पड़ता भी हो (कल जौ परति होय), लेकिन मुझे तो मालूम 
ही नहीं कि चैन पड़ना किसे कहते हैं।' इस प्रकार वह ऐसी स्थिति (परनि) में 
पड़ गई है कि उसे पड़ी हुईं विपत्ति (परति) का पता ही नहीं लग पाता । इस 
आन्तरिक पीड़ा को न किसी से कहा ही जा सकता है और न कोई सुन ही सकता 
है । विस्मृति और स्मृति (भूलनि-चिन्हारि) के साथ न होने से अर्थात्‌ विस्मरण 
और स्मरण--दोनों की दशा से शून्य होने के कारण प्रिय की विस्मृति द्वारा 
आत्मबिस्मृति के गते में डाला जाना विरहिणी की अत्यधिक व्याकुलता का परि- 
चायक है। वस्तुतः इस प्रकार की सांकेतिक अभिव्यक्ति भी 'मौन-बखान' का ही 
एक रूप है, जिसे घनानन्द की रचनाओं में सबंत्र देखा जा सकता है। 

(ग) आत्मभत्संना-- एकतरफा प्रेम, प्रिय की गुरुता और अपनी लघुता आदि 
के कारण घनानन्द की विरहिणी में कहीं-कहीं आत्मग्लानि की भावना भी दिखाई 
देती है, जिससे पीड़ित होकर वह आत्मभत्सेना की ओर उन्मुख होती है। 
प्रथम-दर्शनजन्य और रूपासक्ति की प्रधानता होने के कारण इनके यहाँ प्रेम 
के अन्तर्गत नेत्र और हृदय--दोनों की महत्वपूर्ण भूमिका दिखाई देती है। 
सारे प्रेम-प्रपंच की जड़ भी ये ही दोनों हैं। रूप लोभी नेत्र हृदय को गिरवी रख 
देते हैं और हृदय भी बिता कुछ सोचे-विचारे इनके चक्कर में आ जाता है। वियोग 
की स्थिति में कवि ने नेत्रों की व्याकुलता और मन, जी, प्राण आदि के रूप में 
हृदय की विवशता का सर्वाधिक चित्रण किया है। विरही जब खीझ की दशा में 
होता है तो अपने नेत्रों या हृदय को ही सबसे अधिक कोसता है। रूप लोलुप नेत्रों 
की काली करतूत का बखान करते हुए विरहिणी कहती है : 


'जान के रूप लुभाय के नैतति, बेंचि करी अधबीच ही लौडी । 

फलि गयी घर-बाहर बात, सुनीर्क भई इन काज कनौडी। 

वयों करि थाह लहै घनआनंद, चाह नदी तट ही अति औडी । 

हाय दई न विसासी सुने कछ, है जग बाजति नेह की डौंडी ॥' 
--धनआतनन्द कबित्त, ३५ 


“इन नेत्नों ने प्रिय चुजान के रूप पर लुब्ध होकर सौदेबाजी के पूर्ण होने के 
पहले ही मुझे उसके हाथों वेच कर दासी बना दिया। यह खबर चारों ओर फैल 
गई, जिसके कारण व्यर्थ ही मुझे अच्छी तरह बदनाम होना पड़ा । हाय विधाता; 
सारे संसार में मेरे प्रेम की मुनादी की जा रही है और उधर विश्वासघाती प्रिय 

हैं, जो कुछ सुनता ही नहीं । वस्तुत: इस वेदना के पीछे गहन 'दिखसाध' ही है, जो 
नेत्रों को प्रायः व्याकुल किए रहती है। विरहिणी कभी-कभार इन नेत्रों की 
व्याकुलता के माध्यम से भी अपनी व्यथा को उद्घाटित करती है : 


'घेर घबरानी उबरानी ही रहति, घन- 
आनेद आरति-राती साधनि मरति हैं। 


देखिये दसा असाध अँखिया निपेटिनि की, 
भसमी विथा पे नित लंघन करति हैं। 


-+घनआनन्द कबित्त, २६ 


यहाँ विरहिणी ने 'दिखसाध' के भयंकर रोग से ग्रस्त अपने नेत्रों की विलक्षण 
व्यथा की ओर संकेत किया है। एक ओर भस्मक रोग (भस्मी विथा) से ग्रस्त 
पेट्टू (निपेटिनि) आँखें और दूसरी ओर उनका नित्य लंघन-कार्य (उपवास) ये 
दोनों परस्पर विपरीत स्थितियाँ हैं। आयुविज्ञान में भस्मक एक ऐसी बीमारी 
मानी गई है, जिसमें रोगी जो कुछ भी खाता है, सब उसके पेट में भस्म हो जाता 
है और भूख ज्यों-की-त्यों बती रहती है। उधर आँखें स्वभावत: पेट्टू (अधिक 
खाने वाली) हैं, अर्थात्‌ श्रिय को चाहे जितना भी देखें, कभी साध पूरी नहीं होती । 
लेकिन इधर प्रिय की अनुपस्थिति के कारण दर्शन से वंचित होकर उन्हें नित्य 
लंघन (उपवास) करना पड़ रहा है। इस प्रकार कवि ने नेत्रों की व्याकुलता को 
अत्यन्त कुशलता के साथ प्रस्तुत किया है। 

रूप-लोभी आँखों की भाँति ही, विरहिणी रस लोलुप मन या प्राणों को भी 
कोसती है। सारी वेदना की जड़ वह इन्हें ही मानती है। श्रिय की अनुपस्थिति में 
उनका रहना उसे अनुचित प्रतीत होता है : 


'क्यों धों ये निगोड़े प्रान जान घनआननेंद के, 
गौहन न लागे जब वे कारि बिजे चले।' 
+घनआनन्द कवित्त, ३१ 


'प्राणों पर विज्ञय प्राप्त कर प्रिय के जाते समय ये निगोड़े (गाली) प्राण उनके 
साथ ही क्‍यों नहीं चले गये'---इस' कथन में प्राणों के प्रति एक विशेष प्रकार की 
खीझ प्रकट हुई है। व्याकुलता में कभी-कभी तो स्थिति यहाँ तक पहुँच जाती है 
किविरहिणी मन को प्रताड़ित करते हुए, उसकी यातना में ही किचित संतोष का 
अनुभव करने लगती है: 

'बिष ले बिसार॒यौ तत, के बिसासी आपचार्‌यौ, 
जानयौ हुतो मन तें सनेह कछु बेल सो | 


६८ घनानन्द 


अब ताकी ज्वाल मैं पजरिबों रे भली भाँति, 
नीके आहि, असह उदेग-दुख सेल सो। 


रुचि ही के राजा जाने प्यारे यों आनन्दघन, 
होत कहा हेरे रंक, मान लीनौ मेल सौ ॥* 
--धनआनन्द कबित्त, ३७ 


मन को प्रताड़ित करती हुई विरहिणी कह रही है कि 'ऐ विश्वासघातो मन ! 
अपनी स्वेच्छाचारिता के कारण प्रेम में विरह के विष को ग्रहण कर तुमने सारे 
'शरीर को विषाक्त कर दिया। लगता है कि तुमने प्रेम को कुछ खेल जैसा सर्मझ 
रखा था ।' आगे वह अत्यन्त कदुता से व्यंग्य करती हुई कहती है कि 'अच्छा हुआ, 
तुम्हें अपनी करनी का फल मिल गया। अब असह्य व्यथा के उद्बेग रूपी बरछे 
से भिद कर विरह की ज्वाला में अच्छी तरह जलो। तुम्हारी समझ में यह बात 
क्यों नहीं आई कि प्रिय सुजान तो अपनी पसन्द के राजा, अर्थात्‌ परम स्वेच्छाचारी 
हैं। तुम जैसे रंक की तरफ जरा सा देख लेने से उनका क्या जिगड़ता है। लेकिन 
तुमने इस देखने को ही प्रेम मान लिया ।* इसेसे स्पष्ट प्रतीत होता है कि विरहिणी 
अपनी पीड़ा में भी एक प्रकार से आत्मघाती आनन्द ले रही है । इस तथ्य को और 
अच्छी तरह समझने के लिए एक दूसरा उदाहरण भी लिया जा-सकता है : 

'सूझे नहिं सुरझ्ल उरझि नेह गुरकश्षनि, 
भुरञझि मुरझि निसदिन डावाँडोल है। 


आगे न बिचार्‌यौ अब पाछें पछताएँ कहा, 
मान मेरे जियरा बती को कैसो मोल है ॥।' 
“-धनआनन्द कबित्त, १६३ 
अपने मन को सम्बोधित करती हुई नायिका कह रही है कि 'प्रेम की अत्यन्त 
उलझनपूर्ण गुत्थी में फेंसकर तुम्हें उससे मुक्त होने का कोई उपाय नहीं सूझ रहा 
है। विरह के आघात से मूच्छित होकर तुम्हें निरंतर व्याकुलता में रहता पड़ रहा 
है। इस सम्बन्ध में प्रेम करने से पूर्व तो तुमने कोई विचार किया नहीं, अब पश्चा- 
ताप करने का कोई लाभ नहीं ।' अंत में वह अत्यन्त कटु व्यंग्य क रती हुई कहती है 
कि ऐ मेरे मन ! अब तुम मान लो कि इस व्यापार में तुम्हें कैसा मोल चुकाना 
पड़ा । अर्थात्‌ अपना सब कुछ चुका देने के बाद तुम्हें मिला क्या ? वस्तृत: आँखों 
और सन को इस प्रकार कोसना, प्रकारान्तर से आत्मभर्त्सना ही है 
घनानन्द की विरहिणी में पीड़ा के प्रति एक विशेष प्रकार का लगाव भी 
दिखाई देता है। अत: रात-दिन कष्ट सहन करते हुए भी प्राण पीड़ा से मुँह नहीं 
मोड़ते : 

'उठि न सकत, ससकत नैन-बान-विंधे, 

इतेहु पँ विषम विपाद-जुर लू बरे। 
सूरे पन-पूरे हेत-खेत तें हट न कहें, 

प्रीति बोझ बापुरे भये हैं दवि कूबरे | 


नेही दुखियानि की यहै गति अनन्दघन, 
चिन्ता मुरझानि सहैं न्याय रहें दूबरे।' 
--धनआनन्द कबित्त, ४६ 


'एक ओर नेत्रों की चोट से घायल प्राण पीड़ा के कारण विह्नल होकर 
सिसकते रहते हैं, हिल-डोल नहीं सकते और दूसरी ओर विरह्‌-ज्वर भीषण लू 
की तरह जलता रहता है । फिर भी अपनी प्रतिज्ञा के पक्के ये प्राण प्रेम के रण- 
क्षेत्र से मुंह नहीं मोड़ते । प्रेम के बोझ से दबकर ये वेचारे कुबड़े हो गए हैं, अर्थात्‌ - 
प्रेम ने. इन प्राणों की कमर तोड़ दी है।” इतना सब झेलते हुए भी विरहिणी यह 
मानकर संतोष कर लेती है कि “चिन्ता से सूखकर दुरबल बने रहना दुखी प्रेमियों 
के लिए न्‍्यायोचित ही है। इस प्रकार घनानन्द के यहाँ नेहीं.की रहनि' एक 
विचित्र जीवन है, जो सामान्य जीवन से सर्वंथा भिन्‍न है। 'प्रेम की पीर' के सन्दर्भ 
में हमने इस तथ्य को अच्छी तरह देख लिया है कि विरहिणी पीड़ा में एक प्रकार 
का आत्मघाती आनन्द लेती है। यह सब आत्मभत्स्ना का ही एक रूप है। 

(घ) प्रिय की मंगल कासना--घनानन्द ने प्रेम को अत्यन्त उदात्त भावभूमि 
पर प्रतिष्ठित किया है। यह उदात्तता प्रेमी की निष्कामता के माध्यम से ले आई 
गई है। अपने को महत्व न देकर प्रिय को महान्‌ मानते के कारण विरहिणी अपने 
कणष्टों का कारण स्वयं को मांतती है । इसीलिए वह आत्मभत्सना की ओर 
उन्मूख हुई हैं। लेकिन आत्मभत्सना के बावज़ूद भी वह प्रिय का अनिष्ट या 
अमंगल नहीं चाहती । इस सम्बन्ध में एक उदाहरण है : 


'मन भायौ बियोग मैं जारिबो, जौ तो तिहारी सौं नीके जरै5रु भरें। 
पै तुम्हें मति कोऊ कहो हित-हीन सु या दुख-बीच अमीच भरें।।' 
-+घधनआननन्‍द ग्रंथावली, पृष्ठ १०२/३१६ 


विरहिणी को वियोग की ज्वाला में जलते हुए जीवन के दिन काटने में विशेष 
चिन्ता नहीं है । उसकी वास्तविक्त पीड़ा इस बात को लेकर है कि लोग प्रिय को 
प्रेमहीन न कहने लगें । अपनी वेदना के लिए वह अपने भाग्य को ही दोषी ठहराती 
है, लेकिन इसके मूल में प्रिय की निष्ठुरता भी है। उसके मन में आशंका है कि 
कहीं उसकी वेदना के कारण श्रिय का अनिष्ट न हो जाए। अतः वह इस लोक- 
विश्वाम की ओर प्रिय का ध्यान आक्रृष्ट करती है : 


० घनाननन्‍द 

सुनी है के नाहीं यह प्रगद कहावति जू 
काहू कलपाय है सु कैसे कलपाय है।' 
“+धनआननन्‍्द कबित्त, ७ 


इसमें प्रिय के प्रति क्षोभ नहीं, वरत्‌ उसके अमंगल का भय अधिक है। वह 
अपने मन को तो यह कहकर सांत्वना दे लेती है कि--- 


“तिन्‍्हें यों सिराति छाती तोहि व लगति ताती, 
तेरे बाँटे आयी है अँगारनि पै लोटिबो | 
* -+घनआनतन्‍्द कबित्त, ५६ 


लेकिन अपनी वेदना के लिए अपना भाग्य-दोष मानते हुए भी उसे इस बात 
की चिन्ता है कि उसके प्राणांत के बाद लोग प्रिय को ह॒त्यारा न समझ बैठे : 


'हेत-खेत-धूरि चूर-चूर ह्ले॑मिलैगो, तब, 
चलंगी कहानी घतआनंँद तिहारे की ।' 
--घनआननन्‍्द कबित्त, ५३ 


अर्थात्‌ मेरी मृत्यु के बाद लोग तुम्हारी करनी की निन्‍दा करेंगे | वस्तुतः प्रेम 
की चरम स्थिति पर पहुँचकर प्रेमी को कुछ भी प्राप्त क़रने की कामना नहीं रह 
जाती स्वयं दुःख सहन कर भी वह प्रिय की निरंतर मंगल-कामना करता रहता 
है | घन्ानन्द का प्रेम भी निष्कामता के इस उत्कर्ष-बिन्दु तक पहुँचा हुआ है। 
इसे निम्नलिखित उदाहरण के माध्यप्र से अच्छी तरह समझा जा सकता है : 


इत बाँट प्री सुधि, रावरे भूलनि, कैसे उराहनों दीजिये जू । 

अब तौ सब सीस चढ़ाय लई, जु कछू मन भाई सुकीजिये जू। 

घनआनंद जीवन-प्रान सुजान,. तिहारिये बातनि जीजिये जू। 

नित नीके रहो तुम्हें चाड़ कहा, पै असीस हमारियौ लीजिये जू ॥' 
-“घनआनन्द कबित्त, ६८ 


यहाँ तो उलाहना देने की भी स्थिति नहीं है। क्योंकि विधाता द्वारा किए 
गए बँटवारे में प्रेमी के हिस्से में निरन्तर याद करते रहना और प्रिय के हिस्से में 
सहज रूप से भूलना आया है। विरहिणी को जो कुछ भी मिला है, उसे स्वाभाविक 
रूप से स्वीकार कर लिया है और अपने को प्रिय के प्रति पूर्णत: समपित कर दिया 
है। लेकिन प्रिय को वह इतना अवश्य बता देना चाहती है कि “तुम मेरे प्राणों के 
प्राण हो और तुम्हारी ही चर्चा में में जी रही हूँ, अर्थात्‌ मेरे जीवन का अन्य कोई 
औंचित्य नहीं है । अन्त में उसका यह कथन कि यद्यपि तुम्हें जरूरत नहीं है, फिर 

भी निरंतर कुशलपूर्वंक रहो--मेरे इस आशीर्वाद को भी स्वीकार करो | प्रिय 
निष्टुर और विश्वासघाती है--इस विश्वास के बावजूद विरही के प्राण केवल 
इसलिए नहीं निकल पा रहे हैं कि प्रिय का कुशल-समाचार मिल जाएतो वे 
संतोषपूर्वक निकलें : 
'बहुत दिनानि की अवधि आस-पास परे, 
खरे अरबर॒नि भरे हैं उठि जान कौ। 
कहि कहि आवबन संदेसो मनभावन को, 
गहि गहि राखत हैं दे दे सनमात कौ। 
झूठी बतियानि की पत्यानि ते उदास ह्वे के 
अब ना घिरत घवआनंद निदान कौ। 
अधर लगे हैं आनि करि के पयान प्रान, 
चाहत चलन ये संदेशों लै सुजान कौ ॥' 
“+घतआननन्‍्द कवित्त ४४१ 


प्रस्तुत कवित्त में विरह की मर्मान्तक वेदना का चित्रण हुआ है। इस कबित्त 
के सम्बन्ध में यह किवदन्ति भी है कि घनाननद ने मरते समय अपने रक्‍त से 
इसकी रचना की थी। वंसे अपनी प्रगाढ़ प्रेम-साधना को उन्होंने जीवन के 
उत्तरार्ड्ध में लोकोन्मुख से ईश्व रोन्मुख अवश्य कर लिया था, लेकिन लगता है कि 
जीवन के अतिम क्षणों में सुजान पुनः उनके स्मृतिपटल पर उभर आयी है। 
चेंदता-विगलित होकर कवि ने लिखा है कि “बहुत दिनों से प्रिय के आगमन की 
अवधि की आशा के पाश में बँधे रहने के बाद अब अत्यधिक व्याकुल होकर प्राण 
चलने के जिए निकल पड़े हैं। आज तक मैंने प्रिय-आगमन के संदेश दे-वेकर, 
समुचित रूप से समझा-बुझाक र सम्मानपूर्वक इन्हें रोका है। लेकिन झूठी बातों 
से विश्वास से विमुख होकर अंततः इन्होंने मेरे सारे प्रयत्त विफल कर दिए हैं। 
शरीर से तिकलकर प्राण अधर से आ लगे हैं। प्रिय सुजान के कुशल-समाचार 
की प्रतीक्षा में ये वहाँ रुके हुए हैँ । उसके मिलते ही चल पड़ेंगे । यहाँ किसी प्रकार 
को भौतिक या शारीरिक आकांक्षा से रहित विरही आत्म-विस्मृति की दशा में 
भी प्रिय कीमंगल-कामना से प्रेरित है। 

(8) देश्यजतित कशुणा-भाव--प्रगाढ़ प्रेम में विरह के अन्तर्गत दैन्य एवं 
विरवलंबगा की स्थिति किसी-न-किसी रूप में अवश्य विद्यमान रहती है। लेकित 
एकतरफा या विपम प्रेम के अन्तर्गत यह दैत्य निरूपायता को दशा तक पहुँचकर 
करुण भाव की सृष्टि करते लगता है। घनानन्द की वरह-भावता के अन्तर्गत हमें 
इस दशा के चित्र अधिक मिलते हैं । इसे अच्छी तरह समन्नने के लिए कुछ उदा- 
हरण लिये जा सकते हैं : 


७२ घन तनन्‍द 


१. 'अकुलानि के पानि परयौ दिन-राति सु ज्यो छिनकी न कहूँ बहरै। 
भए कागद नाव उपाव सब, घनआनंद नेह-नदी गहरे ।' 
--घनआनन्द कबित्त, ५२ 
२. क्यों करिं बितैये, कैसे कहाँ धौं रितेये मन, 
बिना जान प्यारे कब जीवन तें चूकिये । 
बनी है कठिन महा मोहिं घनआनंद याँ, 
मीचौ मरि गई आसरो न जित दूकिये ॥' 
--घनआनन्द कबित्त , ६२ 
३. 'भग हेरत दीठि हिराय गई, जब तें तुम आवनि औधि बदी | 
कब आयहौ औसर जानि सुजान, बहीर लौं बैस तो जाति लदी ।' 
--धनआनन्द कबित्त, १६३ 
४. 'त्तेरी बाद हेरत हिराने भी पिराने पल, 
थाके ये बिकल नैना ताहि नपि-नपि रे। 
जीबे तें भई उदास तऊ है मिलन आस, 
जीर्वाह जिवाऊँ नाम तेरो जपि-जपि रे ॥' 
--घधनआनन्‍्द कबित्त, १०६ 


इन सभी उदाहरणों में एक घनीभूत विवशता का भाव प्रकट हुआ है । पहले' 
उदाहरण में व्याकुलता और अधी रता उस सीमा तक पहुँची हुई दिखाई देती है 
जहाँ कि प्रेम के इस 'धीर पथिक' द्वारा प्रेम की गहराई को पार पाने के लिए 
किए गए सारे उपाय निरर्थक सिद्ध हो जाते हैं। दूसरे उदाहरण में विवशता की 
उस स्थिति का चित्रण है, जिसमें मरता भी अपने वश में नहीं रह गया है। तीसरे 
उदाहरण में एक आतुर प्रतीक्षा है, जिसमें सैनिक साज-सामान (बहीर) की तरह 
आयु के लाद-फानकर वापस जाने की चिन्ता से विरहिणी ग्रस्त है । चौथे उदाहरण 
में आतुर प्रतीक्षा में नेत्रों के थकने और अपने जीवन से उदास होने पर भी विरहिणी 
मिलन की आशा लिये हुए है। एकतरफा प्रेम की पृष्ठभूमि में इस प्रकार की 
विवशताजन्य वेदना करुणा-भाव की सृष्टि करती है। आत्म-निवेदन के कारण यह 
करुणा-भाव और अधिक द्रवीभूत करने वाला वन गया है : 


१. तब छै सहाय हाय कैसें धौं सुहाई ऐसी, 
सब सुख संग ले बिछोह-दुख दें चले । 


अति ही अधीर भई पीर-भीर घेरि लई, 
हेली मनभावन अकेली मोहिं के चले ॥* 
“घनआनन्द कबित्त, ३१ 

२. ऐसी बढ़ी घतआनेंद बेदनि, दैया उपाय तें आवै तंवारो। 
हों ही भरों अकली कहाँ कौन सों, जा त्रिध होत है साँ सवा रो ॥' 
--पनआनन्द कबित्त, ६२ 


यहाँ विरही-हृदय की वास्तविक वेदना को कवि ने वाणी प्रदान की है । 
पहले उदाहरण में प्रिय की अनुपस्थिति में विरहिणी को सारी दुनिया से कट 
जाने और नितान्‍त अकेली हो जाने की ध्यथा व्यंजित हुई है। वह कहती है कि 
प्रिय जाते समय सारे सुखों को बटोरकर अपने साथ लेता गया और उसके बदले 
में उसे वियोग की व्यथा सौंग गया। पीड़ा की भीड़ ने उसे घेरकर बुरी तरह 
व्याकुल कर दिया। अंत में उसका यह कथन 'हे सखी ! प्रिय मुझे अक्ैली करेंके 
चले गए'-- उसकी आन्तरिक मनोदशा की अत्यंत मामिक अभिव्यक्ति करता 
है| यहाँ अकेलेपन में केवल प्रिय से ही अलग होने की स्थिति नहीं है, वरन्‌ सारी 
दुनिया से अलग हो जाने की वेदना है । दूसरे उदाहरण में वेदताधिक्य को बड़े ही 
सांकेतिक ढंग से व्यक्त किया गया है। 'जा विध होत है सांझ-सवा रो (संध्या-प्रात:)' 
उसे 'हों ही भरों अकली' के माध्यम से विरहिणी ने अपनी मौन-व्यथा को मुखर 
कर दिया है। मौत को मुखरित करने की इस पद्धति पर घनातन्द का पूर्ण अधि- 
कार था। स्थान-स्थान पर आह, हाय, भरे, देगा, अहो, रे भादि शोक और 
आश्चर्यसूचक शब्दों के अत्यन्त काव्यात्मक प्रयोग द्वारा तो कवि ने इस कार्य को 
सम्पन्न किया ही है, साथ ही मौन का सहारा लेकर भी इसे सम्पादित किया है : 

“जो दुख देखति हों घनआनंद रैनि-दिना बिन जान सुतंतर। 

जानें वेई दिन राति, वबखाने तें जाय परे दिन-रात को अंतर ॥।' 
>5धनआननन्‍्द कवित्त, ४३ 


विरहिणी का यह कथन कि प्रिय के विना रात-दिन मैं जो दुख देख (झेल) 
रही हूँ, उसे वे रात और दिन ही जानते होंगे, वे ही इसके साक्षी हैं। उसका 
वबखान करने पर उसकी वास्तविक और कथित स्थिति में जमीन-आसमान का 
अन्तर आ जाएगा ।' घनानन्द ने विरही की व्यथा को प्राय: इस्ती पद्धति से 
संकेतित किया है। 

परम्परागत पद्धति के विरह-वर्णन में अभिलापा, चिन्ता, गुणकथन, स्मृति, 
मुर्च्छा, उन्माद आदि विभिन्‍त मनोदशाओं का सहारा लिया जाता है। रीतिकाल 
के रीतिबद्ध कवियों ने वियोग-वर्णन में इन मनोदशाओं के लक्षणवद्ध चित्रण 
प्रस्तुत किए हैं। घनानन्द में इसका सर्वथा अभाव है। वैसे इन्होंने भी स्मृति, 
चिन्ता, अभिलाषा, उन्माद, मूर्छ्छ आदि मनोदशाओं का वियोग-वर्णन में पूरा 
सहारा लिया है, लेकिन इन्हें शास्त्रीय लक्षणवद्धता से प्राय: मुक्त रखा है। 
बविरहताप, कृपता, वैवण्ये आदि के चित्रण की ओर भी इनकी दृष्टि गई है, लेकिन 


४ घतनानन्द 


इन अयस्थाओं की ऊपरी नाप-जोख की अपेक्षा, इनके माध्यम से आन्तरिक 
व्याकुलता को उद्घाटित करने का प्रयास ही इनमें अधिक मिलता है। इसे एक 
उदाहरण द्वारा अच्छी तरह समझा जा सकता है : 


अंतर आँच उसास तचे अति, अंग उत्तीज उदेग की आवस। 
ज्यौं कहलाय मसोस्ननि ऊमस, क्यों हु कहूँ सु धरे नहिं थावस ॥।* 
-घनआनन्द कवित्त, २४ 


यहाँ अंतर की आँच बाहर वालों या निकट्वर्तियों कोन जलाकर केबल 
उच्छूवास को गरम करती है और उद्वेग की ऑंस (हलका ताप) से अपने ही अंग 
तपते (उसीज) है। मसोस (टीस) की गर्मी (उम्रस) से जी (मन) मुरझाता हुआ 
अधीर बा व्याकुल हो जाता है। वस्तुत. वेदना की आँच में तपती हुई विरहिणी' 
सहृदय के अन्दर भी बेदना उत्पना करती है। बेदता की सघनता घनानन्द के यहाँ 
रीतिबद्ध कवियों की भाँति विरहिणी को करुणा की विलासप्रर्ण- कीड़ा का क्षेत्र 
नहीं बनने देती । वह वास्तविक करुणा की मूति बनकर हमारे सामने उपस्थित 
होती है : 


हिये मैं जु आरत्तिसुजारति उजा रति है, 
मारति मरोरें जिय डारति कहा करों। 
रसना पुकारि के विचारि पत्रि-हारि रहै, 
कहै कंसे अकह उदेग रूँधि क॑ मरौ। 
हाय कौन वेदनि विरंत्िि मेरे बाँट कीनी, 
निधटि परौ न क्यो हूँ, ऐसी विधि हों गरों। 
आनन्द के घन हो सजीवन सुजान देखौ, 
सीरी परि सोचति अचम्भे सों जरो भरों। 
+>घतआनत्द कबित्त, ४६ 
'हुदयस्थ वेदना अन्तःकरण को जलाते-उजाड़ते हुए मरोंड़ कर प्राणों को 
मारे डाल रही है। बेचा री जिह्वा पुका र-पुकार कर थक गई है, लेकिन अकथनीय 
तेदना स्पष्ट नहीं कर सकी है | प्रकटीकरण के अभाव में व्याकुलता से अवरुद्ध 
होकर मैं भीतर-ही-भीतर मर रही हूँ। विधाता ने, पता नहीं, कैसी वेदना मेरे 
भाग्य में लिख दी है, जिससे तिल-तिल करके इस प्रकार गल रही हूँ कि पूरी 
तरह मर (समाप्त) भी नहीं पाती | अन्त में प्रिय सुजान को सम्बोधित करते हुए 
विरहिणी कहती है कि 'सोच के मारे ठण्डी पड़ती हुई मैं आश्चर्य से जलते हुए 
दिन काट रही हूँ। इसमें व्यक्त विवशता, व्याकुलता, दैन्य आदि पाठक को 
करुणामिभुत कर देते हैं। प्रिय की निष्ठुरता और प्रेमी की पक निष्ठा इस 

करूणा-भाव को और अधिक तीज्न करती हैं। इस तथ्य को जब सीधी भौर महज 
शब्दावली में कवि प्रस्तुत करता है तो यह और भी हृदय द्वावक हो जाता है : 


पुरन प्रेम को मंत्र महापन, जा मधि सोधि सुधारि है लेख्यौ। 
ताही के चारु चरित्र विचित्रनि, यौ पचि के रचि राखि विसेख्यौ। 
ऐसा हिग्नो-हित-पत्र पवित्र, जु आन कथा न कहूँ अवरेख्यों। 
सो घतआतत्द जान, अजान लौं, टूक कियौ पर बाँचि न देख्यो ॥* 

“ “घधनआनन्द कवित्त, ६७ 


यहाँ विरहिणी ने अपने दृढ़ और पवित्र प्रेम के सन्दर्भ में प्रिय की निष्ठुरता 
की अत्यन्त मार्मिक अभिव्पदित की है। यह अपने हृदय झूपी पत्रित्र प्रेम-पत्र की 
चर्चा करते हुए कह रही है कि “उस पत्र में प्रिय के सुन्दर और मोहक चरित्र को 
श्रमपूर्वक संकल्प की पूर्ण दृढ़ता के साथ प्रेम के मंत्र के रूप में अंकित किया गया 
था। अर्थात्‌ मेरे हृदय में कभी किसी अन्य की कामना की छाया तक भी नहीं पड़ी 
थी। उम्र हृदय रूपी पवित्र प्रेम-पत्र को प्रिय सुजान ने पढ़कर देखने स पहले ही 
एक अनभिज्ञ की तरह फाड़कर फेंक दिया ।' 'अजान लौं टूक कियौ म॑ जानते हुए 
भी अजान की तरह दुकड़े-टुकड़े करना, अर्थात्‌ निर्ममता से फाइकर फेंक देने 
का भाव निहित है। इसके साथ “बाँचि न देख्यो' (देखना भी गवारा नही हुआ ) 
से प्रिय के उपेक्षा भाव को संकेतिक किया गया है । * 

इस प्रकार हम देखते हैं कि विरह-भावना के अन्तर्गत दैंन्य एवं निरुपायता 
जनित कझुणा-भाव को कवि ने बड़ी ही सफाई के नाथ प्रस्तुत किया है। वस्तुत: 
एकतरफा प्रेम की यह एक अत्यन्त स्वाभाविक स्थिति है । इस स्थिति तक पहुँचा 
हुआ प्रेमी ही एकतरफा प्रेम का एकनिप्ठता से निर्वाह कर सकता है। 

(च) दृढ़ता और साहुस--प्रेम-मार्ग के अत्यन्त धीर पथिक घनाननद ते 
वियोग के अन्तर्गत देन्य, विवशता, निरवलम्वता आदि करुणोत्यादक मतनोदशाओं 
का समावेश करते हुए भी एक आपूर्व दृढ़ता और साहस का परिचय दिया है। 
वस्तुतः इनके यहाँ प्रेमोन्‍्माद में प्रेमी इस वोत की परवाह ही नहीं करता कि प्रिय 
भी उसे प्रेम करता है या नहीं। इसलिए घनानन्द के काब्य में आत्मदान की 
भावना अत्यन्त प्रवल है, जो प्रेम को साहसिक पथों की ओर अग्रसर करती है; 

“चाहा अनचाही जान प्यारे प॑ आनन्द घन, 


प्रीति रीति विपम सु रोम रोम रमी है।' 
->घनआननन्‍्द कवित्त, ३३ 


बस्तुतः लोक और शास्त्र दोनों ही दृष्टियों से इस प्रकार के विषम प्रेम को 
उचित नहीं माना गया है। लेकिन इन बंधनों का उल्लंघन कर घनानन्द का प्रेमी 


७६ धनाननन्‍्द 


अपना प्रेमादर्श स्थापित करता है। वेदना और पीड़ा की कसक से इसका रोम- 
रोम भरा हुआ है। उसके प्रत्येक उच्छूवास से निराशा का हाहाकार सुनाई पड़ता 
है। लेकिन इस साधता-मार्ग से उसमें कहीं भी विचलन नहीं दिखाई देता। 
निराशा प्रकारान्तर से दृढ़ता प्रदान करती हुई उसे एक कठोर साधना में प्रवृत्त कर 
देती है : 
'आसा-पुन बांधि के भरोसो-सिल धरि छाती, 
पूरे पन-सिम्धु मैं न बूड़त सकायहों। 
दुख-दव हिय जारि अन्तर उदेग-आँच, 
रोम-रोम त्रासनि निरंतर तचाय हों। 
लाख-लाख भाँतिन की दुसह दसानि जानि, 
साहस सहारि सिर आरे लौं चलायहों। 
ऐसें घनआनन्द गही है टेक मन माहि, 
एरे निरदई ! तोहि दया उपजायहाँ॥ 
->घनआननन्‍द ग्रन्थावली, पृष्ठ ५५/१६६ 


इस कवित्त में विरहिणी की ओर से परम साहस और दृढ़ निएचय का परिचय 
दिया गया है सूफी साधना से प्रभावित फारसी प्रेम-पद्धति की एक स्वस्थ झ्ाँकी 
यहाँ प्रस्तुत हुई है। अत्यन्त निर्दय प्रिय के हृदय में दया उत्पन्न करने के लिए, 
उसकी आँखों के सामने डूब मरने या विरह वेदना की यंत्रणा झेलते हुए अपने को 
मिटा देने का दृढ़ निश्चय फारसी प्रेम-पद्धति का आदर्श है। यदि प्रेमी को यह्‌ 
विश्वास हो जाए कि उसकी मृत्यु के वाद प्रिय की आँखों में आँसू के दो बूँद या 
जिह्ना पर सहानुभूति के दो शब्द आ जाएँगे तो वह प्रसन्‍्नतापूर्वक अपने प्राणों का 
उत्सगे करने को तंयार हो जाता है। यहाँ विरहिंणी आशा रूपी रस्सी से भरोसा 
रूपी शिला को छाती पर बाँध कर प्रेम के प्रतिज्ञा रूपी समुद्र में ड्बने के लिए 
निर्भय होकर व्रत लेती है। यही नहीं, वरन दुःख की दावाग्नि में हृदय को जलाकर 
आन्तरिक व्यथा की त्रासदायक आँच में अपने सम्पुर्ण शरीर को मिरन्‍्तर तपाने 
का निश्चय भी करती है। 'लाख-लाख भाँति की विरह दशाओं को अच्छी तरह 
समझ कर उन्हें साहसपूर्वक झेलना'--कुछ वैसा ही है, जैसे अनेक साधना-पद्धतियों 
का ज्ञान प्राप्त कर ब्रह्म के साक्षात्कार का प्रयास । प्रेम और भक्ति--दोनों ही 
क्षेत्रों के लिए यह साधना फारसी साहित्य की देन है। रीतिकाल के अन्यान्य 
कवियों पर फारसी साहित्य का स्पष्ट प्रभाव देखने को मिलता है। लेकिन उसके 
विषम या एकतरफा प्रेम की गम्भीरता की वास्तविक अभिव्यक्ति घनाननद में ही 
मिलती है। इस प्रकार की प्रतिज्ञा 'एरे निरदई तोहि दया उपजाय हौं'--लौकिक 
शुंगार के चितेरों में सिफे घनानन्द की ही विशेषता है। विरहिणी प्रिय के सम्मुख 


विरह-भाव॑ ना ७७ 


चुनौती प्रस्तुत करते हुए कहती है : 


'मौन हूँ सो देखिहाँ, कितेक पन पालि हो जू, 
कूक भरी मूंकता बुलाय आप बोलि है। 


रुई दिएँ रहोगे कहा लो बहराइवे की, 
कबहूँ तौ मेरियं पुकार कान खोलि है।' 
--घधनआतननद ग्रन्यावली, पृष्ठ ६३/२८६ 


वेदना की शक्ति पर इतना दृढ़ विश्वास हिन्दी के अन्य श्यंगारिक कवियों में 
दुर्लभ है। “कभी-न-कभो तो मेरी वेदना-विद्धल पुकार तुम्हारे बहरे कानों को 
खोलेगी ही ---इस प्रकार की दृढ़ता विरही की एकनिष्ठता के का रण है। प्रिय की 
करुणा-दृष्टि न भी मिले तो भी विरहिणों अपने साधना-पथ से विचलित नहीं 
होती । वह प्रिय के सम्मुख एक दूसरी ही चुनौती प्रस्तुत कर देती है: 


तुम दीन्ही फ्ीठि, दीठि कीन्हीं सनमुख याते, 
तुम पैंडे परे, राखि रह्मौ यह प्रात कों। 


और सब सहां कछ कहां न कहा है बस, 
तुम्हें बदों तौ प॑ जौ बरजि राखो ध्यान कौं ॥/ 
+5घनआनन्‍द ग्रन्यावली, पृष्ठ १००/३१० 


यहाँ प्रिय के ध्यान (स्मरण) को ही विरहिणी अपनी शक्ति और अमूल्य 
निधि मानकर चलती है। क्‍यों कि प्रिय के विमुख हो जाने पर वह उसकी ओर 
और अधिक उन्मुख हो जाता है। प्रिय प्राणों के पीछे पड़ा है, अर्थात्‌ उसको समाप्त 
कर देना चाहता है, लेकिन ध्यान उसकी रक्षा में लगा हुआ है---तात्पर्य' यह है कि 
प्रिय के ध्यान ने ही विरहिंणी को जिन्दा रखा है। अंत में वह कहती है कि “मैं 
बिना कहें सब कुछ सहन कर रही हूँ, क्योंकि इस पर मेरा कोई वश नहीं है। 
लेकिन तुम्हें तव जानूं, जब तूम मेरे ध्यान को भी रोक लो।' इससे स्पष्ट है कि 
विरहिणी के पास केवल प्रिय का यादें ही रह गई हैं। इन यादों की रक्षा के लिए 
वह 'भयंकरतम विष के घमण्ड को चूर करने वाली विरह-दशा का निरंतर पान 
करते हुए अपने प्राणों।को शरीर के अन्दर घोंट रही है ! प्रेम के रण-क्षेत्र की धूलि 
में अपनी साँस को चूर-चूर कर, सा|हसपूर्वक छद्दिग्नता के विषाक्त बाणों को अपने 
सीने पर झेल रही है | अंत में वह अपने प्राणों को सान्त्वना देते हुए कहती है 
कि इतना करने पर भी यांद प्रिय अनुकूल नहीं होते तो तू भूलकर भी ईसके लिए 
पश्चाताप मत करो। क्‍योंकि विधाता ने तुम्हारे हिस्से अंगारों पर लेटना ही 


दे धनाननन्‍दे 


लिखा है” (घनानन्द कबित्त, ५६) । इससे स्पष्ट है कि घनाननद ने विरहिणी के 
दैव्य और निरवलम्बता का चित्रण करते हुए भी उसमें एक अपूर्व साहस और 
दृढ़ता का समावेश किया है। वस्तुत: इस साहसिकता का मूलाधार कवि का 
विशेष प्रेमादर्श या उसकी प्रेम सम्बन्धी यह मान्यता है: 


'चंदहि चकोर करे, सोऊ ससि देह धरे, 
मनसा हूँ रहै एक, देखिबे को रहै हे ! 
ज्ञान हुँ ते आगे जाकी पदवी परम ऊँची, 
रस उपजाव॑ तामैं भोगी भोग जात ग्वे 
जात घतआनंद अनोखो यह प्रेम-पंथ, 
भूले ते चलत, रहैं सुधि के थकित हू । 
बुरो जिन माततौ जौ त जानौ कहूँ सीखि लेहु, 
रसना के छाले परे प्यारे नेह-नावं छूवे ॥ 
>+घनआननन्‍द ग्रंथावली, १० ६५/२६६ 


यहाँ कवि ने प्रेम-साधना को ज्ञान-योग या भवित से भी उच्च स्थान दिया 
है। यह चन्द्रमा (प्रिय) को चकोर (प्रेमी) और चकोर को चन्द्रमा की स्थिति में 
ला देता है। जिस प्रकार ज्ञात की चरम स्थिति में ज्ञाता और ज्ञेय या भक्त और 
भगवान की अद्वेतता स्थापित हो जाती है, ठीक उसी प्रकार प्रेम की चरमा[वस्था 
में प्रेमी और प्रिय का भी अद्वत हो जाता है। प्रेमी और प्रिय की पूर्ण एकता की 
स्थिति से उत्पन्त आनन्द (रस) में भोगियों को समूची भोग-भावता तिरोहित॑ 
हो जाती है। अपने इस रूप में घ॒नानन्द के यहाँ प्रेम साधना की उप्त भूमि पर 
पहुँच गया है, जहाँ वासना पूर्णत: तिरोहित हो गई है । प्रेम के इस अनोखे पथ पर 
आत्मविस्मृति में चलकर ही सफलता मिल सकती है, सतक॑ होकर चलने वाला 
हार मान कर बैठ जाता है। अतः विपम होने के बावजूद भी घनानन्द के यहाँ प्रेस 
में अंततः एक समता की स्थिति मिलती है, जो सूफी प्रेम के अधिक निकट प्रतीत 
होती है। यहाँ प्रेम एक ऐसा साधना-मार्ग बन गया है, जो निरन्तर साधन से 
साध्य वतता गया है । इस अहैतुकता के कारण प्रेम या उसकी पीड़ा ही प्रेमी के 
लिए प्रिय की अमृल्य थाती बन जाती है : 


कौन कौन वात को परेखों उर आनिय॑ हो, 
जान प्यारे कंसे विधि-अंक टारियत है। 
थाती लौं तिहारी प्रीति छाती पे बिराजि रही, 
हेरि हेरि आँसुन - समूह ढारियत है।॥ 
5पत्तआनन्द ग्रंथावली, पृ० ४२, १२६ 


विरह-भावना छह 


प्रिय की उपेक्षा और उसकी निष्ठुरता को विधाता का अंक या भाग्य का लेखा 
मानकर विरहिणी अपने मन से असंतोष और सभी प्रकार के पछतावों को निकाल 
कर 'प्रेम की पीर को प्रिय की मृल्यवान धरोहर के रूप में हृदय में सँजोए हुए 
हैं। उसके नेत्र इसे देखकर विह्ल लतापूर्वेक अश्रु न्यौछावर करते रहते हैं। एक- 
त्तरफा प्रेम के सन्दर्भ में इस प्रकार की तल्‍लीनता और अन्तरंगता प्रकारान्तर से 
विरही की दृढ़ता और साहस के ही सूचक हैं । 

(छ) वियोग में ,प्रकृति तथा अन्य बाह्य व्यापार--वियोग-वर्णन में अपने 
समय के अन्य कवियों की भाँति घनाननन्‍्द ने भी वर्षा, 'मेघ, चाँद, चाँदनी, अँधेरी 
रात, फाल्गुन, वसंत, होली आदि प्राकृतिक उपकरणों एवं सामाजिक अवसरों 
का सहारा लिया है। संयोग-काल में ये उपकरण जिस प्रकार सुखात्मक अनुभूति 
में वद्धि करते हैं, ठीक उसी प्रकार वियोग-काल में दुखात्मक अनुभूति को भी 
उद्दीप्त करते हैं। घनानन्द ने भी इनका उपयोग प्रायः:उद्दीपन के रूप में ही किया 
है। लेकिन प्रकृति के रीतिवद्ध स्वरूप का परित्याग कर कवि ने उसके साथ एक 
गहरी आत्मीयता भी व्यक्त की है। इसे समुचित रूप से समझने के लिए एक 
उदाहरण लिया जा सकता है : 


'एरे बीर पौन! तेरों सबे: ओर गौन, वारी 
तोसों और कौन, मने ढरकौहीं वानि दे। 
जगत के प्रान ओछे बड़े को समान, घन- 
आनंद तिधान, सुख -दात दुखियानि दे। 
जान उजियारे गुन-भारे अंत मोही प्यारे, 
अब हुँ अमोही बैठे, पीठि पहिचान दें। 
विरह विथाही भूरि, आँखिन मैं राख्यो पूरि, 
धूरि तिनि पायन की हा हा! नेकु आनि दे ॥' 
ञ+धतआननन्‍्द ग्रन्थावली, पृष्ठ झ४/२५६ 


रीतिबद्ध कवियों की भाँति घनानंद ने वियोग वर्णन में दूत-दूती या संदेशवाहक 
आदि की मध्यस्थता की व्यवस्था प्राय: रहीं की है। लेकिन उदत उदाहरण में 
विरहिणी ने वायु से अपनी व्यथा का निवेदन करते हुए प्रिय के चरणों की धूलि 
लाने का अनुरोध किया है। वस्तुतः पवनदृत और मेघदूत की परम्परा भारतीय 
साहित्य में पर्ग्राप्त प्राचीन काल से रही है । इससे जहाँ एक ओर. ब्यापक प्रकृति 
के साथ विरदी के हृदय का तादात्म्य सिद्ध होता है, वहीं दूसरी ओर कवि की 
रीतिमुक्तता का भी आभास मिलता है। वायु की सर्वत्र प्ररणशीलता और उसके 
समतावादी-लीकहितका री स्वरूप का स्मरण कराते हुए विरहिणी अपने अत्यन्त 
रूपवान प्रिय की विमुखता से भी परिचित कराती है। प्रिय के मन में उपेक्षा भाव 

है, अतः: उसक्ते पास कोई संदेश न भेजकर वह वायु से केवल इतना ही अनुरोध 
करती है क्रि मेरी विरह-वेदना को दूर कराते में संजीवनी बूटी का सा असर 
रखने वाली ब्रिय-चरणों की थोड़ी-सी धूलि वह ला दे।' प्रिय की चरण-रज को 
आँखों में अंजन की तरह लगाकर संतोष कर लेना, उसके प्रेम की अहैतुकता का 
सेंकेतक है । मेघदूत के सन्दर्भ में भी कवि ने कुछ इसी प्रकार की भावना को प्रकट 
किया हैं : 


'प्रकाजहि देह कों धारि, फिरौ प्ररजन्य जथारथ है दरसौ। 

निधि नीर सुधा के समान करौ सब'ही विधि सज़्जनता सरसौ। 

घनआनंद जीवन-दायक्‌ हौ कछु मेरियों पीरहिये परसी। 

कबहूँ वा विसासी सुजान के आँगन मो अँसुवानि हूँ ले बरसौ ॥।' 
++पेतआननद ग्रन्थावली, पुष्ठ १०८/३ ३ 8. 


विरहिणी बादल को दोत्म-कर्म के लिए प्रेरित करती हुई क़हती है कि 'तुम 
दूसरों की भलाई के लिए शरीरधारण कर अपने परजन्य (जो दूसरों के हित के 
लिए उत्पन्न हो) नाम को सार्थक करते हो। अतः मेरे लिए भी तुम अपने इस 
नाथ को सार्थक करो । समुद्र के खारे जल को अमृत के समान करते हुए तुम सभी 
प्रकार से अपनी सज्जनता का परिचय देते हो। सारे संसार को तुम जीवनदान 
करने वाले हो, अत: मेरी पीड़ा को भी अपने हृदय में अनुभव करो। यदि और 
कुछ नहीं कर सकते तो कम-से-कम उस विश्वासघाती प्रिय के आँगत में कभी 
अवसर देखकर मेरे आँसुओं की वृष्टि करो। अर्थात्‌ मेरी वेदना को उस तक 
पहुँचाओ । कहने का मतलब यह कि जिस प्रकार तुम यहाँ घिर कर मेरे हृदय में 
व्यथा की वृद्धि करते हो, उसी प्रकार प्रिय के देश में भी घिर कर उसके हृदय में 
मेरे प्रति वेदना उत्पस्त करो। इस प्रकार के सहज निवेदनों के अतिरिक्त घनानन्द 
ने प्रकृति का उद्दीपन रूप में भी चित्रण किया है। अपने इस रूप में वायु और 
बादल विरहिणी की व्यथा को बढ़ाने वाले सिद्ध होते हैं : 


वहै सुख-ल्म-स्वेद-समे को सहाय पौन 
नाहिं छिये देहू, दैया महादुखी-दहिगो। 
वेई घनआनंद जू जीवन को देते, तिनही 
को नाम मारिनि के मारिबे कों रहियो। 
“घनआननन्‍्द कबित्त, १८५ 
वियोग में संयोग-काल के सुखोद्दीपक प्राकृतिक उपकरण व्यथावरद्धक हो 


जाते हैं। पस्तुत उदाहरण में मिलन-सूख से उत्पन्न श्रम-स्वेद के समय शीतलता 
प्रदात करने वाली वायु अब विरह-काल में शरीर को छती तक नहीं और यदि 

छूती है तो महादुखिया को जलाकर निकल जाती है। संयोग-काल में शरीर को 
नवजीवन प्रदान करने वाले बादल अब विरह व्यथा से मरे हुए के लिए मारने 
वाले बन गए हैं | इस प्रकार प्रकृति के सारे उपकरण संयोगकाल की अपनी प्रकृति 
को वियोग काल में पूरी तरह परिवर्तित कर देते हैं। चाँदनी से सम्बद्ध एक 
उदाहरण द्वारा इसे अच्छी तरह समझा जा सकता है: 


नेह निधान सुजान समीप तौ, सींचति ही हियरा सिय राई । 

सोई किधों अब और भई, दई हेरति ही मति जति हेराई। 

है विपरीति महा घनआनंद, अंबर तें धर को झर आई।॥। 

जारति अंग अनंग की आँचनि जोन्ह नहीं सु नई अगिलाई |! 
-+5घनआनन्द कबवित्त, ४० 


चाँदनी के प्रभाव-वैपम्य से चकित विरहिणी की वेदना को कवि ने यहाँ 
अत्यन्त कौशल के साथ प्रस्तुत किया है। चाँदनी को देखकर वह कह रही है कि 'प्रेम 
के आगार प्रिय सुजान के निकट रहने पर तो यह हृदय को सींचकर शीतल करती 
थी। समझ में नहीं आता कि अब वह पहले वाली चाँदनी है या कोई दूसरी ही 
गई है ।' इस सम्बन्ध में सबसे विचित्र बात तो यह है कि आकाश से आग की 
लपटें पृथ्वी की ओर आ रही हैं जब कि लपठों की विशेषता यह है कि वे नीचे 
से ऊपर की ओर जाती हैं। ये लपटें काम-वेदना की ज्वाला से सभी अंगों को जला 
रही हैं। लगता है यह चाँदनी नहीं, वरन्‌ कोई नए प्रकार का अग्निदाह है ।' 
वस्तुत: घनानन्द जहाँ बाह्य उपकरणों का सहारा जेने लगते हैं, वहाँ अभिव्यक्ति 
की मार्मिकता में प्राय: बाधा पड़ती है | यहाँ चाँदनी के प्रभाव-वैषम्य पर अधिक 
दृष्टि होने के कारण विरहिणी की वेदना पूरी तरह उद्घाटित नहीं हो पाती । 
लेकित इस तरह के बाह्यनिरूपक चित्र इतके काव्य में बहुत ही कम मिलेंगे। 
होली, वसंत, पावस्त आदि के प्रस॑ंगों में कवि ने विरहिणी की व्यथा का अत्यन्त 
मामिक चित्र प्रस्तुत किया है | इस दृष्टि से फाल्युन का एक उदाहरण लिया जा 
सकता है: 


'सोंधे की वास उसाँसहि रोकति, चंदन दाहक गाहक जी को । 
नेननि बरी सु है री गुलाल अबोर उड़ावत धीरज ही को। 
राग बिराग धमा र त्यौं धारसी, लौटि पर्‌यौ ढंग यों सबही को । 
रंग-रचावन जान बिता घतआनंद लागत फाल्गुन फीको ॥ 


++घतआननन्‍द ग्रन्थावली, पृष्ठ 5६/२६२ 


फाल्गुन महीने में आने वाली होली एक अत्यन्त रंगीन और उत्साह-चरद्धक 
त्यौहार है। लेकिन विरहिणियों के लिए यह अत्यन्त मारक बन जाता है| यहाँ 


८२ घनानन्द 


विरहिणी के लिए होली के अवसर पर प्रयुक्त होने वाली सुगंधियाँ दमघोंदू और 
चन्दनादि णीतल पदार्थों का लेप प्राणों को दग्ध करने वाला सिद्ध हो रहा है। 
वातावरण में उड़ता हुआ गुनाल उसके नेत्रों के लिए कष्टकर शत्रु और हवा में 
उड़ता हुआ अवीर उसके घैयें को उड़ाने [समाप्त करने) वाला सावित हो रहा है। 
विभिन्‍न राग-रागिनियों में गाए जाने वाले गीत उसमें वैराग्य उत्पन्न करने वाले 
और धमार (होली का एक विशेष गीत) उसके हृदय पर तलवार की धार जैसी 
चोट करने वाला सिद्ध हो रहा है। इस प्रकार होली के रंगीन उत्सव पर होने 
वाली सारी उत्साह-वर्द्धक क्रियाओं का प्रभाव ही उलटा हो गया है । आनन्द की 
रचना करने वाले प्रिय सुजान के बिना विरहिणी के लिए फाल्गुन फीका और 
अत्यन्त उदासी का वातावरण उपस्थित करता है | घनानन्द ने होली के इस प्रकार 
के हृदय विदारक अनेक चित्र प्रस्तुत किए हैं। होली में कन्हैया बनने वाल 
बहादुरणाह 'रंगीले' के राजदरबार का प्रभाव इसमें स्पष्ट रूप से देखा जा सकता 
है अपनी ऐहिकतापरक या लोकिक श्ांगार की रचनाओं में घनानन्द ने इस 
अवस र को प्राय: वियोग से सम्बद्ध करके देखा हुँ। इबृके भक्षितिपरक पदों में भी 
होली का सर्वाधिक चित्रण है, लेकिन वहाँ इस अवसर को प्रायः राधा-कृष्ण के 
संयोग के साथ सम्बद्ध किया गया है । एक उदाहरण के माध्यम से इसे समझा जा 
सकता है : 
'हौं उनके रंग बे मेरे रँग भीजि भीजि रीझ्षनि माँची रसहोरी है। 
भली भई फागु के दिननि में उधरि परी हितचोरी है। 
प्रीतिरीति गीतनि गावत ब्रज घर घर केसरि घोरी है। 
आनंदघन राधिका दामिनी जगत-उजागर जोरी है ॥' 
--धनआनन्‍द प्रन्थावली, पद संख्या ३१८ 


'पदावली' के अधिकांश पदों में इसी प्रकार की क्रीड़ापरकता मिलेगी। लेकिन 
'सुजानहित' में इस पर्व को व्यथा-वर्द्धक रूप में ही कबि ने चित्रित किया है: 
फागुन महीना की कही ना परें बातै दिव--- 
रातें जैसे बीतत सुने ते डफ-घोर कों। 
कोऊ उठे तान गाय, प्रान बान पैठि जाए, 
हाथ चित-बीच पै न पाऊँ वितचोर कों। 
मची है चुहल चहूँ ओर चोप-चाँचरि सों, 
कासों कहौं सहौं हों बियोग झकझोर कों | 
मेरो मन आली वा बिसासी वनमाली बिन, 
बावरे लो दौरि-दौरि पर सब ओर कों ॥।' 
->घधनआनन्द ग्रन्थावली, पृष्ठ १२६/४१ १ 

फागुन महीने में निरन्तर बजने वाले डफ (ढोल) की भयंकर आवाज़ सुन- 
कर विरहिणी जित यातना में अपना समय काठ रही है, उसे कहा नहीं जा सकता। 
इस महीने में गाए जाने वाले ग्रीतों की एक-एक तान उसके हृदय में वाण की 
तरह प्रविष्ट होकर पीड़ा पहुँचाती है। चाँचर (होली का विशेष गीत) की उमंग 
से भरपूर समूचे विनोदपूर्ण बातावरण में वह विरह रा जिस प्रकार झिझोड़ी 
जा रही है, उस यंत्रणा को बिना कहे मौत-भाव से सहन कर रही है | विश्वासघाती 
प्रिय के अभाव में उसका मन पागलों की तरह चारों ओर दौड़ता फिर रहा है। 

फागुन मास और उसमें पड़ने वाले होली के त्यौहार के साथ ही वसंत को 
भी घतानन्द ने विरहोद्दीपक के रूप में चित्रित किया है। रतिराज (कामदेव) का 
सहायक होने के नाते ऋतुराज (वसंत) विरहिणी के लिए अत्यन्त मारक सिद्ध हो 
रहा है : 


बासर बसंत के अनन्त ह्लै के अंत लेत, 

ऐसे दित पार जु निहारै जिय राति है। 
लतनि को फूलनि तमालनि पै झूलति कों, 

हेरि हेरि नई नई भाँति पियराति है। 
प्यारे घनआनेंद सुजान, सुनो ! बाल-दसा, 

चंदसन-पवन तें पजरि सियराति है। 
ओऔसर सम्हारों न तो अनआयवे के संग, 


टूरि देस जायबे कौ प्यारी नियराति है ।।' 
>> +घनआनन्‍द ग्रन्थावली, पू० १२६/४१० 


यहाँ नायिका की विषम्र स्थिति का दूती द्वारा प्रिय से निवेदन किया गया 
है । बह कह रही है कि 'वसंत के दिन अंतहीन होकर विरहिणी को मारे डाल 
रहे हैं। उसके लिए इन्होंने ऐसी घड़ी उपस्थित कर दिया है कि चारों तरफ 
अंधका र-ही-अंधका र दिखाई देता है। लताओं का फूलना और मस्ती के साथ 
तमाल वृक्षों के गले लगकर झूलना देखकर वह विचित्र ढंग से पीली पड़ती जा 
रही है। शीतल, मंद, सुगंधित वायु से वह झुलस कर ठंडी पड़ने वाली है। 
समय रहते ही यदि आप उसे संभाल नहीं लेते तो उसकी कुशल नहीं है। आपके 
न आने के साथ (न आने पर) वह दूर देश के निकट (मृत्यु के करीब) पहुँचती ज। 
रही है ।' यहाँ यह स्मरणीय है कि घत्ताननद ने संयोग और वियोग' दोनों ही 
स्थितियों के चित्रण में दूती या मध्यस्थ का सहारा प्राय: नहीं लिया है। लेकिन 
इस प्रकार का विधान उन्होंने जहाँ भी किया है, वहाँ रीतिबद्धता का आभास 
मिलने लगता है। फिर भी यह मातना पड़ेगा कि प्रकृति के संबंध में उनकी दृष्टि 
अधिक व्यापक है। फलस्वरूप इनके यहाँ प्रकृति मानवीय भावधारा से रंजित 


च्द्ँ धंतानन्द 


होकर प्रस्तुत हुई है। इसे समझने के लिए पावस का एक उदाहरण लिया जा 
सकता है : 


'बिकल बिषाद भरे ताही की तरफ तकि, 
दामिनि हु लहकि बहकि यौं जर॒यौ करै। 
जीवन-अधार पन॑-पूरित पुकारनि सों, 
आरत पपीहा नित कुकनि करयो करे। 
अस्थिर उदेग-गति देखि के अनंदघन, 
पौन बिडर॒यों सा बन-बीथिनि ररूयो करे। 
बूँदें न परति मेरे जान जान प्यारी, तेरे 
बिरही कों हेरि मेघ आँसुनि झर्‌यौ करे।॥।' 
--धनआनन्द ग्रन्थावली, पृ० ७४/२२६ 


विरही की अन्तर्मुंब्ता और आत्मनिष्ठता समूचे प्राकृतिक व्यापार को 
उसकी वेदना से रंजित कर देती है। प्रकृति से इस प्रकार का तादात्म्य सुफी कवि 
जायसी के साथ ही सूरदास, मीरां, कबीर आदि सभी भकक्‍त कवियों में हमें देखते 
को मिलेगा । रीतिबद्ध कवियों में इसका पर्याप्त अभाव दिखाई देता है। प्रस्तुत 
कवित्त में दूती भाविका से उसके प्रेमी की व्यथा का निवेदन कर रही है। वह 
पावसकालीन समस्त प्राकृतिर्क क्रिया व्यापार का कारण विरही की व्यथा में 
दिखाकर नायिका के हृदय में दया उत्पन्त करना चाहती है। विरही की विषाद- 
पूर्ण स्थिलि से द्रवीभूत होकर बिजली का पागल होकर दहक उठना और अपने 
जीवनाधघार प्रिय के प्रेम की प्रतिज्ञा से परिपूर्ण उसकी (विरही की) पुकार को 
सुन पपीहे का करुणाभिभूत होकर कऋन्दन करना, व्यथा के सर्वग्रासी होने की 
माभिक अभिव्यक्ति है । विरही की अस्थिर और बेचैन स्थिति से व्याकुल होकर 
वायु का दिग श्नमित होना तथा वन ओर गलियों में भटकना इस व्यथा की सासि- 
क॒ता में और अधिक वृद्धि करता है। अंत में यह कथन कि 'ऐ प्यारी सुजान ! ये 
बरसात की बूंदें नहीं, वरन्‌ तुम्हारे विरही की व्यथा से द्रवोभूत होकर बादलों ने 
अश्रु की झड़ी लगा रखी है।' प्राकृतिक क्रिया-व्यापार में इस प्रकार की सहानु- 
भूति प्रकृति के साथ मानव के चिरसाहचयें का संकेतक है। वह -अपने सुख और 
दुख में प्रकृति को अपने सबसे निकट पाता है। श्रस्तुत उदाहरण में भी कवि ने 
मध्यस्थ के रूप में दृती का विधान किया है, लेकिन परम्परा का यहाँ निर्जीव रूढ़ि 
के रूप में अन्धानुकरण नहीं किया गया है। प्राकृतिक व्यापारों में इस प्रकार की 
सहानुभूति प्रदर्शत के साथ ही कवि ने उनमें शत्रु-भाव का भी समावेश किया है । 
कोकिल, मोर, पपीहा, बादल आदि की आवाज विरहिणी की वेदना के लिए कटे 
पर नमक का कार्य करती प्रतीत होती है : 


वि रह-भावना प्र्शु 


कारी कूर कोकिला ! कहाँ को बैर काढ़ति री, 
कूकि कूकि अबही करेजो किन कोरि ले। 
पैंडे परे पापी ये कलापी निमि द्यौस ज्यों ही, 
चा[ृतक [ घातक त्यौं ही तू हू कान फोरि ले। 
आनेद के घन प्रान-जीवन सुजान बिना, 
जानि के अकेली सब घेरों दल जोरि लै। 
जोॉ लो करें आवन िनोद-बरसावन वे, 
तो लौं रे डरारे बजमारे घत घोरि लै॥! 
--धनआननन्‍द ग्रन्यावली, पृु० द७/२६६ 


इसमें नाम-परिगणना-प्रणाली और रीतिबद्धता का आभास अवश्य मिलता 
है, लेकिन आत्म-निवेदन के रूप मे॑ विरहिणी द्वारा कोकिल, मोर, चातक, बादल 
आदि के लिए प्रयुक्त आक्रोशसूचक विशेषण सारे वर्णन में एक व्यक्तिनिष्ठ स्पर्श 
ला देते हैं। अत: इसे नित्तान्त रीतिबद्ध एवं घिसा-पिटा वर्णन नहीं कह सकते । 
इसी प्रकार सार्वन, माघ, ग्रीष्म, वसंत आदि महीतों-ऋतुओं तथा अन्‍्यान्य प्राक्‌- 
तिक उपकरणों और दुंश्यों के माध्यम से घनानन्द ने विरह-व्यथा की मामिकता 
को सफलतापूर्वक अभिव्यक्ति दी है। 

उपर्युक्त विवेचन के आधार पर कहा जा सकता है कि घतानन्द की वि रह- 
भावना वेदना की विलासपूर्ण कल्पना न होकर अधिकांशत: अपने निजी जीवना- 
नुभवों पर आधारित है। इसलिए उसमें एक विशेष प्रकार की सहजता और 
हृदयस्पशिता मिलती है। गहन चिन्ताजन्य आत्म-निवेदन और निजी अनुभव- 
संदर्भ इनके वियोग-वर्णन को मात्र वर्णन न रहने देकर आत्माभिव्यक्ति का दर्जा 
देते हैं। अतः इनकी वेदता पाठक को अपना सहभागी बनाती है। यह विशेषता 
इन्हें अपने युग के क्धिकांश कवियों से भिल्वता प्रदान करती है। 


दे, भक्ति-भावना 


घनानन्द को भक्ति-भावना की चर्चा के बिता, उनका परिचय अधूरा ही रहेगा। 
लौकिक श्रम के संयोग और वियोग--दोनों ही क्षेत्रों में निष्णत और 'प्रेम की 
पीर का अद्भुत गायक यह कवि आगे चलकर ईश्वरोन्मुख हो गया है। भौतिक 
प्रेम का आध्यात्मिक प्रेम में रूपान्‍्तरण मध्यकालीन मानसिकता का एक बहुत 
बड़ा सत्य है। सूर, तुलसी, नन्ददास, रसखामि आदि भक्तिकालीन कवियों में ही 
नहीं, वरन्‌ पद्माकर आदि रीतिकालीन कवियों में भी इसे देखा जा सकता है। 
घनानन्द के जीवन-वृत्त के सन्दर्भ में इस तथ्य की ओर सकेत किया जा चुका है 
कि लौकिक प्रेम की असफलता से प्रेरित होकर वे वृन्दावन चले गए और वहाँ 
निम्बाक सम्प्रदाय में दीक्षित होकर सखी-भाव के उपासक बन गए | सुजान वेश्या 
के प्रति इनकी घोर आसक्ति राधा और कृष्ण के प्रति प्रेम में रूपान्तरित हो 
गयी। इस प्रकार वासना का साधना में रूपांतरण एक ठोस मनोवैज्ञानिक तथ्य 
पर आधारित है। मध्य काल के धर्म प्राण जीवत के लिए यही स्वाभाविक मार्ग 
था । यहाँ यह तथ्य विशेष उल्लेखनीय है कि घनातन्द द्वारा अपनाई गई लौकिक 
क्षेत्र की उन्‍्मुक्तता भवित के क्षेत्र में प्राय: गायब हो गई है। फलस्वरूप शिल्पगत 
लाक्षणिकता और वाणी की वक्ता में भी पर्याप्त कमी आई है | साम्प्रदायिक भक्‍त 
'बहुगुनी' के रूप में घनानन्द का कथन है : 


*राधा-मदन गोपाल की हौं सेज बनाऊँ। 
दूध फेत फीको करे बर बसन बिछाऊँ। 
बासंती नव कुसुम लै रचि रुचिहि रचाऊँ। 
त्व पराग भरि भाव सों तिन पर बगराऊँ |। 


-5प्रमआनन्‍द ग्रन्थावली, पद ११६ 


अभिव्यक्ति की इस सहजता में भी एक विशेष प्रकार की तन्मयता देखी जा 
सकती है। इस तन्‍्मयता का आधार लौकिक प्रेम के प्रत्यक्ष अनुभव हैं। अपने 
लौकिक वियोग-काल में कवि ने प्रेम का गहराई से अनुभव किया था और उसके 
स्वरूप पर विचार करते हुए अंत में निर्धारित किया था कि आध्यात्मिक 
प्रेम-पयोधि की 'तरल तरंग का ही एक क्षुद्र कण समस्त विश्व का लौकिक प्रेम 


हैः; 


भक्ति-भावना पर 


प्रेम को महोदधि अपार हेरि के विचार, 
बापुरो हहरि बार ही तें फिरि आयोौ है। 
ताही एक रस है बिबस अवगाहै दोऊ, 
नेही हरि राधा जिन्हें देखे सरसायौ है। 
ताकी कोऊ तरल-तरंग-संग छूट्यों कन, 
पूरि लोक लोकनि उमगि उफनायौ है। 
सोई घनआनेंद सुजान लागि हेत होत, 
ऐसें मथि मन पै सरूप ठहरायोौ है | 
-+5घनआननन्‍द कवित्त, पृ० २०२/३१७० 
इससे स्पष्ट है कि लौकिक प्रेम राधा-कृष्ण के अलौकिक प्रेम का ही एक अंश 
है। फलस्वरूप घनानन्द अंश को त्याग कर अंशी की ओर उन्मुख हुए हैं । 
कवित्त-सवैयों में रचित 'सुजान हित' को छोड़कर घतानन्द की अन्य सभी 
रचनाएँ किसी-न-किसी रूप में उनकी भक्ति-भावना से सम्बन्धित हैं। यद्यपि 
इनका साहित्यिक गौरव लौकिक प्रेमपरक रचनाओं के कारण ही है, फिर भी 
मात्राधिक्य के कारण और इनके समग्र व्यक्तित्व से समुचित परिचय के लिए 
भक्तिपरक रचनाओं का पर्याप्त महत्व है 
कृपाकन्द घतानन्द की भगवत्‌कृपा के महत्व से सम्बन्धित रचना है, जिसमें 
'सुजान हित' के भी कुछ कवित्त-सवैये समाविष्ट कर लिये गए हैं। इस रचना के 
अधिकांश कवित्त-सवैयों तया पदों में सुजान नाम को स्याम के साथ सम्बद्ध कर 
दिया गया है। इसके साथ ही सांसारिक विरक्ति के भाव को स्याम-कृपा के साथ 
जोड़ा गया है। लगता है कि यह घनानन्द की विर॑क्ति के आरंभिक द्विनों की 
रचना है, जिसमें 'सुजान हि6त' का कवि साफ-साफ पहुचान में आता है। इसका 
एक उदाहरण है : 
आयु जौ वायु तो धूरि सबे सुख जीवन-मूरि संभारत क्‍यों नहीं । 
ताहि महागति तोहि कहा गति बैठें बनैगी बिचा रत क्‍यों नहीं । 
नेमति संग फिरे भटक्यों पल मूंदि सहूप निहारुत क्‍यों नहीं। 
स्थाम-सुजात-कृपा-घनतआनंँद प्रान-पपीहनि पारत क्‍यों नहीं॥ 
-5घनआनन्‍द ग्रंथावली, १० १५१/१२ 


सांस्तारिक जीवन और सुखों के प्रति विरक्ति कवि को भगवत्‌-भक्ति की 
ओर ले जाती है। 

वियोग बेलि में घनानन्द ने कृष्ण के प्रति गोपियों की विरहानुभूति का 
चित्रण किया है। कवि के लौकिक विरह की व्यथा किस प्रकार अलौकिक के 
विरह की व्यथा बन गई है--इसका अच्छा उदाहरण इस रचना में मिलता है। 


पद घनाननदं 


लगता है गोपियों के माध्यम से कवि ने अपनी ही व्यथा का निवेदन किया है। 
इसे स्पष्ट रूप से समझने के लिए एक-दो उदाहरण पर्याप्त हैं : 


अनोखी पीर प्यारे कौन पावे। 
पुकारों मौन में कहिबो न आववे॥ 
अचंभे की अगनि अंतर जरोीं हाँ। 
परो सियरी भरों नाहि मरोौं हों ॥ 
->धनआनन्द ग्रन्थावली, पृू० १६८/१६-१७ 


फारती शैली की भावावेशपूर्णता यहाँ स्पष्ट रूप से लक्षित होती है। सारी 
रचना इसी शैली में लिखी गई है। स्थान-स्थान पर 'सुजान.हित' की लाक्षणिक 
शब्दावली भी इसमें दिखाई देती है। 'इदकलता' की रचना भी कवि ने इसी शैली 
में की है। इसमें प्रगाढ़ प्रेम-भावना और गहरी वियोग-व्यथा के साथ ही प्रिय के 
मादक सौन्दर्य का वर्णन फारसी की अतिशय भावात्मक शैली में किया गया है। 
इसकी भाषा में अरबी-फारसी के शब्दों के साथ पंजाबी भाषा की प्रमुखता है। 
केवल दोहों में ब्रजभाषा का प्रयोग हुआ है। अरल्ल, निसानी, माँझ भादि छन्‍्दों 
की भाषा अरबी-फा रसी मिश्रित पंजाबी है। इसमें इश्क, मह॒बूब, यार, दिलदार, 
जहर, कहर आदि शब्द फारतसी की शेरो-शायरी का वातावरण प्रस्तुत करते हैं। 
दो-चार उदाहरणों से यह बात स्पष्ट हो जाएगी : 
'जिगर जात महबूंब असाने की बेदरदी दैंदा है। 
पाक दिलाँ दे अन्दर धैसकर बेनिसाफ दिल लैंदा है ॥ 
दिलपसंद दिलदार यार तू मुजनूं की तरसान्दा है। 
रत्ति-विहाड़े तलब तुसाड़ी अवकल इलम उड़ान्दा है।।' 
ऊःपधनआननद ग्रन्थावली, पृ० १७७/१८-१६ 
इस प्रकार की भाषा ओर भावाभिव्यक्ति को देखकर कुछ विद्वानों ने इसे 
घतानत्द से भिन्‍त किसी दूसरे आनन्दघन की रचना बताया है। लेकिन घनानन्‍्द 


की सूल रचना-दृष्टि को देखते हुए इस प्रकार की आशंका निर्मूल लगती है। 
उतकी अन्य रचनाओं से समानता देखने के लिए एक-उदाह रण पर्याप्त हैं; 


'हीन भए जल-मीन छीन बुधि मैंडी पीर न पावै है। 
लाय कलंक योर अपने कूं तैं ही छित मरि जावै है।॥। 
“पनआनन्द ग्रंथावली, पृ० १८१/४१ 


यही भाव ऐसी ही शब्दावली में 'सुजान हित” के अन्तर्गत इस प्रकार आया 


भ्क्ति-भावना है 


हीन भए जल मीन अधीन कहा कछु मो अकुलानि समाने। 
नोर सनेही को लाय कलंक निरास हल कायर त्यागत प्राने ॥ 
--घधनआनन्‍्द कबित्त, पु० ४५/८: 


यमुना यश, प्रीति पावत्त, रंग बधाई भादि बहुत ही छोटी रचनाएं हैं, 
जिनके नाम से ही उनके विषय स्पष्ठ हैं। 'प्रेम्त पत्रिका भी एक छोटी ही रचना 
है, लेकिन काव्य गुणों की दृष्टि से यह 'सुजान हित' जैसी ही है। इसका आरम्भ 
प्लवंग छन्द से इस प्रकार होता है: 


'स्याम तिहारी पाती तुमहि सुनाइहों॥। 
हाय हाय फिरि हाय कहूँ जो पाइहों ॥ 
-+घधनकाननद ग्रंथावली, पृ० १६१/१ 


इसके बाद विरहिणी ग्ोपियों ने प्रेम-पत्र के माध्यम से उपालंभ मिश्चित 
अपना संदेश कृष्ण के पास भेजा है। अनुभव चन्द्रिका, गोकुलगीत, नाम साधुरी, 
गिरि पूजन, भावना प्रकाश आदि रचनाओं में भक्ति भावना के विविध रूप आए 
हैं। भक्ति भावना की दृष्टि से 'प्रेम-पद्धति' और (वृषभानुपुर सुपमा वर्णन का 
विशेष महत्व है। “प्रेम पद्ध ति! में कवि ने अपने सम्प्रदाय की उपासना-पद्धति को 
अच्छी तरह स्पष्ट किया है। गोपी भाव का अनुसरण करते हुए, उनके प्रति आदर 
निम्बार्क सम्प्रदाय में विहिंत सखी भाव की उपासना का संकेतक है । इसका आरंभ 
गोपियों के महत्व स्मरण से इस प्रकार होता है :' 


“कहा कहां गोपिन को प्रेम । बिसरे जहाँ सरज विधि नेम ॥ 


'प्रेम-पद्धति' की भाँति ही वुषभानु पुर सुषमा-ब्शंत का भी साम्प्रदायिक 
दृष्टि से विशेष महत्व है। इसके नाम से लगता है कि इसमें वृषभानुपुर का वर्णन 
होगा । लेकिन इस दोहे और चार चौपाइयों में वृषभानुपुर का वर्णन करने के बाद 
कवि ने अपनी साम्प्रदायिक स्थिति को विस्तार से स्पष्ट किया है। अपने को राधा 
की 'चौकस चेरी' बताते हुए उसने ललिता, विसाखा भादि राधा की अंतरंग 
सखियों के प्रति भी अपना आदर-भाव व्यक्त किया है। राधा ने प्रसन्‍त होंकर 
उसका 'बहुगुनी' नाम रखा है। वस्तुतः निम्बाक सम्प्रदाय के उपासक घनानन्द 
को सखी भाव की उपासना के लिए साम्प्रदायिक नाम “बहुगुनी प्राप्त हुआ था ; 


राधा नाँव बहुगुनी राख्यों] 
सोई अरथ हिये अभिलाख्यौ॥ 
--घनआनन्द ग्रंथावली, पु० २४१/१६ 


बहुगुनी का अर्थ है, बहुत ग्रुणों से युक्त । भक्त के रूप में इस भर्थ की हृदय 

में पूर्ण अभिलापा ही 'बहुगुती' का उद्देश्य है : 


'रीझनि बिबस होत जब जानों। 
तब बहुगुनी कला उर आनों॥ 


बहुगुनी कला का अभिप्राय भी इस रचना में स्पष्ट किया गया हैं। राधा की 
चेरी के रूप में बहुगुनी का कार्य है श्ंगार के सव सामान एकत्र करना; फूलों 
के आभूषण बनाना; रमणीय उक्तियों, कवित्त, छन्द, संगीत आदि से राधा को 
प्रसन्‍न करना । सम्प्रदाय की ओर से ये ही कार्य घनानन्द को सौंपे गए थे। अपनी 
गायन कला और कवित्व शक्ति के लिए वे प्रसिद्ध थे ही। इसे प्रम्तुत रचना में 
इस प्रकार संकेतित किया गया है: 


ताही सूर्रह साधि कछु बोलौ। प्रेम लेपेटी गाँसनि खोलों॥ 
दुरी वात हु उघरि परै जव। सो सुख कह्मया परत न कछू तब ।। 


सुर साधना और दुरी बात' को खोलकर राधा-कृष्ण को प्रसन्‍्त करने के 
लिए घनानन्द के कृतित्व का लगभग एक तिहाई अंश विभिन्‍्त राग-रागिनियों में 
निबद्ध पद साहित्य है । अत: भक्ति-भावना की दृष्टि से इनकी पदावली का विशेष 
महत्व है । 

घनानन्द की पदावली में कुल १०५७ पद हैं। ये सभी पद कवि की भक्ति- 
भावना से सम्बद्ध हैं। सात्विक भक्ति, श्री कृष्ण बधाई, यमुना यश, मुरलीवादन, 
प्रेम की अनन्यता, पूर्वातुराग, अभिलाषा, प्रेमोपालम्भ, स्षंयोग केलि, विरह, 
खण्डिता, मान, विविध प्रकार की लीलाएँ, होली, वसंत, फाग आदि इन गीतों के 
प्रमुव विषय हैं। सखी भाव की उपासना के अन्तगंत क्ृष्ण-भक्ति के सम्पूर्ण 
आचार विधान इन गीतों में अच्छी तरह समाहित हो गए हैं । 

गीति काव्य की दृष्टि से घनानन्द की पदावली एक अनूठी रचना मानी जा 
सकती है । ब्रजभाषा संगीत, विशेषकर सूर संगीत से इसमें पर्याप्त शिन्‍नता है। 
सूर के पद शब्दार्थ प्रधानता के कारण काव्यात्मक भले ही हों, लेकिन ताल, लय 
आदि की दृष्टि से घनानन्द के पद अधिक महत्वपूर्ण हैं। महात्मा हितवृन्दावनदास 
की 'हरिकला वेलि' में घनानन्द के ख्याल की इस प्रकार प्रशंसा की गई है : 


'आतनन्दघन को झुपाल इक॑ गायौ खुलि गए नैन । 
सुतत महा विल्लल भयौ मन नहिं पायौ चैत॥ 


वस्तुतः ख्याल में शब्दार्थ की अपेक्षा संगीत तत्व की प्रधानता होती है । अति 
संक्षिप्त शब्द-रचना को ताल और सुर के आरोह-अव रोह द्वारा विस्तार, इसकी 
विशेषता है | उदाहरण के लिए घनानन्द का एक ख्याल लिया जा सकता है : 


भक्ति-भावता 8? 


तोरे कारनुवाँ का करों मोरा जिय तरतसे। 
आनंदघन प्रिय दरस औसत रनि अँसुवर्नि मेहा वरसे ।। 
+>घनआननन्‍द ग्रंथावली, पू० ४१६/३८३ 


यह अपने आप में एक सम्पूर्ण गीत है। लेकित इसकी पूर्णता की सिद्धि ताल 
और सुर के माध्यम से होती है । आलाप इसका प्राण है। ऐसा ही एक दूसरा 
उदाहरण है : 


'हेली हौं कैसे के जावें जमुना-जल लंगर छल टाढ़ो 
गैल माँत्त करे बोली-ठोली । 

ब्रजमोहन आरनंदधत उनयो ही रहै कहि कहाँ रहा 
देैया ऐसे अबोली॥ 
++5घनआननन्‍द ग्रंथावली, पृ० ४३५(/४५७० 


ख्यालों के साथ ही धनानन्द के ताल-लयाश्रित अधिकांश पद भी बहुत छोटे- 
छोटे, तीन-तीन, चार-चार पंक्तियों के हैं। इन सभी में काव्यत्व की अपेक्षा संगीत 
तत्व की प्रमुखता है। शास्त्रीय संगीत की दृष्टि से ये अपेक्षाकृत कुछ क्लिष्ट अवश्य 
हैं, लेकिन स्थान-स्थान पर लोकगीत शैली के समावेश से इनमें एक विशेष प्रकार 
का आकर्षण आ गया है। उदाहरणार्थ एक पद है : 


'बनवारी रे तें तो बावरी करी । 
मन की विथा कौन सो कहिये बीतत जैसे घरी घरी ॥।' 
--घनआनब्द ग्रंथावली, पृ० ४४७/५०४५ 


लेकिन जहाँ इस प्रकार की लोकधुनें नहीं भी हैं, वहाँ लोक-तत्व और लोक 
भाषा के समावेश से कवि ने अद्भुत मार्मिकता उत्पन्न की है : 


इन विरहा फाग मचाय दई, आए न ए निरदई सुध्यौ न लई।॥ 

रंग लियौ सब अंगनि तें हॉँ भिजे भिजे यों सुखई। 

या की हथचलई कहा कहिये पल-पल हियरा होत हई। 

आनेंदघन ' ब्रजमोहन सोहन ऐसें औसर केसे करत गई |; 
-5घधनआननन्‍द ग्रंथावली, पू० ५७४/१००६ 


इस प्रकार के वियोग सूचक पद घनानन्द की पदावली में कम है। 'सुजान- 
हित' का चिरवियोग तो इनमें प्रायः गायब है। क्रीड़ा-भाव, छेड़-छाड़, प्रिय-स्म रण 
अभिलाप दशा आदि के भाव ही पदावली में अधिक हैं। इस प्रकार के स्मरण, 
अभिलाषा आदि विरहमूलक न होकर मिलन सुख से प्रेरित लगते हैं। इस तथ्य 
को कुछ उदाहरणों के माध्यम से अच्छी तरह समझा जा सकता है : 

अरी पनघटवा आनि अरै। 
अटपटि प्यास-भ रो ब्रजमोहन पलकनि ओक करे। 
रूचिर चाय ललचाय निहाईे मेरेऊ धीर हरे। 
उधरि उघरि भिजवे आनंदघन चोंपनि लाय ज्षरे॥ 
घनआननन्‍्द प्रंथावली, पृ० ४६७/६६६ 


वस्तुत: इस प्रकार के छोटे-छोटे गीत अत्यन्त प्रगाढ़ मनोदशा में लिखे गए 
हैं। विभिन्‍न अवसरों पर गाए जाने के उद्देश्य से ही इनका निर्माण हुआ है। 
वसंत, होली आदि से सम्बद्ध सभी गीत प्रायः इसी उद्देश्य से लिखे गए हैं। लोक 
जीवन में भक्ति के प्रसार के लिए इस प्रकार का माध्यम सर्वाधिक प्रभावशाली 
होता है । उदाहरण के लिए यहाँ होली का एक गीत लिया जा सकता है * 


मतवार मोहन होरी को। 
जाहि सहज हीं रस को चसको घातन गहि बरजोरी को। 
लटुबा भयौ फिरत दिन-रजनी लग्रुवा गोरी भोरी को।', 


या ब्रज यह औसर आनंदघन अतिरस ढोराढोरी को॥ 
++घनआननन्‍्द ग्रंथावली, पृ० ५१६/७८० 


सरस शूंगारिक भावनाओं के साथ ही घनानन्द ने विरक्तिपूर्ण सात्विक 
भव्त के भी अनेक पद रचे हैं। इस प्रकार के पदों में विरक्त भक्‍त के मन की 
अविकल झाँकी मिलती है : 


सुमिरि मन हरि पद साँचौ रे । 
झूठे राचि बृथधा कित धावें डगमग खाँची रे। 
सुथरो सुथिर जहाँ नहिं पहुँचत माया नाचौ रे। 
अति अखण्ड आर्नेंदधन दरसें फुरति न आँचौ रे ! 
तिहि रस सरसि होत किन कबहूँ जड़ रोमांचे रे ॥ 
-“घनआनबद ग्रंथावली, पू० ३५०/८० 


इस प्रकार हम देखते हैं कि पदावली के गीतों में भकत-हृदय की तन्मयता 
अपनी पूरी तीव्रता के साथ उजागर हुई है। भक्ति विषयक अन्यान्य रचनाओं का 
अवलोकन करने के बाद हम निविवाद रूप से कह सकते हैं कि घनानच्द ने जिस 
तन्मयता के साथ लौकिक श|ंगार का चित्रण किया है, ठीक उसी तल्लीनता के 
साथ भक्त के क्षेत्र में भी रमे हैं। सुजान के प्रति उनका सारा लौकिक आकर्षण 
अन्ततः राधा-माधव के चरणों में समपित हो गया है। आत्म समपंण की जिस 
भावना को लेकर ये प्रेम साधना में प्रवृत्त हुए थे, वह अन्त तक बनी रही है । 


१०, काव्य-शिल्प 


मामिक भाव-विधान की भाँति ही व्यंजना-कौशल की दृष्टि से भी घनानन्द की 
कुछ निजी विशेषताएँ हैं | इन्हें अच्छी तरह समझे बिना उनकी भावशयोजना के 
वैशिष्टूय का उद्घाटन पूर्ण नहीं हो सकता। कथ्य को पाठक तक सही ढंग 
से सुगभता-पूर्वक पहुँचाने का एकमात्र साधन काव्य-शिल्प ही है। इसलिए 
काव्य में इसके महत्व को निविवाद रूप से स्वीकार किथा गया है। रोतिकाल--- 
जिसमें घनानत्द का कवि पलल्‍लवित-पुष्पित हुआ था--शिल्प प्रधान युग था । 
फलस्वरूप उसे कला काल, अलंकृत काल आदि नामों से भी अभिहित किया गया 
है। रीतिकाल अपने आप में विषयगत या कलागत रूढ़ियों की प्रधानता का 
संकेतक है, जिसमें रीति या प्रणाली को विशेष महत्व दिया गया है। घनानन्द में 
शिल्प के प्रति कोई वैसा आग्रह नहीं दिखाई. देता, जैसा कि अन्यान्य रीतिबद्ध 
कवियों में हम देखते हैं। फिर भी ये काव्य के कला पक्ष के प्रति पर्याप्त जागरूक 
दिखाई देते हैं । इन्होंने भी सर्वत्र प्राय: अलंकृत शैली का सहारा लिया है। लेकिन 
विषय और शिल्प के समुचित सामंजस्य को देखते हुए हम इन्हें कलाबादी नहीं 
कह सकते । पाण्डित्य या चमत्कार-प्रदर्शन की प्रवृत्ति इनमें कहीं नहीं मिलती । 
इसे ठीक से समझने के लिए घनानन्द की भाषा-शैली के कुछ विशिष्ट पहलुओं पर 
विचार कर लेता आवश्यक है। 


भाषा 


भाषा भावों और विचारों की वाहिका होती है, अतः वह 'जो भी हो'--यह्‌ 
तो ठीक है, किन्तु जैसी भी हो---इसे उचित नहीं माना जा सकता (उक्ति 
विशेषों कब्बो भाषा जाहो साहो) इस उक्ति के आधार पर रीतिकाल के प्रमख 
आचार्य कवि भिखारी दास ते तुलसी और गंग को कवि-शिरोमणि के रूप में ध्वी: 
कार किया था। उनकी एतद्‌ विषयक मान्यता है 


तुलसी गंग दुवोी भए सुकबित के सरदार। 
जिनकी कविता में मिलने भाषा विविध प्रकार ॥ 


भिखारीदास ने तत्कालीन भाषा प्रयोग की प्रवृत्ति को ध्यान में रखकर ही 
ऐसी मान्यता निर्धारित की थी। समूचे रीतिकाल में ब्रजभाषा को प्रमुखता देते 
हुए भी उसके साथ विभिन्‍न बोलियों में प्रचलित शब्दों का खुला मिश्रण किया 


हैं घंतान+द 


गया। यह प्रवृत्ति काव्य-भाषा के लिए बहुत हितकर नहीं सिद्ध हुई। रीतिकालीन 
ब्रजभाषा साहित्य में जहाँ छंद, अलंकार, कवि-बर्णन-परिपाटी आदि पर इतने 
विस्तार से प्रिचार किया गया, वहाँ भाषा के सम्बन्ध में एक भी ठीक-ठिकाने का 
ग्रंथ नहीं लिखा गया । इससे भाषा-प्रयोग के सम्बन्ध में एक प्रकार की अराजकता 
दिखाई देतों है। घनानन्द ने इस अराजकता से अपने को बचाया है। इनकी 
सुजान हित' विशुद्ध ब्रजभाषा में लिखी गईं रचना है। 'इश्कबेलि' तथा कुछ पदों 
में जहाँ कवि ने अरबी-फा रसी और पंजाबी भाषा का प्रयोग किया है, वहाँ ब्रज- 
भाषा को उसमें जबरदस्ती नहीं घुप्तेड़ा है। यह प्रवृत्ति उनकी काव्य-भाषा- 
सम्बन्धी नीति का संकेत करती है। 

काव्य की भाषा को व्याक रण-च्युति, शैथिल्य, अर्थ को व्यक्त करते में अक्षम 
शब्दावली, दुरूहता आदि के दोषों से तो मुक्त होना ही चाहिए। कथ्य को 
प्रेषणीय बनाने के लिए उसका व्याकरणानुमोदित होना, शब्दावली का 
सुविचारित, सुव्यवस्थित और सटीक होना; भावाभिव्यक्ति में सहायता पहुँचाने 
बाली शब्द शक्तियों, लोकोक्ति-मुहाव रों आदि से युक्त होना भी आवश्यक है। 
इस सबकी समुचित योजना से कवि अपनी अभिव्यक्ति को पैनी बनाता है। 
घतानन्द की भाषा पर इन सभी दृष्टियों से विचार करके ही हम इनकी एतदु- 
विषयक विशेषताओं को समक्ष सकते हैं । 

(क) व्याकरण की दुष्ट से--घतातन्द के प्रशस्तिकार ब्रजनाथ ने इन्हें 
'ब्रजभाषा प्रबीन' और 'भाषा प्रबीन' दोनों बताया है। इससे यह स्प्रष्ट संकेत 
मिलता है कि ये ब्रजभाषा के प्रयोग में निपुण होने के साथ ही भाषा की सामान्य 
गतिविधियों के भी समर्थ पारखी थे। कुछ आलोचकों ने 'भाषा प्रबीन' का अभि- 
प्राय बहुभाषा प्रयोग माता है। घतानन्द की भक्ति-विषयक रचनाओं में अरबी, 
फा रसी, पंजाबी, अवधी आदि भाषाओं का प्रचुर प्रयोग देखकर ही ऐसा तात्पय॑ 
निकाला गया है। लेकिन हम पहले ही इस तथ्य को देख चुके हैं कि जहाँ कवि ने 
अरबी, फारसी या पंजाबी का सहारा लिया है, वहाँ भाषा का स्वरूप अरबी, 
फारसी या पंजाबी के ही अनुकूल रखा है। उसमें ब्रजभाषा की अनावश्यक घुस- 
पैठ नहीं होते दी है । इसी तरह ब्रजभाषा के साथ भी उसने दूसरी भाषाओं के 
बब्दों का मिश्रण नहीं होने दिया है। घनानन्द की कीतति के प्रमुख स्तम्भ 'सुजान- 
हित' में विशुद्ध ब्रजभाषा का ही प्रयोग हुआ है। अत: उनकी 'ब्रजभाषा प्रवीणता' 
का विश्लेषण इस रचना के आधार पर ही करना उचित होगा। 

घनानन्द की भाषा सम्बन्धी विशेषताओं को समझते के लिए सर्वप्रथम ब्रज- 
भाषा के स्वरूप पर विचार करना आवश्यक है। इन्होंने इसके शुद्ध और 
साहित्यिक स्वरूप की रक्षा पर पूर्ण ध्यान रखा है। हमने इस तथ्य को पहले ही 
देख लिया है कि रीतिकाल में काव्य-शास्त्र के अन्तर्गत अलंकार, पिगल आदि के 


काव्य-शिल्प प्र 


नियमों की तो खूब चर्चा हुई, लेकिन भाषा की शुद्धता और उसके व्याकरण की 
ओर बिल्कुल ही ध्यान नहीं दिया गया। आधुनिक युग में बाबू जगन्वाथ दास 
रत्नाकर ने जब साहित्यिक ब्रजभाषा का व्याकरण लिखने का मनिषचय किया ते 
रीतिकाल के केवल दो ही कवि मिले, जिन्हें प्रामाणिक आधार बनाया जा सकता 
था। इनमें एक घनानन्द और दूसरे बिहारी थे। 

रीतिकाल में ब्रजभाषा के साथ अवधी का मिश्रण सबसे अधिक हुआ है। 
शब्द रूपों की दृष्टि से अवधी की प्रकृति अकारान्त और लघ्वन्त है, जबकि ब्रज- 
भाषा की प्रकृति ओका रान्‍्त दीर्घान्त है। अवधी में कर्तरि प्रयोग होता है, जैसे 
'हम कहे', 'बे पढ़े', 'तुम सुने! आदि | इसके विपरीत ब्रजभाषा में प्राय: कर्मेणि 
प्रयोग होता है और खड़ी बोली की तरह कर्ताकारक में करणकारक का चिह्न 
'ते' बहुत से स्थानों पर लगता है, जैसे 'विन्ते कही, 'उन्ने सुनी' आदि ) इस प्रकार 
की दो विरोधी प्रकृति की भाषा के शब्दों के मिश्रण से अर्थग्रहण में बाधा उत्पन्न 
होती है । काव्य का अध्ययन करते समय हम भाषा के एक निश्चित स्वरूप को 
ध्यान में रखते हैं। अतः बीच-बीच में अन्य भाषा के आते वाले शब्द और उनके 
प्रयोग खटकते हैं। इस दृष्टि से विचार किया जाए तो हम देखेंगे कि घनानन्द ने 
ब्रजभाषा के व्याकरण और शब्द-निर्माण की उसकी प्रक्ृति का सर्वत्र ध्यान रखा 
है। इनके कवित्त-सवैयों में अवधी के शब्द कठिनाई से मिलेंगे। कदि अन्य 
बोलियों के कुछ शब्द कहीं आए भी हैं तो उन्हें कवि ने बड़े ही स्वाभाविक ढंग से 
ब्रजभाषा के व्याकरण में निबद्ध कर दिया है। ब्रजभाषा की शुद्धता और व्या- 
करण-व्यवस्था की दृष्टि से केवल बिहारी ही इनकी समकक्षता में रखे जा सकते 
हैं। क्रिया, कारक आदि का रूप विधान, तदुभव रूपों का प्रयोग आदि घनानन्द 
ते ब्रजभाषा के नियमानुसार ही किया है। अतः इन्हें 'त्रजभाषा प्रवीन' कहना 
स्वेथा संगत है । 

(ख) दब्दावली की दृष्टि से--बिहारी के साथ ही रीतिकाल के अधिकांश 
कवियों में हमें अरबी, फारसी, अवधी, बुन्देलखण्डी, बैस॒वाड़ी, भोजपुरी, राज- 
स्थानी आदि के पर्याप्त शब्द मिलते हैं। लेकिन अपनी ब्रजभाषा की रचनाओं में 
घतानन्द ने इनका समावेश नहीं के बराबर किया है। केवल भाषा की शुद्धि ही, नहीं 
वरन्‌ शब्द-चयन और शब्द-निर्माण की दृष्टि से भी घनानन्द ने अपनी विशिष्टता 
का परिचय दिया है। इसे एक उदाहरण द्वारा अच्छी तरह समझा जा सकता है : 

'कित को ढरि गो वहु ढार अहो जिंहि मो तन आँखिन ढोरत हे। 

अरसानि गही उहि बानि कछ सरसानि सो आति निहोरत हे। 

घनआनंद प्यारे सुजान सुनौं तब यौं सब भाँतित भोरत है। 
_मन माहि जौ तोरन ही, तो कह्यो बिसवासी सनेह क्‍यों'जोरत हे ॥ 
+5घनआनन्‍द ग्रंथावली, पू० ८८/२७२ 


8६ धनाननदे 


यहाँ 'ढरिगौ', 'ढार', ढोरत', अरसानि', 'सरसानि', 'निहोरत', 'भोरत', 
आदि शाब्द कवि की शब्द-निर्माण-शक्ति के परिचायक हैं। 'ढोर' शब्द ढाल या 
ढलान के अर्थ में प्रयुक्त होता है, लेकिन यहाँ उसका प्रयोग ,कृपा या द्ववीभूत होने 
के अर्थ में हुआ है। अत: 'ढरिगो' ढल गया के स्थान पर समाप्त हो जाना के अथथे 
में आया है और 'ढोरत' दुलकाने या लुढ़काने के स्थान पर अनुकूल होने के अथे 
में प्रयुकत हुआ है। यही स्थिति अरसानि', 'सरसानि', 'निहोरत', 'भो रत" आदि 
शब्दों की भी है। कवि ने इन्हें नवीन अर्थ प्रदान किए हैं। घनाननद की इसी 
विशेषता को लक्ष्य कर आचाय॑ रामचन्द्र शुक्ल ने कहा है कि भाषा की पूर्व 
अजित शक्ति से ही काम न चलाकर इन्होंते अपनी ओर से नयी शक्ति प्रदान की 
है।...भाषा का ऐसा बेधड़क प्रयोग करने वाला हिन्दी के पुराने कवियों में दूसरा 
नहीं हुआ ।' कवि की शब्द-प्रयोग और शब्द-निर्माण की इस विशेषता को हम' 
आगे लाक्षणिकता के प्रसंग में विशेष रूप से देखेंगे। यहाँ इतना जान लेना पर्याप्त 
है कि व्याकरण और शब्दावली--दोनों ही दृष्टियों से घनानन्द की भाषा अन्य 
सभी ब्रजभाषा कवियों की अपेक्षा अधिक शुद्ध और व्यंजक है । 

(ग) शब्द-शक्तियों की दृष्टि से--व्याकरणिक शुद्धता, भावानुकूल एवं 
प्रसंगायुकूल शब्दावली के चयन के साथ ही भाषा में निहित शब्द शक्तियों का ज्ञान' 
भी कवि के लिए आवश्यक है। मेरे विचार से ब्रजनाथ द्वारा घनाननद को “भाषा 
प्रबीन' कहना, भाषा की अन्यान्य गतिविधियों और उसकी शब्द-शक्ति से पूर्ण 
परिचय का संकेतक है । शब्द जब अपने सामान्य अर्थ-बोध से भावाभिव्यक्ति में 
असमर्थ हो जाते हैं, तब कवि के लिए शब्द-साधना आवश्यक हो जाती है। भाषा 
की शक्ति सम्पन्नता पर विचार करते हुए भारतीय साहित्य शास्त्र में शब्द की 
तीन शक्तियों--अभिधा, लक्षणा और व्यंजना शक्ति पर बड़े विस्तार से विचार 
किया गया है। वाच्यार्थ का बोध करवाने वाली शक्ति अभिधा होतीं है। बाच्यार्थ 
के साथ या उसे छोड़कर लक्ष्यार्थ का बोध कराने वाली शक्ति को लक्षणा कहते 
हैं; अभिधा और लक्षणा शब्द शक्तियाँ जब जवाब दे जाती हैं, तब कवि व्यंजना 
शक्ति का सहारा लेता है। 

लक्षणा और वब्यंजना के क्षेत्र में मध्ययुग के कवियों ने कम ही प्रवेश किया 
है । घनानन्द उस युग में अकेले कवि हैं, जिन्होंने इन शक्तियों का पूरा उपयोग 
किया है। इनकी इस प्रवृत्ति को लक्ष्य कर ही आचार्य रामचन्द्र शुक्ल ने लिखा है 
कि 'भाषा के लक्षक और व्यंजक रूप की सीमा कहाँ तक है, इसकी पूरी परख 
इन्हीं को थी । लक्षणा का विस्तृत मंदान खुला रहने पर भी हिन्दी कवियों मे 
उसके भीतर बहुत ही कम पैर बढ़ाया। एक घनानन्द ही ऐसे कवि हुए हैं, जिन्होंने 
इस क्षेत्र में अच्छी दौड़ लगाई है।' यहाँ लक्षणा और व्यंजना की तकनीकी 
घारीकियों और पारिभाषिक सीमाओं की ओर जाने की अपेक्षा कवि की 


काव्य-शिल्प है 


लाक्षणिक प्रयोग और लाक्षणिक मूतिभत्ता सम्बन्धी विशेषताओं पर ही विचार 
करना हमारे लिए अधिक उपयोगी होगा । 

लाक्षणिकता घनानन्द की भाषा की प्रमुख विशेषता है। इसके द्वारा कवि 
ने एक ओर अनिर्वेचनीय भाव-स्थितियों और मनोदशाओं की समुचित अभि- 
व्यक्ति की है, तो दूसरी ओर अमूत भावों को मूर्त रूप देकर उन्हें संवेदनी य बनाया 
है। कुछ उदाहरणों द्वारा इस तथ्य को आसानी से समझा जा सकता है : 


भतिनि तिहारी देखि थकनि में चली जाति, 
थिर चर दसा कैसी ढकी उचरति है। 
कल न परति कहूँ कल सो परति होय, 
परति परी हों जानि परी न परति हैं। 
हाय यह पीर प्यारे ! कौन सुने, कासों कहाँ, 
सहाँ घनआनंद क्‍यों अन्दर अरति है। 
भूलनि चिन्हारि दोऊ हैं न हो हमारे तातें, 
बिसरनि रावरी हमें ले बिसरति है। 
-“घनआननद ग्रंथावली, पृष्ठ १०४/३२६ 


प्रिय की अतिशय निष्ठुरता को देखकर विषम प्रेम की पीड़ाग्रस्त विरहिणी 
की भान्तरिक बेदना की सांकेतिक अभिव्यक्ति इस कवित्त में हुई है। अनिर्वेच- 
नीयता की अभिव्यक्ति में वाणी वक्रता की किस सीमा तक जा सकती है---इसक। 
अद्भुत प्रमाण इस कवित्त में मिलता है। यह सारी वतक्रता विलक्षण लाक्षणिक 
प्रयोगों के माध्यम से आई है | गति को देखकर थकना अर्थात्‌ प्रिय की उपेक्षा 
की आदत को देखकर विथकित हो जाना, 'थकने' में भी चलते जाना अर्थात्‌ 
दुर्देशा में भी जीवन काटते रहना, अचल और चल' दशा का ढके हुए उघरना 
अर्थात्‌ अस्पष्ट बने रहना, 'परनि” का न जान पड़ना अर्थात्‌ पड़ी हुई विपत्ति का 
पता न लगना, 'भूलनि और चन्हारि---दोनों का साथ न होना भर्थात्‌ स्मरण 
ओर विस्मरण की भावना से रहित, चेतना शून्य हो जाना, 'बिसरनि” का ले 
बिस रना, आर्थात्‌ विस्मरण द्वारा आत्म-विस्मृति के गे से डाल दिए जाना 
आदि सभी प्रयोग लक्ष्यार्थ के संकेतक हैं। लेकिन यहाँ इस बात्त का ध्यान रखना 
आवश्यक है कि उक्त प्रयोग लक्षणा या व्यंजना के पारिभाषिक दायरे में आबद्ध 
नहीं हैं । लक्षणा में वाच्यार्थ वाधित'हो सकता है और लक्ष्यार्थ के साथ भी रह 
सकता है। यहाँ सम्पूर्ण चमत्कार प्राय: अमिधामूलक ही है और अभिकप्रेत अर्थ की 
सिद्धि भी बहुत कुछ अमिधा-व्यापार से ही होती है। वैसे अमिधा को अधम काव्य 
माना गया है लेकिन कुछ काव्य शास्त्रियों ने लक्षणा को हेय और अभिषधा को श्रेष्ठ 
काव्य मानता है। आचाय॑ रामचन्द्र शुक्ल तो काव्य को अभिधा-व्यापार ही मानते 


6८ घनाननन्‍द 


है। इस दृष्टि से विचार किया जाए तो घतानन्द के ये प्रयोग शब्द शक्तियों के 
शास्त्रीय दायरे का अतिक्रमण कर एक ओर इनकी उन्मुक्त दृष्टि का परिचय देते 
हैं भौर दूसरी ओर एक अभिनव व्यंजना-पद्धति का भी संकेत करते हैं। घनानन्‍्द 
के सम्बन्ध में इस तथ्य को लक्ष्य कर आचार्य रामचन्द्र शुक्ल ने लिखा है: 
लाक्षणिक मू्तिमत्ता और प्रयोग-बैचित्र्य की जो छटा इनमें दिखाई पड़ी, खेद है 
कि वह फिर पौने दो सौ वर्ष पीछे जाकर आधुनिक काल के उत्तराद्ध में अर्थात्‌ 
वर्तेमान काल की नूतन का व्यवधारा (छायावाद) में ही, अभिव्यंजनावाद के 
प्रभाव से कुछ विदेशी रंग लिये प्रकट हुई ।--(हिन्दी साहित्य का इतिहास 
पुृ० ३२२-२३) इस तथ्य को कुछ अन्य उदाहरणों के माध्यम से अधिक अच्छी 
तरह समझा जा सकता है 

१. रोकी रहै न दहै घनआनंद, बावरी रीक्त के हाथन हारिये |! 

२. बदरा बरसे रितु मैं घिरि के, नितही आँखियाँ उधघरी बरसे ।' 

३. 'उजरनि बसी है हमारी आँखियाति देखो, सुबस सुदेस जहाँ रावरे बसत 
हौ।' 

४. अकुलनि के पानि पर॒यो दिन राति ।' 

५. 'पियराई छाई तन सियराई लों दहौं । 

६. दे हैं सोऊ घरी भाग उचरी अनन्दघन, 

सुरस बरस लाल देखिहाँ हरी हमें । 

उक्त उदाहरणों में लाक्षणिकता और प्रयोग-वे चित्रय चमत्कार-विधायन की 
अपेक्षा भाव को तीज बनाने में सहायक सिद्ध हुए हैं। प्रथम उदाहरण में व्यक्त 
भाव है--'रीझ पर किसी का वश नहीं । लेकित इस कथन में “रीझ्' की वह 
तीव्रता नहीं, जो 'बावरी रीश्न के हाथों हारने में है।! 'रीझ' आसक्ति के अर्थ में 
भाववाचक संज्ञा है, लेकिन कवि ने यहाँ उसे व्यक्ति वाचक संज्ञा का रूप देकर 
उसका सम्मूर्तन कियां है । दूसरे उदाहरण में 'उघरी बरसे के स्थान पर खुलकर 
बरसे से भी काम चलाया जा सकता था। किस्तु 'घिरि के बरतें के सन्दर्भ में 
'उधरी बरसे से आँखों की जो व्याकुलता प्रत्यक्ष हुई है, वह खुलकर बरस से 
संभव नहीं थी। यहाँ बादल और आँखों में विरोध दिखा कर चमत्कार भी 
उत्पत्न किया गया है, लेकिन यह्‌ चमत्कार मूसलाधार वृष्टि को मू्त भी करता 
है। इस प्रकार 'खुल कर बरसना” मुहावरे को यहाँ नया संस्कार प्रदान किया 
गया है। तीसरे उदाहरण में 'उजरनि बसी है' के स्थान पर 'हमारे नेत्र उजड़ गए 
हैं---उन्हें चारों ओर कुछ नहीं दिखाई देता” आदि प्रयोग स्थिति की गंभी रता 
और तीब्ता को. नहीं व्यक्त कर पाते | यहाँ कवि ने 'उजरनि' शब्द को कर्त्ता रूप 
में प्रमुखता देकर 'उजाड़पन' को सम्मूरतित किया है। यही बात चौथे उदाहरण 
में भी मिलेगी । 'अकुलानि के पानि परयी' में जो तीत्रता आई है, वह 'प्राण अत्य- 

नर 


घिक व्याकुल हो गए हैं! में कभी नहीं आ पाती । व्याकुलता भाववाचक संज्ञा है, 
लेकिन इसे बहुवचन में प्रयुक्त कर जातिवाचक संज्ञा का रूप दिया गया है। इसी 
प्रकार 'रीक्ष' से रीझनि, लाज से लाजनि, व्यथा से व्यथानि, सुन्दरता से सुन्दर- 
ताति आदि प्रयोगों द्वारा कवि ने अधिकांश स्थलों पर सूक्ष्म भावों को सघन 
करने का सफल प्रयास किया है| पाँचवें उदाहरण में 'सिय राई लौं दहौं' विरोध- 
मूलक बिलक्षण प्रयोग है, जो विरहिणी की विषम व्यया को संकेतित करता है। 
इस प्रकार के लाक्षणिक प्रयोग प्रसाद आदि छायावादी कवियों में ही देखने को 
मिलते हैं : 


'शीतल ज्वाला जलती है, ईंधन होता दृग-जल का। 
यह व्यर्थ स्वास चल-चलकर, करती है काम अनल का ॥ 


इस प्रकार के अनेक प्रयोग घनाननद्र ने भी किए हैं। छठवें उदाहरण में खुले 
भाग्य वाली घड़ी' को विशेषण विपर्यय की संज्ञा दी जा सकती है.। वस्तुतः घड़ी 
(मुहं) खुले भाग्य वाली नहीं होती, वरन्‌ आदमी खुले भाग्य वाला होता है। 
क्योंकि उसी का भाग्य खुलता है। यहाँ शुभ मुह॒र्त के लिए 'खुले भाग्य वाली घड़ी' 
का प्रयोग कर कवि ने अपने अपूर्वे अभिव्यंजना-कौशल का परिचय दिया है। 'देखि- 
हौ हरी' के संदर्भ में खुले भाग्यवाली खड़ी" के प्रयोग को एक विशेष सार्थंकता 
प्राप्त हुई है। घनानन्द का एक भी कवित्त-सवैया ऐसा कठिनाई से मिलेगा, 
जिसमें लाक्षणिक मूतिमत्ता या प्रयोग-वैचित््य का सहारा न लिया गया हो। 

(घ) मुहावरे और लोकोक्तियाँ--काव्य-भाषा जब जीवन की भाषा 
या सामान्य बोल-चाल की भाषा से पुरी तरह अलग हो जाती है, तब चाहे उसे 
जितना भी अलंकछृत किया जाए, उसमें जीवत का सहज स्पन्दन नहीं आ पाता। 
घनानन्द की भाषा भी यद्यपि पूर्णतः काव्यात्मक और अलंकृत है, फिर भी 
मुहावरों और लोकोक्तियों के प्रयोग दव रा कवि ने उसे जीवन के निकट लाने का 
सफल प्रयास किया है। 

मुहावरे और लोकोक्तियाँ जनजीवन में चिरकाल से चलते आ रहे भावपूर्ण एवं 
चमत्कार पूर्ण प्रयोग होते हैं। इनमें जीवनगत अनुभवों को अत्यन्त संक्षेप में व्यक्त 
करने की अद्भुत क्षमता होती है। काव्य में स्थान प्राप्त कर ये जहाँ एक ओर 
उसमें स्वाभाविकता और सजीवता का संचार क रते हैं, वहीं दूस री ओर भाषा की 
अभिव्यक्ति क्षमता में अपूर्व वृद्धि करते हैं। मुहावरों का निर्माण भी लक्षणा के 
सहारे होता है ।/किन्तु लोक समाज में बार-बार प्रयुक्त होने के कारण वे एक 
निश्चित अर्थ में रुढ़ हो जाते हैं। लोकोक्तियाँ पूर्ण वाक्य या कथन होती हैं, जो 
अपने अन्दर एक पूरा अनुभव-जम्रत्त लिये रहती हैं। भाषा के अन्दर इनका प्रयोग 
वाक्य से अलग उदाहरण या दृष्टान्त के रूप में किया जाता है। इनके स्वरूप में 

किसी भी प्रकार का परिवततेन किए बिना ज्यों-का-त्यों प्रस्तुत किया जाता है । 
अत: बिना किसी परिवतंन के काव्य में इन्हें छन्‍्दबद्ध करना कठिन होता है। 
वाक्य या छन्द की आवश्यकता के अनुसार मुहावरों के स्वरूप को आसानी से 
परिवर्तित किया जा सकता है। अतः इनका काव्य में प्रयोग आसान होता है। 
यद्यपि घनानन्द का झुकाव लोकोक्तियों की अपेक्षा भुहावरों की ओर अधिक है, 
फिर भी इन्होंने कुछ लोकोक्तियों का अत्यन्त सार्थक प्रयोग अपने काव्य में किया 
है | कुछ उदाहर॑णों द्वारा इसे आसानी से समझा जा सकता है : 


ज्यु 2.3 


१. 'रैनि दित चेन को न लेस कहूँ पैये, भाग 
आपने ही ऐसे दोष काहि धौं लगाइय ।' 
२. सुनी है के नाहीं यह प्रगट कहावति जू 
काहू कलपाइहै सु कैसे कल पाय है ।' 


सन्दर्भ साम्य और दृष्टान्त के रूप में प्रयुक्त होने के कारण लोकोक्तियाँ 
सामात्य कथन में घुलमिल जाती हैं। साम्य की पूर्ण सिद्धि हो जाने पर तो ये 
अलंकार की कोटि में आ जाती हैं। कुछ लोकोक्तियों की छाया का उपयोग भी 
घनानन्द ने अपने काव्य में किए हैं: 


'हति क॑ हितूनि कहो काहू पाई पति रे।' 
मान मेरे जियरा बनी को कंसो मोल हैं ।' 


लोकोक्तियों की अपेक्षा मुहावरों का उपयोग काव्य में अधिक आसानी से हो 
सकता है। अपनी विशेष लाक्षणिकता के कारण इनसे भाषा की अभिव्यक्ति- 
क्षमता में अपूर्व वृद्धि होती है। घनानन्द के बिरले ही कबित्त-सवये ऐसे मिलेंगे, 
जिनमें किसी भुहावरे का प्रयोग न हुआ हो । कुछ उदाहरपषोों द्वारा कवि के एतद्‌- 
विषयक वृशिष्ट्य का उद्घाटन आसानी से हो जाएगा : 


'पहिले अपनाय सुजान सनेह सों, क्‍यों फिर तेह के तोरिये जू। 
निरधार आधार दे धार मक्तार, दई ! गहि बाँह न बोरिय जू । 
घनआनन्द आपने चातिक को, ग़ुन बाँधि ले मोह न छोरिय जू। 
रस प्याय के ज़्याय, बढ़ाय के आस, बिसास्ष मैं यों बिषधोरिये जू ॥।' 


इसमें 'गहि बाँह' (बाँह थामना) सहारा देने के अर्थ में एक मुंहावरा है, किन्तु 
गहिं बाँह न बोरिय (बहि थाम कर डुबाता) सहारा देंकर असमय हाथ खींच 
लेना, एक अलग मुहावरा बन जाता है। ये दोगों ही मुहावरे 'निरधार आधार 
दे धार मझार' के पूरे संदर्भ में इस तरह रखे गए हैं कि इनकी अभिव्यक्ति-क्षमता 
में भौर अधिक वृद्धि हो जाती है। किसी निराधार को सहारा देकर मध्यधारा में 

ले जाना और फिर वहाँ बांह पकड़कर (बलपूर्वक) डुबा देना अनुभयनिष्ठ प्रेम 
की मूल प्रकृति का उद्घाटन करता है। यही बात “बिसवास में यौं विष घोरिये' 
(विश्वास में विष घोलना) अर्थात्‌ विश्वासघात करना में भी है। रस (आनन्द) 
पिलाकर जिलाने और आशा बढ़ाने के संदर्भ में यह मुहाव रा और अधिक व्यंजक 
बन गया है। इस सम्बन्ध में दूसरा उदाहरण है: 


'धनआनन्द जान न कान कर, इत के हित की कित कोऊ कहै | 
जत ऊतर पायें लगी मेहदी सु कहा लगयि धीरज हाथ रहै ॥ 


यहाँ कान करना (ध्यान देना), पाँव में मेहंदी लगता (चलने में असमर्थ 
होता), हाथ रहना (वश में रहना) आदि मुहावरों का बड़ा ही स्वाभाविक प्रयोग 
हुआ है । घनानन्द के मुहावरा प्रयोग की यह मुख्य विशेषता है कि वे काव्य-भाषा 
में पुरी तरह से रल-मिल गए हैं। उन्हें अलग करके वहाँ पहचान पाना कठिन हो 
गया है । वस्तुतः ये मुहावरे कवि की लाक्षणिकता की प्रवृत्ति के अभिन्‍त अंग बन 
गए हैं । 
इस प्रकार हम कह सकते हैं कि घनातन्द की भाषा व्याक रण-सम्मत; भावा- 
नुकूल शब्द-योजना से पूर्ण; शब्दशक्तियों, लोकोक्ति-मुहावरों भौर जाक्षणिकता 
से युक्त अत्यन्त प्राणवान साहित्यिक ब्रजभाषा है। आवश्यकतानुसार जहाँ एक 
ओर यह लाक्षणिक प्रयोगों और प्रयोगवेचित्रय का सहारा लेकर वक्र पथगामिनी 
बनी है, वहीं दूसरी ओर मानसिक द्रवण के अत्यन्त माभिक क्षणों में कोमल-कांत 
पदावली से संयुक्त होकर अत्यन्त सीधे-सहज मार्ग पर भी प्रवाहित हुई है। सरल 
एवं प्रवाहयुक्त भाषा का एक उदाहरण है : 
घनआरनेंद प्यारे सुजान सुनौ, जिहि भाँतिन हों दुख सूल सहाँ । 
नहि आवनि औधि न. रावरी आस, इते पर एक सी बाठ चहीँ। 
यह देखि अका रन मेरी दसा, कौउ बूझे तौ ऊतर कौन कहाँ । 
जिय नेकु बिचारि के देहु बताय, ह॒ह्या ! प्रिय दूरि तें पायें गहीँ॥ 


शिल्प सम्बन्धी कुछ निजी विशेषताएँ 

हमने इस तथ्य को पहले ही देख लिया है कि घनानत्द की काव्यभाषा भावाधि- 
व्यक्ति में इतनी समर्थ है कि उन्हें अप्रस्तुत विधान का बहुत कम सहा रा लेना पड़ा 
है। वैसे ती गिताते के लिए इतकी रचनाओं में काव्यशास्त्र के अन्तर्गत परिग्रणित 
सभी अलंका रों को ढूँढ़ा जा सकता है। किन्तु वास्तविकता यह है कि इन्होंने सादृश्य 
पर आधारित साम्पमूलक अप्रस्तुत विधान का बहुत ही कम सहारा लिया है। हाँ, 
एकतरफा प्रेम की विषम स्थिति को चित्रित करने के लिए कवि ने वैषम्यमूलक 
अलंकारों---विशेषक र विरोधाभास का पर्याप्त सहारा लिया है। विरोधाभास को 

इनकी निजी विशेषता माना जा सकता है। घनानन्द के काव्य' में विरोध की इस 
प्रवृत्ति को लक्ष्य करके आचार्य विश्वनाथ प्रसाद मिश्र ने लिखा है : 'विरोधाभास 
के अधिक प्रयोग से घनातन्द की सारी रचना भरी पड़ी है। साहसपूर्षक कहा जा 
सकता है कि जिस पुस्तक में कहीं भी यह प्रवृत्ति न दिखाई दे, उसे बेखटके 
घनानन्द की कृति से पृष क किया जा सकता है और जहाँ यह प्रवृत्ति दिखाई दे 
उसे नि:संकोच इनकी कृति घोषित किया जा सकता है। वस्तुत: इस विश्वास के 
आधार पर ही मिश्र जी ने घनानन्द ग्रंथावली का संपादन किया है। कवित्त-सवैयों 
से लेकर पदावली और अन्यान्य भक्ति-विषयक उनकी रचनाओं में हम समान रूप॑ 
से इस तथ्य को आसानी से देख सकते हैं। 

यहाँ यह तथ्य विशेष रूप से उल्लेखनीय है कि घनानन्द की रचनाओं में 
लक्षणबद्ध विरोधाभास मात्र न होकर अधिकांशत: सार्थक और तात्विक विरोध 
की स्थिति सामने आती है । इसके मुल में उनके जीवन का एकत्रफा और विषम 
प्रेम है। वहाँ प्रेमी और प्रिय के मध्य एक तात्विक और वास्तविक विरोध है। 
इसीलिए काव्यगत विरोध भी विरोध का आभास मात्र न होकर प्रायः तात्विक 
विरोध के रूप में ही आया है। इसे कुछ उदाहरणों के माध्यम से आसानी से समझा 
जा सकता है: 


हाय सनेही ! सनेह सों रूखें, रुखाई सों हल चिकने अति मोहौ । 
आपुन पौ अरु आपहु तें करि हाते हतो घनआनंद को हौ।' 


२. कौन घरी बिछुरे हो सुजान जु एक घरी मन ते न बिछोहौ। 
मोह की बात तिहारी असूझ, पै मों हिय कौ तो अमोहियौ मोहौ॥' 


पहले उदाहरण में 'सनेह सों रूखे' होना (स्नेह्‌->प्रेम, तेल; रझूखे --रहित, 
रूक्ष), रुखाई--बेरुखी, रूक्षता; चिकने >पूर्ण, स्तिग्ध; तथा अपनेपन और अपने 
से दूर करके मारने में विरोध है। लेकिन अधिकांशत: एलेषमू लक होने के कारण 
यहाँ विरोध का आभास मात्र न होकर सर्वेत्र तात्विक विरोध दिखाई देता है। 
दूसरे उदाहरण में 'बिछुड़' कर भी एक क्षण के लिए मन से न 'बिछुड़ना” और 
'अमोही होकर भी मोहना- में तात्विक विरोध है। वस्तुतः इस प्रकार के तात्विक 
विरोध द्वारा कवि ने प्रेमी और प्रिय की विरोधी वृत्तियों को स्वर दिया है, जो 
वैषम्य मूलक होते हुए भी प्रेमी पक्ष से एकनिष्ठता की अनिवायंता को संकेतित 
करता है। इसलिए इसे विरोधाभास अलंकार त मान कर विरोध-वैचित््य नाम 
देना अधिक संगत है। इसके लिए घनानन्द ने कहीं लाक्षणिकता की सहायता 
ली है तो कहीं उक्ति-वैचित्रय और प्रयोग-वैचित्य की । प्रयोग-वैचित््य के लिए 
यहाँ कुछ उदाहरण दर्शनीय हैं : 

दुरि आप नये हु इकौसें मिलौ घनआनंद यौं अनखानि छिजों। 
उर डीठि के नीठि न देखि सकों सु अनोखिये रीक्ि पै रीक्षि-खिजों ॥ 
'इफौसें' (अकेले), अनखानि छिजों' (पँँझलाहट में क्षीण होना) 'रीक्षि पे 
रीक्षि-खिजों' (रीझ्ञ पर रीझता-खीझना) आदि प्रयोग मात्र वैचित्र्य-प्रदर्शन के 
लिए न होकर प्रेमी की अनिवंचनीय स्थिति को प्रकट करते हैं। विलक्षण प्रयोग 
की दृष्टि से कुछ अन्य उदाहरण भी लिये जा सकते हैं : 
१. अरसाति गही उहि बाति कछू, सरसानि सो आनि निहोरत हे ।' 
२. 'भग हेरत दीठि हिराय गयी, जब ते तुम आवनि ओऔधि बदी। 
बरसी कितहू घनआतन्द प्यारे, पै बाढ़ति है इत सोच-नदी। 
हियरा अति औटि उदेग की आँचनि च्वाबत आँसुनि मेन-सदी। 
कब आयहौ औस र जानि सुजान बहीर लौं बेस तो जाति लदो ॥ 
प्रथम उदाहरण में आदत (बानि) का आलंस्य ग्रहण करना विलक्षण है। 
आलस्य आदमी करता है, आदत नहीं। लेकिन उस आदत (उहि बानि) का 
आलस्य करना, जो पहले आलसी नहीं थी--इससे प्रिय की जिस निष्ठुरता की 
व्यंजना हुई है, वह्‌ श्रिय के आलस्य ग्रहण से नहीं हो सकती थी। 'निहोरा” शब्द 
ब्रजभाषा में कृतज्ञता के अर्थ में प्रयुक्त होता है, जिससे 'निहो रत' क्रिया का निर्माण 
कवि का मौलिक प्रयास है । दूसरे उदाहरण में दृष्टि का खो जाना' (दीठि हिराय 
गई) एक मुहावरा है, लेकिन 'मग हेरत' (मार्ग देखते या जोहते) के सन्दर्भ में 
हल्के विरोध की छाया से युक्त होने के कारण अर्थ में एक विशेष प्रकार की तीब्रता 
आ गई है। रास्ता देखते हुए दृष्टि का खो जाना अर्थात्‌ देखने के प्रयास में स्वयं खो 
जाना, जहाँ एक ओर चमत्कार की सुष्टि करता है, वहीं दूसरी ओर विरहिणी की 
गंभी र स्थिति को भी संकेतित करता है । दूसरी पंक्ति में बादलों का कहीं व रसना 
और नदी का कहीं अन्यत्र बढ़ना में अस्ंगति है--का रण कहीं और कार्य कहीं में 
असंगतिमूलक विरोध है। इसी प्रकार एक तरफ़ सोच-नदी का बढ़ना और दूसरी 
तरफ उद्वेग की आँच में उबलना में भी विरोध का आभास है। तीसरी पंक्ति में 
कामदेव द्वारा हृदय को उद्वेंग की आँच में उवाल कर आँसू के रूप में मदिरा 
टपकाना, एक विचित्र व्यापार है, जो काम-व्यथा की ओर सुक्ष्म किन्तु प्रभावपूणे 
संकेत है। 'बहीर' (युद्ध के बाद का बचा हुआ सैतिक साज-सामान) लो बैसि' 
(आयु) के लद॒ने में केवल उपभा का चमत्कार न होकर विरहिणी की हृदय-द्रावक 
हताशा को भी वाणी मिली है। इस प्रकार यहाँ मुहावरे; लाक्षणिक प्रयोग; 
असंगति, रूपक, उपमादि अलंकार; व्िरोध-वैचित््य, प्रयोग-वैचित्य आदि एक साथ 
मिलकर विरहिणी की गम्भीर मनोदंशा की सफल अभिव्यक्ति करते हैं ॥ अन्तिम 
पंक्ति---'कब आयहौ औसर जानि सुजान, ब्हीर लौं बैंसि तो जाति लदी--में 
विरहिणी की कातर पुकार मृतिमान हो गई है। 

इस प्रकार हम देखते हैं कि भाषा-शैली के सम्बन्ध में भी घतातन्‍द ने रीति- 
बद्धता की लकीर नहीं पीटी है। उनकी दृष्टि शिल्प-सम्बन्धी नई संभावनाओं की 
ओर भी गई है। इस सम्बन्ध में आचाये रामचन्द्र शुक्ल ने ठीक ही कहा है कि 
यह निस्संकोच कहा जा सकता है कि भाषा पर जैसा अचूक अधिकार इनका था 
वैसा और किसी कवि का नहीं। भाषा मानो इनके हृदय के साथ जुड़कर ऐसी 
वशवततिनी हो गई थी कि ये उसे अपनी अनूठी भावभंगी के साथ-साथ जिस रूप में 
चाहते थे, उस रूप में मोड़ सकते थे | इनके हृदय का योग पाकर भाषा को नूतन 
गतिविधि का अभ्यास हुआ और वह पहले से कहीं अधिक बलवती दिखाई पड़ी। 
. अपनी भावनाओं के अनूठे रूप रंग की ब्यंजना के लिए भाषा का ऐसा बेधड़क 
प्रयोग करने वाला हिन्दी के पुराने कवियों में दूसरा नहीं हुआ ।” (हिन्दी साहित्य 
का इतिहास, प्रृष्ठ ३२२) | कहना न होगा कि भाषा की इस शक्ति के पीछे उनके 
लाक्षणिक प्रयोग, विरोध-बै चित्र्य, प्रयोग-वैचित्रय आदि का महत्त्वपूर्ण योगदान 
है। प्रेम-भावना को जिस सूक्ष्म एवं अछूते मार्ग पर घनानन्द ने विचरण कराया है, 
बह हिन्दी के पुराने कवियों के लिए तो अपरिचित रहा है, लेकिन आगे आने वाले 
कवियों को उससे प्रेरणा मिल सकती है। 

अपने युग की उपज होने के कारण घतानन्द के काव्य-जगत्‌ का दायरा युगीन 
सीमाओं से परिसीमित अवश्य है, लेकिन श्वृंगार के संयोग-वियोग की परम्परागत 
लक्ष्मण रेखा का अतिक्रमण करने के कारण वह आज भी हमारे लिए प्रेरणा का 
स्रोत बन सकता है। प्रेरणा का यह बिन्दु कवि का स्वानुभूत सत्य है। लेकिन 
स्वानुभूत सत्य तभी महत्वपूर्ण बनता है, जब अन्त:प्रेरणा बाह्य प्रभावों के साथ 
इन्द्ररत होकर आात्म-परिष्कार या आत्म-विस्तार की ओर उन्मुख होती है। इस 
दृष्टि से घनातन्द का इन्द्र तरिकोणात्मक है। इसका एक छोर उनकी निजी जीवन 
की स्थिति-परिस्थिति में है, दूस रा तत्कालीन परम्परानिष्ठ रूढ़िग्रस्त- दबाचों में 
तो तीसरा छोर विदेशी कही जाने वाली फारसी काव्य-परम्परा के प्रभावों में। 
अपनी जीवनगत स्थितियों और उसके अतुभवों की सच्ची अभिव्यक्ति के लिए 
तत्कालीन जीवनगत और काव्यगतत रूढ़ियों का अतिक्रमण घनाननद को आवश्यक 
प्रतीत हुआ । इसके लिए फारसी भावधारा और काव्य-पद्धति उन्हें अपने अनुकूल 
लगी। अतः इसे सीधे फारसी प्रभाव कहकर टाला नहीं जा सकता | फारसी 
प्रभाव कवि के लिए बाहरी प्रभाव हो सकता है, लेकिन वह अपनी जीवनगत 
परिस्थितियों के माध्यम से उप्तके अन्तर्जगत का अंग बन आल्तरिक प्रेरणा के 
साथ घुल-मिल गया है। कोई भी बाहरी श्रभाव जब आन्तरिक संवेदनात्मक 
उद्देश्यों की पूर्ति करते हुए निजी व्यक्तित्व का अंग बन जाता है, तब वह बाहरी 
नहीं रह जाता। घनानन्द के सन्दर्भ में फ़ारसी काव्यधारा के प्रभाव की भी यही 
स्थिति है। कवि ने उसे आत्मसात कर नितान्त आन्तरिक बना लिया है। फल- 
स्वरूप वह देशी परिवेश में एक अभिनव रूप ग्रहण करता है। बाह्य प्रभाव-प्रहण 
की यह एक अत्यन्त जीवन्त और स्वस्थ पद्धति है, जिससे आज भी हम प्रेरणा ले 
सकते हैं । 

सूफियों के 'प्रेम की पीर' और फारसी भावधारा में स्वीकृत प्रेम-पद्धति के 
प्रभाव के सन्दर्भ में यदि किचित विस्तार से विचार करें तो घतानन्द को हम एक 
विशिष्ट व्यक्तित्व सम्पन्त कवि के रूप में पाएँगे । जहाँ एक ओर इस भाषधा रा के 
विषय एवं पस्तुगत तत्वों को आत्मसात कर इन्होंने आत्मानुभूति का अंग बताया, 
वहीं दूसरी ओर इसके मुहावरेदार लाक्षणिक काव्य-शिल्प को ब्रजभाषा में ढाल- 
कर एक नया संस्कार प्रदात किया। इसौलिए इनके प्रेम-निरूपण और उसकी 
अतिशंय भावमूलक अभिव्यक्ति में हमें कहीं भी ऋत्रिमता नहीं दिखाई वेती। इसके 

साथ ही घनानन्द द्वारा गृहीत भावों, उनकी अभिव्यक्ति के लिए प्रयुक्त भाषा, 
शब्दावली, मुहावरों आदि पर भी फारसी प्रभाव कहीं आरोपित नहीं दिखाई 
देता | अतः इस प्रभाव के माध्यम से जहाँ कवि ने अपनी आन्तरिक आवश्यकता 
की पूर्ति की है, वहीं ब्रजभाषा की शक्ति में भी वृद्धि की है। 

किसी कवि-कलाकार का वास्तविक महत्व उसके युग-परिवेश के सन्दर्भ में ही 
आँका जा सकता है। इस दृष्टि से विरले ही लोग होते हैं, जो अपनी अलग पहचान 
बना पाते हैं। घनानन्द ऐसे ही कवि थे, जिन्होंने युगीन रूढ़िग्रस्त परिपाटी का त्याग 
कर अपनी एक अलग पहचान बनाई है। रीतिकालीन व्यक्तित्व-विहीन काव्य-रचना 
के वातावरण सें अपने निजी व्यक्तित्व को काव्य-प्रे रणा का ज्लोत बताकर इन्होंने 
अपने साहस का परिचय दिया है। लेकिन इस साहस का मूल्य भी इन्हें चुकाना 
पड़ा। जीवन-क्षेत्र की भाँति ही काव्य-क्षेत्र में भी इनकी उपेक्षा हुई। सुजान वेश्या 
से प्रेम के कारण राजदरवार से निष्कासित होना पड़ा और काव्य-क्षेत्र में फारसी 
की उक्तियाँ चुराने वाला “किसी तुरुकती का बन्दा' तथा किसी 'तुरुक राजा' को 
रिश्चाने वाला कहकर निन्दित किया गया। यह एक वास्तविकता है कि युग की 
प्रमुख भावधारा के मध्य विक्षेप उत्पन्न कर अपनी नयी पहचान बनाने वाले कवि- 
कलाकार अपने युग द्वारा सदा से उपेक्षित होते आए है। एक ह्वासग्रस्त सामंत्तीय 
समाज में वेश्या उपभोग की सामग्री होती है। उससे प्रेम या वेवाहिक सम्बन्ध 
स्थापित करना सामाजिक दृष्टि से निषिद्ध माना जाता है । घनानन्द ने इस विधि- 
निषेध का उल्लंघन किया । अत: वे राजकीय कोप के भाजन ही नहीं, वरन्‌ सामा- 
जिक उपेक्षा के भी पात्र बने । अपने युग में ब्रजनाथ और महात्मा हितवुन्दावन- 
दास के अतिरिक्त किसी ने भी इस कवि को महत्व नहीं दिया । जब कि “बिहारी 
सतसई' की सैकड़ों टीकाएँ लिखी गई; केशव, देव, मतिराम, पद्माकर आदि की 
रचताओं पर सैकड़ों भित्ति-चित्र बने । आधुनिक युग में आकर भारतेन्दु बाबू 
हरिशचन्द्र, जगन्नाथदास रत्नाकर, चन्द्रकुवर आदि ने घनानन्द के महत्व को 
समझा और आचार्य रामचन्द्र शुक्ल ने अपने हिन्दी साहित्य का इततिहास' ग्रंथ 
में इनके मुल्य को सही ढंग से आँका । लेकिन फिर भी साहित्येतिहास की स्वीकृत 
धारा में इनका स्थान-निर्धारण नहीं हो पाया । आगे चलकर इनके साथ आलम, 
ठाकुर, बोधा आदि कवियों को जोड़ कर रीतिमुक्त स्वच्छन्द काव्यधारा के रूप 
में इनको ऐतिहासिक प्रतिष्ठा मिली। वस्तुत: रीतिकाल के अन्तर्गत रीतिमुक्त 
काव्यधारा की अलग पहचान इस कवि के बिना संभव नहीं थी। घनानन्द का यह्‌ 
बहुत बड़ा ऐतिहासिक महत्व है। 

घनानन्द गूलतः वेदना के कवि रहे हैं। वेदना ही उनके जीवन का वास्तविक 
सत्य थी, जिसे अपने काव्य में उन्होंने वाणी प्रदान की है। लेकिन बेदना एक ऐसा 
भाव है, जिसकी सच्ची भनुभूति स्वयं मर्माहृत होने पर ही संभव है। केवल वाकू- 

चातुर्य या वाणी-विलास के बल पर बेदना के महत्व को नहीं प्रकट किया जा 
सकता * 


'मरमस भिद तन जौ लौं, मरम न पावै तौ लौं, 

मरमहि भेदे कैसे सुरति घँघोइबो। 
प्रेम आगि जागे लागे झर घनआनन्द को, 

रोइबो न आवीै तौ पै गाइबा हू रोइबों ॥' 


'प्रेमाग्नि लगने पर ही आनन्द की झड़ी लगती है। जिसे रोना नहीं आता, 
उसके ह्षोल्लासपुूर्ण गान भी रुदन जैसे बन जाते है ।' इससे स्पष्ट है कि कवि 
विषाद में ही उत्तम काव्य की सुष्टि मानता है। लेकिन विषाद की वास्तविक 
अनुभूति के बिना, वह केवल अवधारणा बनकर रह जाता है। हमें रीतिब्रद्ध काव्य- 
धारा में स्पष्ट रूप से दिखाई देता है कि वहाँ प्रेमजन्य द्िषाद केवल अवधारणा 
बन कर रह गया है । अपनी सामान्य व्यवहार की भूमि से कटकर कोई भी अव- 
धारणा वायबी बन जाती है और तब उसमें से जीवन के वास्‍्तविक स्पन्दन गायब 
हो जाते हैं। आधुनिक युग के छायावादी काव्य में भी ऐम वन्य विषाद का कुछ 
ऐसा ही स्वरूप मिलता है । इस काव्यघारा के कवियों में भी विधाद के प्रति एक 
ललक दिखाई देती है, जिमतसे प्रेरित होकर प्रसाद और प/त * लिखा है: 


जो घनीभूत पीड़ा थी, मस्तक में स्मृति की छार्ई। 


दुदिन में आँसू बनकर, वह आज बरसने ज्ाई।॥' “प्रसाद 
"वियोगी होगा पहला कवि, आह से उपजा होए गान । 
उमड़ कर आँखों से चुपचाप, बही होगी कविता अनजान |! +-पन्‍्त 


लेकिन इस 'घनीभूत पीड़ा या 'आह का ठोस आधार हमें प्रसाद और पंत 
के जीवन में नहीं प्राप्त होता । फलस्वरूप हमें प्रसाद के आँसू और पंत की आह में 
वास्तविक वेदता या विषाद नहीं, वरन्‌ विषाद की विलासपूर्ण कल्पना के दशेन 
होते हैं। सच्ची वेदता की भावना छायावाद में है ही नहीं, जैसी कि रीतिमुक्त कवि 
घनानन्द, ठाकुर, बोधा या कबीर, सूर, मीरां आदि भवत कवियों में मिल जाती 
है । यह सही है कि जिये जाने वाले या भोगे गए जीवन की अविकल अनुगज काव्य 
में नहीं होती | कवि कल्पना के सहारे उस भोगे गए जीवन की पुनरंचना करता 
है । इस कल्पना के द्वारा जहाँ एक भोर वह दूसरों के अनुभवों को अपना बनाता 
है, वहीं दूसरी ओर अपने अनुभवों में दूसरों को सहभागी बच्ताता है। घनाननद में 
भी इस प्रकार की विधायक कल्पना का संयोग है, लेकिन यह कल्पना जीवन की 
पुख्ता नींव पर आधारित है। इसलिए इनके काव्य में विरही जीवन की वास्तविक 
व्यथा मिलती है और इसीलिए वह हमें माज भी द्रवीभूत करती है। यह स्थिति 

देव, मतिराम, पद्माकर आदि रीतिबद्ध कवियों में कठिनाई से मिलेगी। इन 
कवियों ने प्रेमजन्य व्ययथा की अभिव्यक्ति में अपनी भनुभवशुन्‍्यता को वाकूजाल 
के माध्यम से ढँकने का प्रयास किया है। इसकी ओर संकैत करते हुए घनानन्द 
ने स्वयं लिखा है: 


बात के देस तें दूरि परे, जड़ता नियरे सियरे हिय दाहैं। 
चित्र की आँखिन लीने बिचित्र, महारस रूप सवाद सराहैं। 
नेह कथे सठनीर मर्थ, हठ के कठ-प्रेम को नेम निबाहैं। 
क्यों घनआनंद भीजे सुजाननि यों अभिले मिलबो फिर चाहैँ॥* 


वाणी के वास्तविक मर्म से अनभिज्ञ, जड़ और अनुभूति शून्य (सियरे) ठंडे 
हृदय वाले इन कवियों का काव्य मत में कृढ़न पैदा करता है। इन्होंने चित्र में 
अंकित (झूठी) आँखों से महारस (प्रेम) के स्वाद की सराहना की है। इसलिए 
इनका प्रेम-कथन किसी दुष्ट द्वारा जल-मंथन की तरह निरर्थक या ह॒ठपूर्वेक कठ- 
प्रेम के नियम के निर्वाह ज॑सा है। इस प्रकार के कवियों से घनानन्द ने अपने को 
बिल्कुल अलग बताया है। वस्तुत: अपने युग-जीवन' और युगीन काव्य-धारा के 
प्रति इस प्रकार की प्रतिक्रियाएँ कवि के आन्तरिक द्वन्द्व और उसकी जीवन्तता को 
प्रमाणित क रती हैं । 

इस प्रकार हम देखते हैं कि घनानन्द का अपने युग और आज के संदर्भ में भी 
एक ऐतिहासिक महत्व है। यद्यपि यह महत्व साहित्येतिहास में नई दिशा का 
प्रवर्तक बनने की क्षमता चाहे भले ही न रखता हो, फिर भी एक सशक्त भाव- 
धारा अथवा काव्य-धारा की अग॒तिकता के विरुद्ध अपने आपको स्थापित करने के 
प्रयास के कारण हमारे लिए नई दिशा का संकेतक बनने की क्षमता अवश्य रखता 
है। वह संकेत है अपने युग की रूढ़, गलित एवं अगतिशील परम्पराओं का भजन । 


ते 


